
פון קאמיטעט פאר יידישער קולטור 
אין ישראל 

דאס דאזיקע בוך׳ װאם דער לײענער באקומט איצט אין האנט ארי_ין ׳ 
װערט ארויםגעגעבן דורך דעם קאמיטעט פאר ײדישער קולטור אין ישראל׳ 
אין דער ביכער־םעריע געװידמעט די שאפונגען פון שרײבערם׳ נײע עולים 
פון םאװעטן־פארבאנד. 

דאם ארויסגעבן אט די סעריע ביכער האט פאר זיך פאלגנדיקע צילן: 

א) אויסשטרעקן א ברידערלעכע האנט דעם שרײבער װאם איז געקו־ 

מען פון םאװעט־רוםלאנד און האט אויפגעשטעלט זײנע שעפערישע גע־ 
צעלטן אין דער אלט־נײער ילדישער היים. צו דעם צװעק גיבן מיר אויך 
ארוים די העפטן ״בײ זיך״ און מיר גרײטן צו אן אנטאלאגיע פון זייערע 
שאפונגען אין עברית. 

ב) באקענען די ײדישע לײענערם אין ישראל און אין די תפוצות מיט 
די שאפונגען פון די דאזיקע שרײבערם׳ װעלכע זענען געװען אפגעריםן 
פון דער פרײער ײדישער װעלט׳ אין װעלכער די ײדן האבן חמיד געהאט 
א גרויםן אינטערעם צו דעם לעבן פון זײערע ברידער און שװעםטער 
אונטערן םאװעטישן רעזשים. 

ג) ארויםברענגען מיט דער דאזיקער איניציאטױו אונדזער פולע 
אידענטיפיקאציע מיט די שרי_יבערס נײע עולים און שאפן מעגלעכקײטן׳ 
אז זײ זאלן זיך װאם גיכער אײנװארצלען אין דער מדינד.; דערמיט אויך 
םטימולירן זײער וױיטערדיקן שאפן אין באדינגונגען פון פולער םרײהײט 
און טרײשאפט צו זײער נאציאנאל־גײםטיקער שליחות. 

ד) העלפן די שרײבערם נײע עולים פון סאװעטן־פארבאנד זיך אײנ־ 
שליםן אין דער ישראלדיקער קולטור׳ אין װעלכער עס קומען זיך צונויף 
אלע װערטן׳ װאס זענען געשאפן געװארן אין משך פון דורות דורך אלע 
טײלן פון ײדישן פאלק אין דער װעלט. 

א הארציקן ײשר־פוח די אלע׳ װאם העלפן אונדז בײם רעאליזירן די 
דאזיקע איניציאטױו און א ספעציעלן דאנק דעם י. ל. פרץ־פארלאג אין 
תל־אביב׳ װאס האט אויף זיך גענומען דאס אויםפירן די פארלעגערישע 
זי_יט פון דער דאזיקער אויסגאבע מיט אלעם׳ װאס איז דערמיט פארבונדן. 




דער פארכישופטער ניגון 




דער פויגל 


זינגען וועט דער פויגל שוין היינט װידער ליז־ער, 
אז קלינגען וועלן ביימער. 

ס׳איז א פלײט, װי גלײך א שפיז, ארײן אין זיינע בײנער. 

פון א פויגל פאלן אלע שטילקייטן, װי קייטן, 
צו א פויגל קומען אלע מילדקייטן, ווי פלייטן• 

אויף די צווייגן נעמט ער שטײגן, ווען זיין קול װערט יינגער. 
הײסע ערד און לינדער הימל, און אין מיט — דער זינגער. 

וויפל גאלדן אין באגינען מיניען זיך און פלייצן, 
װיפל פרייאריקע װינטן אין זײן הזזלדז זיך קרײצן? 

װיפל טרוימען, װאס זיי ליגן יארן לאנג פארבארגן, 
זאגט ער אויס דער גאנצער װעלט אין איינעם א פרימארגן ? 

אן זײן ליד ער וואלט דאך צו דעם הימל ניט געפלויגן, 
און אין הייבן וואלט פארגיין די ערד פון זײנע אויגן, 

און זיין הארץ וואלט זיך פארשלאסן דאן מיט שלעסער זיבן, 
און א בינטל פעדערן װאלט נאר פון אים געבליבן. 

אוי, כ׳וואלט אפגעגאן מיט בלוט אויף מעסערדיקע שארפן, 
װען ס׳זאל דער הײזעריקער טויט א שלײף אויף אים פערװארפן. 

הערט.׳ סע שאלט אין אים די ערד, און הימלען אין אים קלינגען, 
פרייד! דער פויגל מיט זיין פלייט פליט אין הייכן זינגען. 

װאס אין פידעלע שטעקט 


אלע פעלקער האבן ליב א פידעלע. 

שלום-עליכם 

צײישן פלה-באזעצנס — א װײנעצדיקס 
און א פריילעכס, א װיײאט, א לידעלע — 
פון די בערדיקע זיידעס 

ביז די אײניקעס 
שטעקן מיר אלע אין פידעלע. 

ס׳איז מיין פידל די שפיל פון גורלות, 
און דער אטעם, וואס ײיל זין ניט קילן/ 
און דער ווינט פון נשמה־בהלות, 
און מײן ליבע, וואס כ׳דארף נאך דערשפילן. 

ס׳גיסט זיך אויס אין גאנצן א פידעלע, 
אויף קיין מאל ניט ווערן פוסט, 
ניין, ניט אומזיסט איז ביים פידעלט 
אויפגעעפנט די ברוסט. 

מיט זיין לייב, אזא רויטס און זוניקס. 
אזא קרעפטיקס און בראכיק-צארטס, 
און מיט הילכיקע אדערלעך-סטרונעס 
דערמאנט עס א מענטשלעך הארץ. 

אויף מײן פידל פיר סטרונעס ציטערן, 
און אלע הײסלײביק פילן, 
און מיט אלע לעבנס-געײיטערן 
זיי קאנען פאראטעמטע שפילן. 


12 



ס׳גיסט זיך אויס אין גאנצן א פידעלע, 
אויף קיין מאל ניט ײערן פוסט, 
ניט אומזיסט דאך איז ביי א פידעלע 
אויפגעעפנט די ברוסט. 

ניט אויף קאלטער ײאנט אויפגעהאנגען, — 
ס׳איז געײארן אײן הארציקער פלאם, 
זיין ליד איז דורכגעגאנגען 
דורך פייער, און פעלדזן, און ים. 

און עס רוישט שוין, אין גראזן געראטן, 
און עס שפילט שוין דורך צײײגן, ײאס רײדן, 
און זיין ברוסט איז די וועלט און דער אטעם, 
וואס מע קאן זיך מיט זיי ניט צעשיידן. 

און ערד, און הימל, און פידעלע, 
און דאס לעבן, וואס שפילט, איז ניט פוסט, 
ס׳האבן ערד און הימל בײם פידעלע 
אויפגעשניטן די ברוסט. 

1958 

דער מאמעס װיגליד 

( פאלקסמאטיװ) 

דער מןןנמען מיט ליבשאפט 

דער מאמעס וױגליד קען איך ניט פארגעסן, 
װאס זאל איך טאן, איך קען זי ניט פארגעסך, 
א טייער קול איז בײ מיין װיגעלע געזעסן 
און האט מיין הארץ געלערנט גיין אין סטרי פון ניגון, 
וועט אן איר װיגליד דאך מי_ין הארץ זיך אויפהערן צו וויגן. 

דער מאמעס וויגליד קען איך ניט פארגעסן, 
איך קען זי אין מיין לעבן ניט פארגעסן: 
א זוניק ווינטעלע איז אויף מיין ברוסט געזעסן 
און האט מיין אטעם ווײען ווארעם אויסגעלערנט, 
קען אן איר וויגליד דאך מיין אטעם אויסגעקילט מיר ווערן. 

דער מאמעס וויגליד קען איך ניט פארגעסן, 
איך קען זי װי מיין נאמען ניט פארגעסן: 
א קלארע ציג איז אויף מיין קישעלע געזעסן, 
דערציילט, די װעלט איז ווייס, אויף מוטערמילך געזויגן, 
וועט אן איר ליד דאך אויסרינען די שי_ין פון מיינע אויגן. 

דער מאמעס װיגליד קען איך ניט פארגעסן, 
איך קען ווי אין מיין היים זי ניט פארגעסן: 
א פאװע גאלדיק איז צוקאפנס מיר געזעסן, 
פארפיקט אין מוח מיר דעם טרוים פון גליק און גינען, 
קען אן איר וויגליד וװ זיך דעמ^לט אײגענען מײן זײעו ז 

דער מאמעס װיגליד קען איך ניט פארגעסן, 
ײאס זאל איך טאן, איך קען זי ניט פארגעסן, 
איך בין אין איר, װי אין מײן װיגעלע, געזעסן, 
איר גרויסער ניגון װערט דאך קיין מאל ניט פארענדיקט, 
דער מאמעס װיגליד — זי איז דאך מײן אנהייב שוין אויף 

שטענדיק. 

1955 

דער ניט פארענדיקטער ניגון 


פארענדיקט מוז ײערן א ניגון, 
און ווער ס׳האט אים איבערגעריסן, 
פארשעלטן אים קינדער אין וויגן, 
ער זאל פון קיין לעבן ניט וויסן. 

איך בין דאס פארברעכן באגאנגען, 
געבוירן א האלבע נשמה, 
נאר די ניט־דערװײטיקטע קלאנגען 
שוין נעמען, שוין נעמען נקמה• 

דער ניגון, וװ ס׳זײנען די גלידער, 
װי ברונעמס, פארשטאפטע מיט שטיינער, 
ער שטעלט זיך באצארנט אנידער 
און טרייסלט מיין מארך פון די ביינער. 

איך האב אים א קול נאר געגעבן, 
קײן מויל פאר דעם קול ניט געשניטן, 
איצט שפאלט ער דעם בוים פון מיין לעבן׳ 
און פירות דארט וויינען אין מיטן, 

דארט קענען די טוייקע שפליטערס 
אין גאלדענעם רונד זיך ניט צינדן, 
װי ס׳קענען זיך הארציקע ציטערס 
אין האלביקן ניגון ניט בינדן. 

די זינגערס — זיי זײנען סאלדאטן, 
וואס שײערן דעם ניגון בײם לעבן, 
און װער ס׳װאט די שבועה פארראטן, 
איז חײב די שװערד אפצוגעבן, 

און שטרענג איז דער דין און ניט דולדיק, 
עס נעמט אין די הענט זי דער שכן, 
און ס׳װערט אויף דעם קאפ, װאס איז שולדיק, 
איר שטאל, װי זיין ערע, צעבראכן. 

און דו האסט געװאגט צו פארשװעכן 
דעם אוצר דעם פאלקישן צארטסטן, 
טא זאלסטו אליין איבערברעכן 
דיין שװערד אויף דעם אייגענעם הארצן. 

און אויב ס׳איז דאס ליד בי_י דעם זינגער 
זיין שװערד, — זאלן בראכיקע שטאלן 
זיך שמעלצן אויף ס׳ניי אין אײן קלינגל 
מיט פייער, װאס הארץ װעט זיי צאלן, 

און זאל זיך דאס הארץ צװישן שארפן 
פון װייטיק צו װייטיק מיר װיגן, 
װעט אפשר די בלוטיקע הארפע 
דערשפילן ביז ענדע דעם ניגון. 

1955 

דער מײסטער פון פײפעלעך 


גוט געלערנט ה$ט דער מייסטער די מלאכה מיך די שװערע, 
ווי א בוים, אריינגעװאקסן גרינטלעך איז אין מיר זיין לערע. 

זיינע רייד איך חזר איבער, אים זאלט איר אין מיר דערהערן, 
װייל ניטא איז שוין דער מייסטער, און ער וועט זיך מער ניט קערן. 

״זאלטט ניט מײנען, — פלעג ער זאגן, ־־ אז ס׳איז פון די גרינגע 

ז#כן 

פון, מישטיינס געזאגט, א דארן גוטע פייפעלעך צו מאכן, 

ארבעטן אויף אלע כלים איז נאך גארניט, מע דארף װיסן, 
אויך דער דארן טאר ניט װערן פראסט פון גרונט ארויסגעריסן. 

זאלסט אים אפשניידן אזוי נאר, אז ער זאל אויף ס׳ניי דערשפירן 
יענעם הויכן לעבנס־װײטיק, װאס ער קען א טויטן רירן• 

האלט אים פעסט, אז ער זאל װידער אין דיין האנט די ערד 

דערפילן, 

און אין דיינע פינגער — װארצלען, אנדערש, װי זשע װעט ער 

שפילן• 

ביז ארײנשטעכן אין ברוסטן דארף מען צודריקן אים קענען, 
אז אלײן דאס הארץ זאל נעמען לעכעלעך אים אויסצוברענען. 

נאר דאט הארץ איז אויך דא װייניק, ס׳קען פארקוילן אים 

מיט פלאמען, 

הענגען דארף מען אויפן ד*רן, װי עס הענגט א מאל א מאמע 

אויף איר קינד, װאס איז פארטויט שוין, איז פארבלויט שוין, 

װי א בלימל, 

װי עס וואלט שוין :אפגעפלויגן און צעגאסן זיך אין הימל, 

און זי הויכט אים אויפן פנים, װי זי <ואלט דעם שױט געטריבן, 
און זי אטעמט זין אריבער אינעם נפש אין איר ליבן, 

און זי קומט זיך אפצופרעגן, אויף אים אפרופן די פארבן, 
אויך אזוי אין אים דו אטעם, אויב מע דארף, איז ביזן שטארבן. 

דעמאלט נעמט דער דארן גרינען: בלעשער רוישן, ווינטן ײייען, 
און אין לעבעלעך אין זיינע בויען נעסטן סאלאײײען, 

און ווען ס׳הילכן סאלאווייען, ווייס, דער טויט איז שוין 

פארטריבן. 

ניט אומזיסט דאך קומט די יוגנט אונטער זײער ליד זיך ליבן״. 

ניט מיט רייד האסט מיך געלערנט, ביסט מיר ליבער פון א טאטן, 
און ביז היינט נאך דיינע ווערטער בלוטיקן מיט דיינע טאטן. 

אן, װען ס׳האט אריינגעשאסן דיר, מײן שײנער דודע־מאכער, 
אין דיין מויל די קױל פון חושך יענער ברױנער דבר־אחר, 

און האסט זיך געטאן א וואקל, ײי די ערד װאלט זין פארלארן, 
האט געדאכט דיר, אז עס הוידעט ניט די רער זין, נאר א דארן׳ 

און דו האסט דײן לעצטן אטעם ווי געוואלט אין אים פארפלאנצן, 
אויסגעאטעמט, אויסגעווייטיקט, אויסגעגאסן זיך אין גאנצן 

און געטאן א לעצטן פליסטער: ״מיין ניט, ס׳איז פון גרינגע זאבן 
פון אן אויסגעהוילטן דארן גוטע פײפעלעך צו מאבן״. 

1960 

דאס מע^הלע פון לעבן 


היינט, ײען מיין מענערײעלט זיך קען שױן מער ניט ײערן, 
און פאנען גאלדענע פון קינדהייט מיינער װייען, 
איך בעט דאס מעע\הלע דאס ליבסטע בײ האמערן 
פון 'פילגעליטענעם און קלוגן אדיסײען. 

און מעע\ה־פעדעמלעך פארקלערטערהייט זיך שפינען, 
זיך ײעבן קלינגענדיק ארויס ײי פון די לאקן, 
װאס הענגען זילבערנע אויף פלייצעס בײ דעם זקן, 
ײי א פילסטרונעדיקע לירע, פול מיט זינען. 

און ײען דער זקן לאזט זײן יונגע ליד, ײי טויען, 
אין קול פון בלינדן דעמאדאקן הארציק רינען 
דארט, בעת דער סעודה בײ דעם קעניג אלקינויען, 
פון ־פריינד פארלוירענע, װאס ס׳איז ניט צו געפינען, 

און אדיסיי פארדעקט מיט מאנטל זיך מיט רויטן, 
ײי מיט דעם זונפארגאנג פון פריינד וראלט ער פארצויגן 
דעם טרויער־וואלקן, וואס גייט אפ פון זיינע אויגן, 
די הויכע בענקשאפט נאך א ליבן, נאך א טויטן, 

וויינט אויך מיין הארץ. ניט פרעג, פאר וראס איך וויין בײם 

לײענען. 

כ׳בין הײנט א קינד, איז דארף איך דען אן ענטפער געבן ז 
אויב נאר א ראנד ליגט צװישן מעשהלע און לעבן, 
איז שווענקען קינדער אים אר:אפ, בשעת זיי וויינען. 

1955 

דאס לידעלע אויף דעם צװײגל 


ניט קײן פויגל, ברידערלעך, 
איז ארי_ין אין שטייגל, 
ס׳הענגט דאס ליבע לידעלע 
אויף א טײער צײייגל. 

אויף דעם צוויט ײי נאר אין לופט 
איז זיך עס פארשריבן, 
פאלט דער צײיט, איז זײן דופט 
אין לידעלע פארבליבן. 

וויגט זיך עס אזוי מיט פרוכט, 
נאשט פון פארב און האפטן ן 
דארט די פרוכט, נו איז זוכט 
אין לידעלע די זאפטן. 

לעבט זיך עס אין בלעטערקויש 
ביז די טיפע הארבסטן; 
פאלט דער בלאט, בלייבט זײן רויש 
בײם לידעלע אין הארצן. 

קומען פרעסט אויף דער ערד 
מיט די שנײדגעצײגן, 
און ס׳איז עמעצן באשערט 
זיך פעלן צוױשן צײײגן. 

ס׳פעלט די צווײג שוין, ברידערלעך, 
ביימער דאך ניט בענקען, 
נאר ס׳הענגט אלץ דאס לידעלע, 
מע זאל זי געדענקען. 


בוטן דעצעמבער 1965 



דער פארפישופטער טראמפײט 


װען אויסגעהױכט זיין זעל ה^ט דער טראמפייטעה 
האט מען דערהערט א קלאנג א הארציק־שטילן — 
ס׳האט דער טראמפייט אליין גענומען שפילן, 
שוין מיט זיין ליבן קלעזמער א צעשיידטער, 

פון זײן דעם שפילמאנס אייביקער באגלײטער 
האט אוין דאס מעש זײן הארץ גענומען פילן, 
צעגליט זיך, מיט קיין ים ניט אפצוקילן, 
פדי דעם מייסטערס קול אין זיך פארלײטן• 

פון דעמאלט אן, װען הערצער זיך פארבענקען, 
צעשפילט זיך דער טראמפייט, רופט פארגעדענקען, 
ווי שטיינדעלעך צעקושן זיך אין קוואלן, 

װי פרײהײטמענער צו דער צוקונפט שאלן, 
און מיט דעם מײסטערס קול די וועלט דערפרייט ער, 
און נאר אזוי באוויינט ער זײן טראמפײטער• 

1956 

דער דימענט־שלײפער 


אט דער דימענט רופט מיך טאקע נאר מי מיט א שטים, 
דעם טאטן מיט דער מאמען כ׳זאל אריינלייגו אין אים, 

ווי עפעס א נשמה וואלט איו אים פארמויערט זיין, 
וואס קען, חלילה, אויסגײן דארט אין פינצטערניש און פיין ׳ 

אויב כ׳וועל פון אים ניט אפשיילן די חושכדיקע הויט, 
ווי בעלמעס ניט אראפשניידן די גרויקייט און דעם קויט. 

אין הער, ער רופט... ״דו האסט מין אויסגעגראבן פון דער ערד, 
פאר װאס זשע האסטו מיך צו לופט און ליכט ניט אומגעקערט ו״ 

אים ראטעװען מיט זעגעלעך און פײלעכלעך איך אייל, 
מיט פי_ילעכלעך, מיט זעגעלעך איך שלײף אים און איך פײל, 

און דארף ער שיין, איז גיב איך אים אוועק די אויגנשײן, 
און דארף ער לופט, איז אטעם איך אין דימענט זיך או־יין. 

און אונטער ש>זרפן פיל איך, אז סע טוט שוין װיי מײן שטיין, 
איז הייסט עס, אז געבוירן ווערט א לעבעדיק געביין. 

אט לויכט אויף אים דער ערשטער ראנד - די ערשטע ריפ אין גוף, 
דער ערשטער שפיץ איז ווי דער בליץ, װאס רײסט דעם וואלקן אוף. 

און הימלדיק װערט יעיע פלאד און פול מיט שטראלנלויף, 
און אלע ראנדן קומען אינעם דימענט זיך צונויף. 


און אט־א גיסן איבער זיך בײ אים שוין אין זיין פלאם 
די װעלדער מיט די לאנקעלעך, די פעלדער מיטן ים. 

און װען סע טוט פון אים א שיס ארויס א שטראלנסטױג — 
איז פונקט ווי פון מיין דימענט וואלט ארויסגעקוקט אן אויג. 

און װארעמער און היימישער און ריינער ווערט זיין ליכט, 
און, כ׳לעבן, אז סע לויכט אין אים א מענטשלען שוין געזיכט. 

ווייזט אויס, אז ס׳איז מײן דימענט יענער אײדלשטײן, װאס 

פלעפט, 

דער צויבערשטײן, וואס טאקע נאר אין מעע\הלען זין טרעפט• 

אט זיצט אין אים, ווי אין א שלאס, געשליפן פון קרישטאל, 
אליין די שיינע בת-מלפה, געפאנגען פון א מאל. 

די שטערן — אירע חן-פינטלען, דאס אויג — לבנהק גרויס, 
ווייל שוין פון לאנג זי קוקט אזוי די אויגן זין ארויס. 

זי גייט דארט אויס פון בענקעניש, די שיינע, נאן איר האר, 
זי קען ניט זײן קיין גליקלעכע, ביז ס׳קערט זיך ניט איר גבר. 

ווײזט אויס, אז ס׳איז מײן דימענט יענער איידלשטיין, וואס 

פלעפט, 

דער צויבערשטיין, וואס טאקע נאר אין מעשהלעך זין טרעפט. 

ס׳איז אים גענוג א בעט צו טאן, ווערט דײן פארלאנג דערהערט, 
ס׳איז אים גענוג א גלעט צו טאן, און אלץ מקוים װערט. 

איך בעט בײ דיר, מיין שטיינדעלע, קיין אוצר ניט, קיין נס, 
קיין וויינען, קיין פאטראװעס ניט (איך האלט ניט פונעם פרעס), 

אפילו ניט די בת-מלפה, װ$ס איז אװדאי שײן ; 
די בת-מלפה — די בענקעניש — זי זיצט אין מיר אליין 

און מאטערט פון קדמונים מיך, איך ײײס שוין ניט פיו ײען׳ 
צו זען אזוינס, ײאס כ׳האב דערײייל ביז הײנט נאך ניט געזען. 

כ׳האב שוין געזען דעם ײילדן צער פון טרעבלינקע, פאנאר, 
דעם אוישײיץ־ און מײדאנעק־צער, דעם גזר פון ב>?בי־יאר. 

איז צײט מיר ײײזן, שטיינדעלע, ווי אויסגעלייזט, ײי דרייסט 
אריבערײאקסן יענעם צער זיך פרוײט די הויכע טרייסט. 

און כ׳האב מײן אויסגעשלײפטן דימענט דאן א דריי געטון, 
מיט אלע ראנדן אויסגעדרייט איך ה>זב אים צו דער זון. 

און אט־>ז העלט אין אים א בארג, א ריז שטײט אויפן בארג, 
און אויף א מאנטל איז פאר אים דער הימל אויכעט קארג, 

און מיכף איך דערפיל שוין נאך זײן שמײכלדיקן בליק, 
אז נאר אין אים זיך אײגענען עס קען דאס גאנצע גליק. 

און ײי ער האט צעעפנט נאר זיין פריי, זײן שט$לץ געמיט, 
איז טוט ער זיך אין פנימער מיליאנען א צעשיט• 

און יעדער פנים איז גענוג נשמהדיק שוין רייך 

צו זײן דאס אייו־אוו־איינציקע און זײן מיט אלע גלײך• 

און ארעמס זײנען אויסגעשטרעקט און בעטן : ״ברודער, קוםג״ 
און, ווי די צווייגן פון איין בוים, זײ נעמען זיך ארום, 

אײ ווען זיי בילדן ברידערלעך און שײעסטערלעך איין קראנץ, 
א־אן מײן ליבער גיבור־גבר איז ווידער אייביק גאנץ. 

א דאנק ׳ מי_ין דימענט, װאס די_ין פארב ׳ די_ין ליכט האט מיך 

געפאלגט, 

װאס אויפגעריכט באװיזן האסטו מיר דאס מענטשנפאלק, 

די טײערע באװיזן מיר אין טרייסטנדיקער שי_ין 
אזעלכע ׳ ווי זיי זײנען שוין און װי זיי דארפן זייו• 

אויף יענעם ׳ וואס דער גוטער שװאן אים גייט א לעבן נאן ׳ 
איז זאגט מען: ״אט דער מענטש— ער איז א גוטער דימענט דאן״. 

און װען איך קוק ארײן אין דיר ׳ דערזע איך ׳ אײדלשטײן, 
דער דימענט פונעם מעע\הלע איז דאן דאס פאלק אליין. 

א ׳ אין האב ׳ שלײפנדיק דעם שטײן ׳ ניט זין ׳ נאר אײך געמײנט, 
כ׳האב ׳ ליבע ׳ אייך אין אים באחנט, נאר אײך אין אים באשיינט. 

מײן דימענט האב איד אויסגעדרייט אזוי דאך צו דער זון ׳ 
:אז ריין אײער נשמה זאל אין אים א פינקל טון. 

און אט — ער שפילט מיט אײער זעל ׳ און זין ׳ און אויג ׳ און שטים ׳ 
דעם טאטן מיט דער מאמען כ׳האב ארײנגעלייגט אין אים. 

1965 

דער גאלדענער בוים 


ש. האלקינען 

מיין ליבער דעמב ײעט אין דעם װאלד ניט פאלן, 
דער טוייקער געװיטער איז זיין אטעם ׳ 
איך קום צו אים ניט קילן זיך אין שאטן, 
נאר אז זיין גרויסע ליכט זאל מיך באפאלן. 

וואס מער ער גיט אוועק פון זיך די שטראלן ׳ 
אלץ פולער ווערט זיין קרוין מיט גאלד באשאטן, 
די באדן־שװארצקײט ווערט ווי אויסגעזאטן, 
ס׳איז דורכזיכטיק זי_ין גרונט ׳ מע זעט די קוואלן ׳ 

מע זעט ׳ ווי ורארצלען שליסן אויף די היילן, 
װו• אוצרות ווארטן — זאלצן ׳ האפטן, שטאפן/ 
און טיפער דארט ׳ ווו• ליבע נעמט זיך שיילן, 

האט מיט דעם הארץ דער זינען זיך געטראפן — 
דא איז דער גבול ׳ דא לויכט אין זאפט די זרע ׳ 
ניטא קיין גבול נאר צו דיין גוטער פרי. 

1956 

דער רעגן־טראפן 


ס׳װייסט מיין הארץ, פאר װאס דער רעגן־טראפן ציטערט. 
ער איז דורכגעגאנגען פײער און געװיטער, 

דורכגעגאנגען, שיר צום טייך שוין ניט דערגאנגען, 
נאר געבליבן אויף א ווערבע אויפגעהאנגען. 

שווער איז הענגען אין דער שטילקייט און זיך שטיקן, 
אז דא נאענט רוישט זיין טייך מיט וויפל גליקן, 

װען ער קען אלײן זיך אויפשפאלטן די הויטן, 
וואלט ער דאן זיך אויסרײסן פון אלע טויטן, 

װאלט ער גײן דאן מיט זײן ליבן טײך צוזאמען, 
וואלט ער ווידער זײן דאס קערנדל פון ימען• 

נאר זײן קראפט פון אינעווייניק איז צו ווייניק, 
ער זאל געבן מיט זײן שטראם זיך א פאראײניק. 

מוז ער ווארטן אויף אן אטעם אויף א צארטן, 
און ניט גרינג איז אויפן גוטן ווינט צו ווארטן, 

שווער צו ווארטן איז דעם טראפן און צו הענגען, 
ביז דער וױנט װעט צו א ברעג א מאל אים ברענגען. 

ווייל ביז עפעס — נעמען שטראלן פון אים פיילן 
צירונג, שפילצײג, נאר די וועלט אויף צו פארװײלן. 

איז דער טראפן דאך פאר ים און ערד א קערן, 
וויל דער קערן דען נאר פאלשע צירונג ווערןן 

זיין אן אוירינגל ביים בלאט — איין רגע העלן, 

זי_ין א קרעל נאר אויף א צװייג — און באלד זיך פעלן, 

צי דאס שפיגעלע, וואס בי_יט און בייט געזיכטער, 
צי דאס לעמפל נאר, וואס ברענט מיט פרעמדע ליכטער ן 

וועסט מיט ײיד אװעק און קיינעם ליכט ניט שיקן, 
װעסט צעטײעו זיד און קיינעם ניט דערקװיקן. 

זע, אין טראפן, דאכט, א פישעלע זיד מיניעט, 
ס׳וועט א שטראל עס מיט דער װענטקע באלד געפינען, 

שוין צו העל אין טראפן פיבערן די פארבן, 
װי בי_ים פיש, װאס הענגט אין לופטן, ערב שטארבן. 

קום, מי_ין אטעם, ראטעװען דעם טראפן רעגן, 
זאל דער גוטער װינט ארויסגײן אים אנטקעגן. 

ס׳טאר דער טראפן דאך ניט אויסגעטריקנט װעוץ, 
ס׳וויל דער טראפן צו זײן גרויסן שטראם זיד קערן, 

ער איז דורכגעגאנגען פײער און געװיטער, 

אפשר איז א ייד דויך מײן הארץ געגאן זײן ציטער ו 

1956 

דער פארגעסענעד קלאנג 


ב׳האב פארגעסן א קלאנג ׳ דער פארגעסענער מאטערט מײן זינעך, 
דער נשמה טוט באנג, אז זי קען זיך קיין ארט ניט געפינען, 

און איך װייס, ס׳איז ניטא אין דער װעלט יענע קלעזמערשע פלק 
וואס זי קען מיט איר שפיל פונקט זיין שיינקייט מיר 

איבערדערצײלן. 

און צו װעמען זאל איך זיך איצט ווענדן און קערן און מאנעןז 
אפשר וועט אין דעם קלאנג אין אט יענעם מיך ווידער דערמאנען 

דער קנאספ, װאס פון צװיט אזא איבערגעפולטער נעמט פלאצן, 
צי דער ווינט אויפן ים, צי דער רעגן אויף בלעטערשע טאצן, 

צי דער קוש, וואס ער האלט די פיר זאפטיקע ליפן אין ציען, 
אויף צו בילדן די בלום, אז די מענטשלעכע ליבע זאל בליען, 

צי דאס צוויייק געשריי, וװ אין פײן ווערט די פרייד אויפגעױירן, 
5 ון דער פרוי, וואס געבירט, פון דעם נפש, וואס ווערט שוין 

געבוירן, 

צי דאס יובלדיק פאלק, וואס אין זיג אויך מיט טרויער באדאבטן 
עס באוויינט זײנע זין, די געפאלענע העלדיש אין שלאכטן, 

צי דער קרעבץ פארן סוף, צי דער יויכץ, ווען מע קערט זיך צום 

לעבן׳ 

צי די מי, וואס ס׳איז איר אלע גאלדענע קעלער געגעבן. 

אויב ניטא איז דער קלאנג נישט ביי איינעם פון זײ, נישט בײ 

קיינעם, 

איז מײן שטראף, כ׳זאל ביז טויט אים דא זוכן בײ אלע 

אין איינעם. 

בעל-מלאכהשער קאנט 


דעם טאטנס אנדענק 

מײן בעל־מלאכהשער, אוי, ליבער קאנט, 
פארמאגסט אט יענעם גילדענעם געװאנט, 
וואס נאר פון אים איז גוט ארומצװױמען־ 
די מענטשנזעל מיט ליבלעכסטע פון טרוימען. 

דארט קען דאס שניידערלידעלע פארנײען 

דאך אױך א הארץ, װאס האט צעריסן זיך אויף צװייען. 

א, שנײדערלעך, מיט זינגענדיקע זארגן 
איר נייט דאס בלויע בגדל פאר דעם פרימארגן, 
איר לייגט אויף דעם א קאלנער זילבער־אשיק, 
געמאכט פון װײכע װאלקנדלעך, װי פון באראשעק, 
ס׳זאל דארטן װארעם זיין דעם ראזן לײב פון דעם באגינען, 
נו, שפיליע אויף די טויענקנעפ פון גינען, 
װעסט דארט דאס ליכטיקסטע געמיט, מײן פרײנד, געפינען. 

מיין בעל־מלאכהשער, אוי, מילדער קאנט, 
פארמאגסט דאך יענעם ערדישן געװאנט, 
פון װעלכן ס׳ציען אויס זיך וװילע ײעגן, 
װאס גייען, דאכט, אליין דעם מענטש אנטקעגן. 

דארט איז גוטװינטשנדיק, װי גלײך דער מאמעס בריײל, 
דאס שוסטער־מעשהלע פון יענעם וװנדער־שטיוול, 
וואס איז א מין אנטיקל פון אנטיקן, 
וואס שפאנט אליין אריבער מהומען גאר אן בריקן, 
דו טוסט אים אן, פארפירט ער דיך אין ים פון גליקן. 

א, שוסטערלעך איר שלאפלאזע, פון פראבטן 
איר קלאפט, װייזט אויס, צוצויף דארט די בײנאבטן 
מיט שטערן־טשװעקעלעך, און פון לבנה־שטראלן 
איר שנורעװעט אזעלכע בליציקע סאנדאלן, 
וואס נאר מיט זיי, ביז אנהייבן ס׳וועט טאגן, 
קען א פארליבטע פאר איר יוגנטגליק דעריאגן. 

מײן בעל־מלאכהשער, אוי, שימחה־קאנט, 
פארמאגסט אט יענעם בלומיקן געוואנט, 
אז א פפרה, ב׳לעבן, אלע פיינע זײדן, 
װײל נאר פון אים איז דאך די שײנקייט צוצושניידן. 

דארט מאכן װײנגערטנער אזעלבע גרינע גלעזער 
5 ון הײלונגס־קרײטעכצער, פון בלעטעלעך און גרעזער 
און טריפן אן אין זיי אזעלכע זונענװײנען, 
אז װער סע טרינקט פון זיי, אט דעם הייבט אן צו שײנען, 
אז ס׳איז פון טוייק־בעבערדיקע בלומען 
אליין די שיינע מלפה־שבא ארויסגעשוװמען 
מיט צעפ, ווי סנאפעס אויסגעפלאבטענע 5 ון הארבסטן, 
מיט עפלברוסטן, נאר פארשטעלט מיט רויטקייט פונעם הארצן, 
מיט אויגן, ווי געשמאק פארברוינטע קערנער; 
נו, האב ניט מורא, ס׳איז די מלפה ניט מיט הערנער, 
זי קומט פארבעטן נאר זיך קושן, פרייען, לאבן 
און נאך אויף אט אזעלבע זיבן גוטע זאבן. 

מײן בעל־מלאבהשער, אוי, מלבות־קאנט, 
פארמאגסט אט יענעם הארציקן געוואנט, 
װאס איז אוודאי מוטערלעך ניט ארעם 
צו ברענגען דיכטערס, טענצערינס, קלעזמארים. 

אז ס׳פלעגן עליע און זיין פלייט זיך דארט פארגייען/ 
איז װי פארװייען װאלטן זיי א סאד מיט סאלאװייען 
אין דער נשמה אי_יך ׳ אז ס׳זאל דאס הארץ זיך פרייען; 
איז אפשר װאלט איר אױפשטיין איצט אינצװייען 
אויף מיט דער שפיל ׳ װאס האט געקענט א טויטן רירן, 
מיט אייער שפיל צוריק פון גרוב ארויסצופירן 
די ליבע ׳ טייערע, װאס היטלער האט פארדארבן. 
א לעבעדיק באגראבענער איז דאך ניט אפגעשטארבן. 
און צי מיט דיר האט ער געקענט דען אויך באגראבן, 
אוי ׳ עליע־ברודערל, דיין שװעסטערקע — די_ין פלײטל, 
דיין דוינע־פאסטעכקע מיט העלדזעלע פון פעלדערקװייטל ן 
אין קאנטן אונדזערע איז אויך די שטילקייט א סאפילקע, 
אין קאנטן אונדזערע נאך לעבט דיין ניגון־מילדקײט, 
ער לעבט ׳ דיין ניגון, נאך ׳ ער אטעמט נאך מיט לידעו/ 
װי ס׳װאלט דער אטעם דער פארשאטענער פון שװעסטער, ברידער 
זיך אומגעקערט מיט אים צו לעבן װידער. 

מײן בעל־מלאבהשער, אוי ׳ מענטשנקאנט, 
דו האסט א פישוף־מאכערישע האנט ׳ 
דו האסט דעם סאמע שטארקסטן פון געװאנט, 
װאס נאר פון אים איז טאקע אויסצוװעבן 
דאס אמת־מעע\הלע פון אונדזער אייביק לעבן. 

סבסטן דעצעמבער 1961 

מײן טאטנס צמאה 


דאס שוסטער־בענקעלע בענקט נאך מײן טאטן, 
א קיילעכיקס שטייט עס, װי זיינע מעת־לעתן, 
װאס ער איז א לעבן אויף דעם אפגעזעטן, 
בענקט עס, דאס בענקעלע, נאך זיין ווארשטאטל. 

און ביז הײנט ניט פארדעקט ליגן אלץ די מבשירים, 
ווי די ערד וואלט נ$ך אלץ ניט פארדעקט זייער טרייען, 
און אט וועט ער זיך קערן, װייל ווי קען ער זיך הייען/ 
און א מאך טאן צו זיי: ״צו דער ארבעט, בחורים״. 

און אזוי על־המורה ועל־העבודה, 
ביז די האנט און דאס הארץ און דאס אויג זיינען 1 אפן. 
און אז דאס געצײג ז$ל די נעכט ניט פארשלאפן, 
טוט ער זיך מע^הדיק װויל א צעהוידע 

און ער נעמט זיך דערצײלן פון שיכלעך אזעלכע, 
וראס ווער ס׳וועט זיי מאכן און זובה זיין טראגן, 
אט יענעם וועט קיין מאל דער טויט ניט דעריאגן; 
סע בלייבט נאר צו קריגן יענץ טייערע פעלעבל... 

>זט דער מעע\ה־ייד קען בײ דער ארבעט ניט שװייגן, 
אים לויכט, אז אין מי, אינעם עול, אין די זארגן 
איז דאך שטענדיק א שיינע געשיבטע פארבארגן ; 
און ער ציט זי ארויס מיט דער הילף פון געצייגן, 

און ער שלעפט זי פון מויל, ווי די פלעקלעך די ווײסע, 
מיט דער דראטווע, דורך גילדענעם וואקס דורכגעצויגן, 
מיט די שטראלן פון בלוי־אנגעצונדענע אויגן 
ער פלעבט דורך די נעבט זיינע פרעכטיקע מעשיות. 

און עס דאבט, אויף זיין קעסטלדיק-קאנטיקן שטערן 
דער זארגקנייטש צעעפנט זיך שטיל, ווי א טירל, 
און געשיבטעס זיך ציען אין א פערלדיק שנירל-, 
איז זײן שווײס דען פאר פערלען אט די נישט דער קערןז 

און מיר גלייבט זיך, איך זע נאך זײן װארט, װ$ס ה$ט פארבן, 
און, ווי מעשהלעך בלויע, זיינע אויגן מיר ריידן, 
זיי קענען נ$ך אלץ מיט דער ליבט זיך ניט שיידן, 
ווייל מעע\הלעך גוטע — זײ קענען דען שטארבן ו 

און אויף זון און לבנה פארפארן מעת-לעתן, 
אויף אט די צוויי רעדער פארקײקלען זיך יארן, 
נ#ר מיין טאטן עס קען דאס געצײג ניט פארגעסן, 
נאר מיין טאטע ליגט אלץ דעם װארשטאט אין זפרון, 

און װען זיי פארבענקען אין $װנט זיך עלנט 
נאך אים, וואס איז נעענטער זיי פון א ברודער, 
זיי גיבן א ורארף זיך פון של;אף װי צערודערט 
און ווערן אליין פון זיין מעע\ה די העלדן, 

און א שװעב גיט די דראטװע אין לופט, װי א סטענגע, 
און די פלעקלעך — א לויכט, ווי לבנהקע שטראלן, 
מיטן קאפ איז דער האמער צו מי צוגעפאלן, 
צי א טשװאק, צי דעם טרוים פונעם הארץ רײסט די צווענגע, 

און זיי מיען אצינד זיך, עס דאכט, מיט הנאה 
יענע שיכלעך צו מאכן, וואס ווער ס׳וועט זיי טראגן, 
אט דעם וועט שוין קיין מאל דער טויט ניט דעריאגן, 
ווי געלאזט װואלט מיין טאטע זיי אזא מין צוו#ה. 

1962 

צום צערטלער פון לעבן 


אואלט אױטמען, 

מיט דיין פויעריש פניס, װי א פעלד א צעאקערטס, 
מיט דער שוימיקער בארד, װי א ימישע כװאליע, 
אינעם אויג אין דיין רעכטן זיך גילדעט א לייב א פארבענקטער, 
װאס פילט זיך בײ דיר אונטער װיעס, װי גלייך אונטער קראטעס, 
נאר אינעם לינקן, װאס איז דאך ניט מער װי:א מולטערל טויען — 
דארט פליושקעט זיך נאקעט א קינד, 
א קינד — אואלט אוןטמען. 


עס טענהן נאראנים אן הערצער, אן קעפ, אן דעם מארך אין די 

ביינער, 

אז ביסט אויף דיין שוימיקער בארד, װי אויף ימישער כװאליע, 
פארשװומען אין עלטער, אין גרױקייט, אין דעמער. 
נאר װאס װייסן נאראנים אן הערצער, אן קעפ, אן דעם מארך 

אין די ביינערז 

ס׳איז דיין בארד דאך — א האר צו א האר און א יאר צו א 

יאר — דער געװעב נאר 

פון זויבערער מארליע, װאס האט זיך פארקייקלט און האט זיך 

צעװיקלט, 

פדי די פארװונדעטע פרײהייט אויף פרעריעס דײנע פארבינדן, 
•ידי באנדאזשירן די בריען אויף לייב און נשמה 
פון שיר ניט געלינטשטן, מיט נסים אנטלאפענעם 
ברודער־נעגער. 
ברודער, אואלט אויטמעןו 



א ליגן, אז ס׳האט זיך דייו אויג דיר דאס רעכטע פארשלאסן• 
פארקערט, ס׳איז פון דארט נאר דער לייב צו דעם מידבר אנטלאפן, 
אזוי אויסצוגיסן זיין בענקשאפט אין זאמדן, 
אז ס׳זאלן זיך ווארצלען און קוואלן אין ליבע פארדרייען 
און בילדן איין שלאגנדיק הארץ אין דער ברוסט פון די גרונטן, 
אײן הארץ — אואלט אויטמען• 


איך וױיס, אז דאס מולטערל טוי פון דיין אויג פונעם לינקן — 
עס האט זיך ניט איבערגעקערט, ניט אנטרונען געװארן. 
ארויס איז פון דארטן נאר פראסט זיך דאס קינד אין די גראזן 

צו שפילן, 

און א קינד איז מיט גראזן דאך איינס, 
און עס אונטערצושיידן פון גרינסן 

איז מסוגל נאר דער, װאס קען קוקן אין זון און דארט לייענען 

די צוקונפט, 

ער װעט זען, װי סע שפראצט שוין ארויס מיט די הענטלעך 

און פיסלעך 

פון דיין פויעריש פנים, װי גלייך פון א פעלד א צעאקערטס, 
א קינד, װאס איז נאקעט אזוי װי דיין צארטקײט, 
דו גוטער צערטלער פון לעבן, 
מוטער-מענטש אויטמען. 

1962 

דער טעפער 


ניין, ניט קײן געטער קלעפן טעפ ׳ 
און ניט ביי זיי דער פורעם לעבט. 

די רויטע ליים דעם טעפער רעגט ׳ 
די טויטע לײם דער טעפער װעקט 

און מונטערט זי שוין לאנגע יארן 
מיט װאסער פון דעם קוואל דעם קלארן. 

געפלעטשט, געקוועטשט, געקלעפט, געקלעמט, 
פון ווינט געשלײפט, פון זון געברענט ׳ 

צעקלינגט זיך אונטער הארטן נאגל 
מיט רויטן גאלד א יונגער לאגל. 

צי איז פדאי געװען צי נײן 
פון בארג צו רייסן הליבעס ליים ׳ 

צו שעפן וואסער פון די קוואלן 
און פון דער זון צו רויבן שטראלן, 

און אלעס נאר צוליב א טאפ ׳ 
ד#ס קומט דעם טעפער ניט אין קאפ. 

ער װיל ׳ אז פול זאל זיין די פלי 
מיט שטארקן װײן ׳ מיט מילדע איילן, 

מיט ריחות ׳ טעמען און מיט זאד ׳ 
מיט זעט ׳ מיט מאלצײט און גענאד ׳ 


38 



מיט אלץ, נאך װאס נאר מענטשן בענקעו, 
מיט אלץ פון הערן און געדענקען. 

און װען דער טאפ — ער פלאצט אויף צווײ, 
בײם טעפער טוט דאס הארץ דאך װיי, 

נאר קלעפט זיך איין זײן מי אין ליים, 
דאן גיט ער צו די פלים חן 

מיט קווייטן, קאנטעלעך און רינגען, 
זײן קול הײבט אן איו פורעמס זינגען, 

און מיט זײן זויבערן געוויסו 
ער װיל דעם מענטשן לאזן װיסן: 

צום ערשטן װערט דער טאפ געגליט, 
דערנאך ערשט זינגט זײן הארץ א ליד. 



דאס װארט פון א בעקערל 

אן די הייײן גײט ניט אױף דאס ברױט, 
אן די הייײן איז דאס מעל וױ טױט, 

ײעק עס מיט דעם ײאסער, בייס מיט זאלץ, 
ס׳העלפט דעם ציט קײן ווארעמס און קיין קאלטס. 

טו איך אבער הייוון נאר ארײן — 
ראשטשינע, געזונט זאלסטו מיר זײן, 

לעבעדיק און פריילעך הייבסט זין אוף, 
זעט נאר, קיין עין-הרע, א מין גוף, 

זעט נאר א מין ווייס און פובקע לײב — 
א פארשוין, א פויערטע, א ווייב, 

און זי שמעקט, זי אטעמט און זי ברויזט, 
און זי בעט: ״נו, קנעט, נו, גלעט, נו, שטויס״, 

און אונטער די העצט בײ מיר זי קוועלט, 
ברויט עס ווערט געבוירן אויף דער וועלט. 

ערנסט דארף מען זיין אצינד און ײאן, 
מעליק איז און הייליק איז די זאך, 

הייליק ווי די ליבע איז דאס ברויט, 
שטארקער איז דאס ברויט דאן פארן טויט. 

נאר די ליבע טאר ניט זיין דא בלינד, 
בלינד אצינד צו ליבן איז א זינד, 

זעצסט דאס ברויט אין אוױון, קוק און קען, 
זע נאר אינעם פייער ניט פארברען. 

שרעקט אייך ניט, דער בעקער װייסט די מאס, 
ס׳איז א בעקער דאך דער באלעבאס 

איבער װאסער, איבער פײער־פלאם, 
פרװוט אלײן דאס לעבן אויפן טעם, 

אונטער זײנע הענט סע בלייבט ניט רוי, 
קוקט זשע ניט, װאס איך בין מעליק־גרוי, 

ס׳װאלט די װעלט אן בעקערל געגרויט, 
כ׳בין אין איר, װי הײװן אינעם ברויט• 

1965 

דער האניק־טרעגער 

פא עמע 

די פאסעקע געײען איז מעוברת. 
דער עפלסאד, דער בינציכטלער — א גרי_יז ׳ 
געשטאנען זײנען בײדע מילכיק־װייס, 
ײי גרייט אריבערגיסן זין אין פירות. 

און ס׳האט דער אכציק־יארעדיקער זקן 
א נעם געטאן אין הענט, ווי אויף דער ײאג, 
זײן שענסטן צווישן אלע בינענשטאקן 
אויף אפוועגן דעם אנגעטריפטן טאג, 
דעם פרילינג מיט דערקוויקנדיקע טויען, 
וואס ײוינט אין אט דעם כאטקעלע דעם בלויען, 
און זיס געקרעכצט: ״דער בחור ײערט א לײט״ — 
ווי נחת וואלט ער קלײבן אנגעהויבן 
פון זײנס א קינד, וואס איז געײען פארשײט. 
און האבן זײנע הענט זיך נאר באפרײט, 
צעפלאטערט האבן זיי זין, ײי די טויבן, 
אויף דעכעלעך פון שטילער האניקשטאט, 
נאר, דאכט זיך, מיד, ײי פון א וועג א שווערן, 
פארפלויגן ײאלטן זיי אהער אין סאד. 
א זײטיקער וואלט איצט אוודאי קלערן — 
״די ארבעט גײט דא שלעפעריק, אן מאכט״, 
נאר ווען עס זאגט צו אים אזא מין איינער 

— ״נו, אלטער, לאז שוין רוען דײנע ביינער״, — 
ער וואלט אין גוטן מוט אים אויסגעלאכט: 

— ״צו בינען קומסט, טא זאלסטו זין ניט היצן, 
ווײל בינען האבן פײנט, ווען מענטשן שוויצן״. 

די מי האט אים געשמעקט, און ניט אין זי_יד ׳ 
נאר פראסט געקלײדט, װי אט די דרויסנזייט 
פון בינשטאקן. ווען ניט די עפלצוויטן, 
געבויגענע אויף זײ און פיין געשניטן — 
א קווייטל אין א קווײטל אײנגעטאקט, — 
װי גרוי װאלט אויסגעזען דער בינענשטאק. 
נאר הינטער ברעטלעך זײנע העלט א שלאס. 
װי א קרעדענץ — געשלאסן פוס אין פוס, — 
דארט גליען קעמערלען מיט רויזנװײנען, 
דאך אייביק דארטן לעכצנדיקע זיינען 
נאך מי די הארעפאשניצעס, וואס בויען 
א מין ווארשטאט פון בלומענשטויב און טויען. 
געגעבן איז אים אויך א בינשטאק זײן, 
נאר פול מיט הארץ, מיט גוטער מענטשנשײן. 

צעברענט זין האבן אויגן זיינע שווארצע, 
ווי לייכטטורעמס, געצונדענע אין הארצן, 
דאס האט ער זיך א בינענשטאק געגרייט 
איצט עפענען. נאר איידער וואס פארדרייט 
זײן ווײסע בארד און זי אין העמד באהאלטן, 
זיך ווערטלענדיק מיט איר, ווי מיט זײן אלטער: 
— ״אין מײנע זאכן מיש זיך ניט, מיין קווײט, 
און רייץ מיר ניט, איך בעט דיך, מיינע בינען״. 
דאך, װען עס האט ביי אים שוין אין די הענט 
א ראם, פארפולט מיט האניק, אויפגעבלענדט, 
האט מיט א מאל געביטן זיך זײן מינע, 
דאס פנים איז געווארן הייליק־מאט, 
ווי שטעלן וואלט זיין זעל אויף דעם איר שטעמפל, 
און אויסגעזען אין זויבערן כאלאט 
ער האט ווי א מין פריסטער אין דעם טעמפל, 
וואס האט אצינד פארטיפט זיך אין א בלאט 
פון גרויסן בוך דעם גאלדענעם און ליבן, 
וװ ארבעט ווערט מיט האניקשריפט פארשריבן. 



ער האט געלייענט דא דעם בלומען־פתב, 
דעם קוואל פון מאמע־ערד און איר באשאף, 
געלייענט איר נשמה פון א מוטער: 
געקוקט צו אים האט פון דער ראם דער גוטער, 
אריינגעפאסט מיט זומערדיקער ליבט, 
מיט בלוט און מילך — דאס אוצרדיק געזיכט 
פון אט דעם סאד זי_ין טייערן, געבענטשטן, 
דער זינען פון זיין הארעפאשנער וועלט, 
דאס פנים האט פון דארט ארויסגעהעלט 
פון מענטש, וואס ברענגט נאר האניק פאר א מענטשן. 

ער האט צוריק די ראם אריינגעשטעלט. 
שוין האט די בין זין אנגעהויבן מיען, 
שוין האט אונטער איר לאסט אן עפלקווייט 
נייג געטאן איר קאפ פארשעמטערהייט 
און דאן אין ליבע־ליידנשאפט, אין מליען, 
ווי ארעמס פינף די בלעטעלעד צעשפרייט. 

דער ענדע מיי איז אויסגעשפילט געשטאנען — 
א בוטל הימל־בלויער נעקטאר־טוי, 
דעם אלטן איז היינט אױפגעלייגט אזוי, 
אז נאר א קינד, מסממא, וואלט פארשטאנען 
זי_ין ערב־יום־טובדיקן אויפגעברויז — 
דאס האט ער זיך געקליבן, ווי זיין מינהג, 
הײנט גײן מיט א געשאנק אין קינדערהויז, 
װאס איז פאר אים געװען ווי א מיזיניק. 

און קינדער האט ער ליב געהאט דאס לעבן, 
דאס הארץ זיי, די נשמה אפצוגעבן 
איז אויך געווען אים קארג. ער האט געטרוימט: 
— ״אט וועלן נאר פון פעלד די בנים קומען, 

איז היידא צו די חברה! — ער האט שױן 
פארפריער, דאכט זיך, סמאקעװען גענומען 
דעם שמייכל פון די קינדער אויף זיין ליפ. 

— זײ שמײכלען, הא ז זיי האבן אויך אים ליב ״ , — 
האט ער שוין ווי א קינד גענומען טראכטן, 

און שווער אזוי איז אים געווארן ווארטן. 

קאיאר האט ער אין פעלד ארויסגעשיקט 
א בינשטאק מיט די זין ׳ אז זיין געשיקט 
עס זאל די בין און לערנען די מלאכה — 
ארײנגײן אין א קווייט מיט מזל-ברכה. 

...איצט האט אים פונעם ארט ווי אויפגעריסן, 
אוועקגעאי״ילט ער האט מיט דריבנע טריט 
א קרוג מיט מעד פאר קינדער אנצוגיסן. 

געדיכטערהייט, ווי סטעלניק אויפן שניט, 
געהאנגען איז דער דופט אין אט דעם צימער, 
ארומגעגאן איז רופנדיק א שימער 
פון האניקס אלערליי, פון שטארקן מעד, 
פארבעטנדיק אויף ע\ימחה און אויף זעט. 
דער האניק, וואס פאר קינדער נעמט ער גרייטן, 
ער איז אזוי באחנט און איידל־ווייד, 
ווי גלי_יך אן אפשיין אין דער שפיגלהײך 
פון דער אקאציע זעלבסט מיט אירע קווייטן. 
דער האניק האט געקוקט פון קרוג ארויס 
אויף אים, ווי א מין אויג פון ריינסטן גינען. 

— ״פאר זיי!״ — האט ער געקלערט, און פאר זײן זינען 
אוועקגעשטעלט זיך האט דואס קינדערהויז. 

צאך עופעלעך, אט, דאכט זיך, פון דער װיג 
האט זײ אהער פארװײט דער שווערער קריג. 
זיי האבן ווי געפילט, אז ס׳האט געטראפן 
זיך עפעס זײער שרעקלעכס אויף דער וועלט, 
װייל מער האט זיי די מאמע ניט פארשטעלט 
פון עלנטקייט, דעם וועג זיי ניט פארלאפן 
מיט מאמע־הארץ, וואס ווארעמט ט#ג ווי נאכט. 
זיי האבן אפט זיך אומעטיק פארטראכט 
און עפעס אלץ ניט אויפגעהערט צו זוכן. 
דעם װאניק, װאס ער האט זיי דאן געבראכט, 
זיי האבן זיך געשראקן צו פארזוכן, 
און נאר א הארץ האט היילן זיי געקענט, 
און אלץ האט נאר אין ליבשאפט זיך געווענדט. 
און װען זיי האבן ליבלעך, מיט געלעכטער, 
אים אנגעהויבן רופן ״זײדע־מעד״, 
האט ער דערפילט — דאס האט אין זיי דער רעכטער, 
דער שפילנדיקער קונדס זיך צערעדט, 
און טאקע אט אזוי אויף זײנע אויגן 
מע האט זיך, ווי אויף הײװן אויסגעצויגן, 
דערגרייכט אים ביזן הארץ... 


צו זיי געטאן... 


א צי אים האט 


װי נאר ארויסגעטראגן 

ער ה$ט דעם קרוג מיט האניק אין דעם סאד, 
דערזען ער האט א בין אין אים זיך של$גן, 
זי ה$ט אין מעד אלץ מער זיך אײנגעקלעפט. 
באדאכט ער האט די בין ארויסגעשלעפט, 
געפרװוט זי אויף דער ערד *נראפצולאזן, 
זי זאל זיך דארטן אויסװאשן אין גהאזן, 
נאר ניט געקאנט זיך רירן פונעם ארט. 



א הײב געטאן צום שטערן האט, א פנים, 
זײן האנט זין, נאר א פאל געטאן פון ז־ארט, 
זיך גליטשנדיק פארחלשט אויף זײן פניםן 
די בין האט אײנגעקלעפט זיך אין זיין בארד, 
ארויסגעלאזט, װי גלייך מע װאלט זי קוילען, 
א שאלנדיקן רוף אזא, װאס שנײדט. 
נאר איר צערייצט און אויפגערודערט הוילן 
איז שוין דערגאן צו אים פון זײער װײט• 

און ס׳דאכט אים, אז אט שפילט גאר א הארמאניק, 
ער טראגט צום קינדערהויז זי_ין קרוג מיט האניק, 
און ארום אים זיך דרייען אין א טאנץ 
די ליפעס, װאס ער האט א מאל פארפלאנצט. 
נאר פלוצעם איז א װאלד זיין װעג פארלאפן. 
אט דא, װען ער איז יונג געװען אזוי, 
ער האט זיך בײ א װילדן בינענרוי 
מיט א פאטלאטן גרויסן בער געטראפן... 
אט איז ער, דער פאטלאטער, — שװער און שווארץ... 
ער װאלגערט זיך ארויף אים אויפן הארץ 
און לעקט און לעקט אים, זויפנדיק, דעם שטערן. 
נאר ער, א יאט מיט ביינער, קאן זיך װערן, 
איז גיט ער מיט א דרענגל אים אין קאפ. 
פאמעלעך טיילט דער בער פון אים זיך אפ, 
נאר פאלט ניט אויף דער ערד, ער פליט צום הימל 
און שפרייט זיך אין א װאלקנדיקן רויך... 

דאס הארץ איז אים געשפרונגען זייער הויך, 
דערגאן א׳יז שוין צו אים דער בינס געײימל, 
נאר אט דער רויך — ער װיל זיך ניט צעגיין, 
״א, גאט, — האט ער געטראכט צו זיך אליין, — 
אט נאר איין לעפל האניק אויפצועסן, 
איז רעכט...״ 



נאר ער האט מידער זיך פארגעסן, 

און מידער ײײזט זיך אים, דעם זקן, אויס: 
ער גייט איצט מיטן קרוג צום קינדערהויז, 
און גוט איז אים, ער שפאנט ווי בגילופין, 
ער הערט דאך ווי די קינדערלעך אים רופן.• 
״נו, קום צו אונדז, דו ליבער ,זיידע־מעד׳ \״ 
און ווי ס׳מאלט זײער קינדהייט מיט אײן גלעט 
אים אויסגעמאלט א פרײע מעלט — א היכל, 
ער האט זײן הארץ אין איר ארײנגעשמײכלט. 

...דער עפלסאד האט איבער אים געבליט, 
און אויף זײן ברוסט האט שטארק די בין געקלונגען, 
מי גלײך פון אים האט אלץ ארויסגעזונגען 
זײן הארעפאשנע װעלט און זיך געמיט ן 
אין הייך עס האבן בינען, מי מיט טראפנס, 
אויף אים זיין סטעפ זײן ליבן אויסגעשפרייט, 
און האניק — פאר די קינדער אנגעגרײט — 
האט פײערלעך געברענט ביי אים צוקאפנס. 
ס׳האט איבער אים א מעסנע־טאג געבליט. 
אויף זײן לוויה איז געגאנגען צײיט. 

1946 

דאס קעלבעלע מיט דעם גלעקל 

װייל ס׳האט זין דאס קעלבל אין גלעקעלע אימגעליבט איבער 

די אויערן, 

מײנט אט דאס תמימותדיק נפשל — מיטן גלעקעלע איז עס 

געבוײה 

איז קארג שוין פאר דעם ׳ װאס זײ חברן און האלדזן זיך ביידע, 

װי ברידער, 

צי שפילט דען אין דעם ניט דאס גלעקעלע באגלײך מיט די 

אנדערע גלידער י 

און אפשר איז טאקע אין קעלבעלע די אמתע חכמה פארבארגן, — 
סע טרייסלט זיך אפ נאר פון דרעמלעניש, איז זאגט אים דאס 

גלעקל: ״גוט-מארגן י״ 

און קומט עס צו גראזן זיך אנפאשען, איז ריידן די זאפטן צום 

גומען: 

״דערמאן זיך אין אונדז, מעלה־גירהנדיק, און זאל עס נאר װויל 

דיר באקומען״, 

און לויפט עס צום טייכל זיך אנפויען, איז קלינגען די כװאליעס, 

װי בעכערס, 

נו לאזט עס זיך שיפורלעך בריקעװען, שוין טאנצנדיק העכער 

די דעכער, 

און גייט עס מיט זיך אין א רעדעלע, איז װערט עס פון קאפ 

ביזן עקל, 

פון קאפיטעס דולע ביז הערנערלעך — איין פריילעך און 

לעבעדיק גלעקל - 

א שפרונג, װי א פונק, צו דער זוניקייט, איז שאלן אנטקעגן 

די שטראלן, 

א פאל, זיך אין זאמדן פארגראבנדיק, איז דא אײן א פרייד 

אינעם פאלן. 

און אויך אינעם שלאף, װען סע רודערט זיך, אים הערט זיך 

א קלאנג אזא ווייטער, 

װי גלייך ס׳װאלטן טריפן מחיהדיק די טראפנדלעך מילך פון 

אן אייטער. 

און ס׳מאלט זיך זי_ין מוטער אין חלום אים — א מרוקענדיק 

מילדע בהמה, 

און די וועלט איז אין גלעקל א היימלעכע, און די װעלט איז 

אין קלונג א געהיימע• 

און ס׳גלייבט אט דאס האפערדיק נפשל, אז דער קלונג וועט 

שוין בלײבן אויף שטענדיק, 

עז סע קען די גדולה פון גלעקעלע ניט ווערן, חלילה, פארענדיקט. 

נאר פלוצעם סע ווערט ביי דעם קעלבעלע דער אומעט אין 

אויגן געבוירן, 

ווייל פלוצעם אזוי האט דאס קעלבעלע זיין גלעקל זיין גליקלעכס 

פארלוירן. 

און אז גראז איז געווארן שטילשווייגנדיק, האט עס אויפגעהערט, 

נעבעך, צו עסן, 

אז דער טייך איז געווארן אנלשונדיק, איז האט עס אין טרינקען 

פארגעסן. 

און אויפגעהערט האט זיך זײן שפרינגעניש, און ס׳נעמט זיך 

זײן רוקן שוין הארבען, 

און, שמעקנדיק, זוכט עס זײן גלעקעלע, מיט וועלכן די פרייד 

ווערט דערווארבן. 

ניט שטענדיק, מײן עקשן, מיין קעלבעלע, איז האלט מען 

אין לעבן בײם אלף, 

סע פאלט פונעם האלדז דאך דאס גלעקעלע, װען ס׳לײגט אויפן 

האלדז זיך דער חלף• 

דער חלף דער שטומער ווערט רײדנדיק מיט קולות פון קוילען 

און װײטיק, 

אבער דעם אײנגעליבט גלעקעלע איז לעבן און חיות נאר נײטיק. 

עס איז דאך שוין אויך ווי א קעפעלע מיט צונג און מיט קלונג 

דעם פארשײטן, 

מיט לעכעלעך צװיי, ווי מיט נאזלעכער, וואס זופן די בענקשאפט 

פון װייטן. 

איז ווי האט עס דיך גאר, מיין קעלבעלע, געקענט אינעם לעבן 

פארגעסן, 

אז עס ווײסט פונקט ווי דו, אזא פאלנדיקס, װי טיף איז דער 

שניט פונעם מעסער. 

סע קײקלט אין וויי זיך דאס גלעקעלע, ווי דעם קעלבעלעס 

אפגעהאקט קעפל, 

נאר פאלנדיק װערט עס נאך הילכיקער און פוילט ניט אין גראז, 

װי דער עפל. 

צי האט עס קיין קול ניט געגעבן דען דער קױשער שטומער 

נשמה ן 

איז ווער זשע, אויב ניט אט דאס גלעקעלע, וועט נעמען אין 

מעסער נקמה — 

קײן רגע ניט אײננעמען שטומעניש, נאר קנאלן און לאזן זיך הערן 
אויף ווינטן, אויף שטרעקעס, אויף בענקשאפטן, ביז ס׳װעט זיך 

זיין חבר ניט קערן ן 

און ס׳קומט שוין, עס קומט שוין דאס קעלבעלע מיט א שניט 

אויפן האלדז, װי א סטענגע, 

און אט אויף דער סטענגע דער בלוטיקער מע זעט שוין דאס 

גלעקעלע הענגען. 

װי אומגליקלען זיין װאלסטו, גלעקעלע, װען אויפהערן װאלט 

זיך דיר קלינגען, 

איז ביסטו דאך אבער, מיין זינגענדיקס, אליין װי דאס אייביקע 

יינגל. 

דו, מיין יאט, א מי_ין כװאט, אוי מיין גלעקעלע, ביסט טאקע 

יינגעלע־צינגל, 

װאס גנבעט ארויס, אזוי שפילנדיק, בי_ים מלאך־המוות זיין קלינגל• 

און ס׳שפרינגען שוין װידער פיר פיסעלעך, צװיי קעפלעך מיר 

קלינגען אין אויערן, 

און איך װייס ניט, צי דו האסט דאס קעלבעלע, צי דאס 

קעלבעלע דיך האט געבוירן, 

נאר א טרייסט איז, וואס איינס האט דעם אנדערן א קול דער 

נשמה געגעבן, 

ווייל א גלעקעלע איז דאך א גלעקעלע נאר אויפן האלדז פון 

דעם לעבן. 


52 



געדעכעניש 




מײן הוידלקע 


מײן הוידלקע הענגט, ײי א פױערשע װיג, 
צו הייך צוגעבונדן מיט אלע פיר שטריק — 

און ניט צו קיין באלקן — צו זון און צו רוים, 
זי הענגט צוגעבונדן צום קינדערשן טרוים, 

און ס׳װיגט זי דאס הענטל פון יינגלשער צייט, 
די װינטן פון דרום, די בלויקייט פון װייט, 

און ס׳דאכט זיך, אז אלץ איז געווענדט אין מיין גוף, 
אז פלןען אין װעל נאר פארויס און ארוף. 

א ריס, און פארויס און פון ערדישן שויס 
איך רייס מיט די אויגן, װי קװייטן, ארויס 

די װעלדער און פעלדער, דעם בארג און דעם טייך, 
און װיגנדיק, שפילנדיק, הייב איך זיי לייכט 

צו די שטראלן ארויף, צו די װאלקנס ארוף, 

און ס׳דאכט זיך, אז אלץ איז געווענדט אין מי_ין גוף, 

און ס׳דאכט, ס׳איז אין גאנצן אײן פויגל די װעלט, 
ײי שיין איז מיין פויגל צוזאמענגעשטעלט: 

זײן קאפ איז יענץ בערגל, זײן שנאבל — דער טײך, 
די פליגלען — די לאנקעס, װאס מיניען זיך רייך, 

זײן רוקן — די װעלדלעך, דער הימל — זײן עק, 
ער טראגט מיך צו גאלדענע גליקו אײעק• 

הױדלקע טײערע, פלי ניט צוריק, 
הוידלקע, לעש זשע ניט אויס מיר מייו גליק• 

נאר וואס איז דאס בעטן, אוי, נארישער קאפ, 
הוידלקע — הייסט יאן ארויף און אראפ• 

כ׳האב ניט געוװסט נאך וװ איין און וװ אויס, 
אז אוין אין צוריקקער דער ריס איז פארויס, 

*זז שטריק און אז ברעטער, געבונדן צום דראנג, 
פארמאגן אוין זײער געזעצלעכן גאנג, 

װי צופלוס און אפפלוס פון לעבן, וואס פלייצט, 
און איך האב געמײנט גאר, זי שפילט זיך און רייצט. 

א פלי געטאן האב איך אריבער איר זייל, 
געפאלן, ווי גלײך א צעבראכענע פײל• 

פארשניטן אין ערד זיך מיט רוק און מיט לענד, 
נאר ס׳האט יענער פויגל אויך דאן מיך געבלענדט, 

געריסן מיט נעגל בײ מיר זיך פון הויט, 
געגעבן צו װיסן, אז ער איז ניט טויט. 

אוועק זיינען יארן, און װעגן פארגאן׳ 
געוויגט האבן וועלטן זיך גאנצע פון דאן, 

געהוידעט אין מיר זיך, געפאלן אין בראך, 
אויף ס׳ניי אויפגעשטאנען און הוידען זיך נאך. 

נאר דיך זע איך אלץ נאך אויף װינטן אויף פיר, 
מײן הוידע, געמאכט פון א הילצערנער טיר, 

דו עפנסט מיר שטענדיק דעם טרוים פארן בליק, 
דו ציסט מיך און האלדזסט מין מיט אלע פיר שטריק, 

דו יאגסט מיך פארויס און צוריק צו מיין וויג, 
מײן הוידלקע־פיין און מי_ין הוידלקע־גליק. 

1965 

ביים זײדן משה אויף קבר־אבות 


אין קער זיך אום צוריק פרך קבר-אבות, 
ווען ס׳שלאפט נאך גאט אליין, סע שלאפט די וועלט, 
ײען װאך נאר זיינען איך מיט די מחשבות 
און פאסטעכער מיט טשערעדעס אין פעלד. 
איך שפאן אראפ פון בארגיקן בית-עולם — 
פון בארג, וװ דער אראפגאנג איז אויך שווער, 
וװ ס׳ליגט מײן ליבסטער אוצר טיף פארהוילן. 
און אלע מאל זיך טוט מיין קאפ א קער 
אהין צו דער מצבה פון מיין זיידן — 
א שטיין, וואס שטייט פארקיילעכיקט באשיידן 
אויף אט דעם קברות-פעלד ביים סאמע ראנד, 
וװ ס׳איז שוין צו דערלאנגען מיט דער האנט 
צו לעבעדיקע לאנקעס, פול מיט קווייטן. 
און ס׳דאכט, אז ניט דער שטיין — מײן זיידע שטייט 
צו מיר איצט מיט די פלייצעס אויסגעדרייט 
און הערט ניט אויף פארליבטערהייט באגלייטן 
די פי אין פעלד. אזא איז זי, זײן רו, 
אזוי עס פלעג מײן זיידע זיך שוין פירן, 
צי האט ער יא צי האט ער ניט זײן קו, 
נאר שבת מוז ער גיין אין פעלד שפאצירן. 

ארויס דער שטאט האט ער געפילט זיך הי — 
פארט נעענטער צו טשערעדעס מיט פי. 
*ז תענוג איז בײ אים פאר זיי זיך פלײסן, 
א הויפן זאפטיק גראז זיך אנצורײסן 
און האדעווען, נו טאקע ווי א קינד, 
$ט גלייך פון פולע זשמעניעס א רינד 
און פילן ווי דאס גראז איז צערטלעך-לינד, 
און שפירן ווי די מארדע פײכט און ווארעם 
זיך טוליעט אײן אין הענט, ווי אין זי_ין ארעם, 

און אטעמט זין צו אים אין הארץ ארײו 
צוזאמען מיט דעם סטעפ און מיט דער שיין. 

* 

פוצקט װי א מאל איז אויך דער סטעפ אצינדער, 
און פונקט װי דאן — באשיט מיט שאף און רינדער 
אט טינקעװען דעם דרויסן, װי מיט ליים, 
װי גלײך זיי מאלן אויס פאר אונדז א היים, 
די קי מיט זייערע געלבלעך־רויטע פעלן — 
אן אנזאג אויף א טאג א זוניק-העלן; 
סע בלאנקען אום ׳ פארטאן אין טיפן עול, 
די שעפעלעך און װארעמען מיט װאל 
די ערשטע, דאכט זיך, אן איצט דעם פרימארגן. 
נאר אט צעװייען ציגן אלע זארגן, 
דא שפרינגעצדיק און שאקלענדיק מיט בערד, 
װי נאר פאר זיי ניט בלייבן װאלט פארבארגן 
דער סוד פון פרײלעך לעבן אויף דער ערד. 
און אויך מיט סטאדעס נעמען, דאכט זיך, בלאנקען, 
ארומיאגן אויף בערג און טאל די לאנקעס 
אזוי, אז זיי אנטקעגן שפראצט ארויס 
אלײן די זון אויך װי א סטעפנרויז. 

און דאן עס הייבט זיך טאקע אן צו גלייבן, 
אז ס׳שטייט מײן זײדע אויפן בארג, דארט אויבן, 
און װען איך װאלט פארקערעװען צום פעלד, 
װאלט װידער זיך פאר מיר אװעקגעשטעלט 
בנעימותדיק זײן הייס-פארחידושט פנים, 
װאס באדט זיך אין זיין כװאליעדיקער בארד, 
און װידער רײסט ער גראזן אן זיך דארט, 
און װידער נערט ער גלייך פון זיינע דלאניעס 
א רינד, װאס אטעמט װארעם-פײכט ארײן 
אין אים דעם סטעפ, די לופט, דעם טוי, די שײן. 



איך װייס, אז דאס איז נאר א טרױם, מי_ין ליבער, 
אז אלעס איז שוין לאנג פאר דיר פאראיבער 
און אז א טרוים דארף האבן אוין זיין מאס, 
כ׳װייס, ס׳איז אין טויטער רו די_ין יעדער אבר, 
נאר איינס קענסט נאן פארגינען זיך, װאס־װאס — 
א שעפעלע קענסט האדעװען, דיין קבר 
איז דאן אזוי פארװאקסן שוין מיט גראז. 

1968 

מײן זײדע זלמן דער װאסער־פירער 


1 . מײן זײדנס זשילעטל 

כ׳קען שוועוץ, מיר איז א יאר דרײ נאר דאן געװעזן, 
ווען ב׳האב דאס ערשט־און־לעצטע מאל געזען מיין זיידן, 
װען פאר א קינד איז אלץ אײן לעבעדיק, ליב װעזן, 
ווען זאך פון זאך נאך וויל דאס הארץ ניט אונטערשיידן. 

איצט גייט מיר אפט דאס חיות אויס זיך צו דערמאנען 
דעם זײדן זלמנען פון זאמעכאוו — זײן שטעטל, 
און אלע מאל, ווען כ׳פרװו זיך פארשטעלן זײן פנים, 
טוט באלד א שפרונג מיר אין די אויגן זיין זשילעטל. 

און ליכטיק-געל איז דאס, א פוכיקס און א ווארעמס, 
און מיט לבנהלעך באשפרענקלט װייסינק־קלארע, 
פונקט ווי א קעלבעלע באשמעקט עס זײנע ארעמס 
און טאנצט אויף פלײצעס זײנע ברײטע, קײן עין־הרע — 

יא, װי א קעלבעלע, װאס קען זיין װעלט פארטרויען 
דעם וואסער־פירער, וועלכער וױיסט, וװ קוואלן רעשן, 
ײי ס׳ײאלט מי_ין זײדע אױף די הענט עס טראגן פויען, 
ײי אויף די אקסלען וואלט ער טראגן עס אויף פאשע. 

און וועדליק ס׳איז זיך יענץ זשילעטל פרײ און מונטער 
ארומגעגאן אױף זײנע לאפעטקעס די גראמע, 
דערמאנט עס מיר ניט נאר זײן פלייצע די געזונטע, 
נאר אויך זיין ברייטע וואסער־פירערשע נשמה. 

און אויף דער דינסט ביי אים, ביי ברונעמס און פאלאנקעס 
איז דאס אין אים אריינגעװאקסן ביז דער ענד שױן. 
און ווערט מען איינס צום צווייטן היימיש צוגעלאנטשעט, 
איז ווערן זאכן דעמאלט ענלעך אויפן מענטשן. 

מיר דאבט, װען אנטאן ב׳וואלט יענץ לעבעדיק זשילעטל 
מיט די לבנהלען, כ׳וואלט ווידער זען, מסממא, 
מיין מילדן זיידן אין זיין אומגעבראכטן שטעטל, — 
דעם וואסער־פירער מיט זיין פריילעבער נשמה. 


2 . דעם זײדנס ברונעם 

מיין זיידע זיין חיונה האט געשעפט 
פון פולן אונטערשטעטלדיקן ברונעם, 
דרײ מאל אין טאג ער פלעגט אהערצו קומען — 
אין טיפער פרײנדשאפט האבן זיי געלעבט. 
דער זײדע האט זיין הארץ דארט אויסגעגאסן, 
און פולער נאן דער ברונעם איז געפלאסן 
אריבער ראנד, געהויבן, דאכט, זײן פוס, 
צו טרינקען א לחיים מיט דעם גראז. 

דער מענטש, איך זאל קײן ליגן אײך ניט זאגן, 
וואס האט, מהסמם, א ים איבערגעטראגן 
מיט וראסער אין די קאנען אויף די הענט, — 
וואס איז באשענקט געווען מיט שיינער גבורה 
און קילן, שטילן יעדנס דארשט געקענט, — 
דעם מענטש דערפאר האט אפגעדאנקט פעטליורע 
און האט אים מיט זײן אלטיטשקער פארברענט; 
פארברענט אים מיט זײן װעגעלע און פעסל, 
פ>?רברענט אים מיט זײן שטיבעלע און געסל, 
ניטא אויף אים קײן בערגל, ניט קײן שטײן, 
ניטא אליין זיין דארשטנדיק געבײן. 

און פארט איז עפעס דאך פון אים געבליבן/ 
װאס ניט אװעק מיט רויך איז און מיט װינט ־- 
זיין ברונעם, וואס ער פלעגט אין אים זיך ליבן, 
ער איז נאך דא, און קװעלט, און שפילט, און רינט. 
א לעבן פלעגט דער מענטש אויף אים זיך בויגן, 
איז שפיגלען זיך אין װאסער אונטער ליכט, 
מסתמא, ביז הי_ינט נאך דארטן זיינע אויגן, 
זיין שווערע מי, זי_ין הארץ און זיין געזיכט; 
װעסט זען דא, וואס דער אלטער פאר א גבר איז, 
ניט אלעס זימס געטײט איז ביז דער שפענט, 
דעם זיידנס ברונעם פול איז ביז די כמארעס, 
דעם זיידנס ברונעם האט מען ניט פארברענט. 

1967 

אױפן בארג שטײט א דעמב 

( פאלקסמאטימ) 

אויפן בארג שטײט א דעמב, שטייט ער אױסגעבויגן, 
בלעטעלעך אראפגעלאזט, ווי די גרינע אויגן, 

ײי ער קוקט פארקלערט און צײלט אינעם גרונט דעם ליבן, 
װיפל לעבן אויף דער ערד איז אים נאך געבליבן, 

װיפל נאך עס װעט איר ברוסט זײנע ײארצלען נערן, 
צי סע קומט דער זאפט, ווי מילך, צי אנטלויפט, ווי טרערן. 

צו פיל ביסט שוין, דעמב, פארטאן אין דיין גרונט דעם שווארצן, 
צו פיל שטעקן װארצלען שוין אין דיין אייגן הארצן, 

צו פיל האסטו אין דיין קרוין זיך ארײנגעצויגן, 
אזש זי האט זיך פון דער זון גאר אוועקגעבויגן. 

זיי זשע, דעמב, זיך ניט אליין פון די ערגסטע ^ונאים, 
גיב זשע מענעריש א קוק גלײך דער זון אין פנים, 

דארט שטייט מיט שטראלן דאך א 1 צרדיק פארשריבן, 
וויפל שיינע זומערס נאך זײנען דיר געבליבן. 

1961 

דאס װארט 


דאס ווארט — א קערנדל — איז הארט און רוי, 
א בלאט צו ווערן — דארף עס הערצער־טוי, 
אין זאנג זיך מערן — דארף עס ערד, וואס בויט, 
אין פאלק ערשט לעבנדיק, דאן ווערט עס ברויט. 

1960 



יוארטפײן 


אפשר די הארבסשע מיתה, 
ווי אויסער רוים און ארט, 
איז אויסגײן אין פינצשערער תפיסה 
פון ניט געפונענעם ווארש. 

1962 

די פעו 


דאס שארפע ששאל פון אט דער פען 
װייסט אוין פון לעבן סאמע צארטסטן, 
ווען נן<ר א קלונג ט$ן ריין עס קען 
מיט גאלדן לשון פונעם הארצן. 

1960 


67 



דאס גלױוערעמל 


ס׳איז דעם װערעמל, װאס גליט, 
אוין דאס גליק געגעבן 
פאר זיין לויכטנדיק געמיט 
אין דער הײז צו שװעבן. 



דער בלינדער רעגן 

דער רעגן — ער איז בלינד פארבי_יגעגאנגען 
א שטיק פארזייטע ערד — א זוימענװעלט, 
איז װען עס װעלן טריקענען די זאנגען, 
וועט בלוטיקן מי_ין הארץ פאר אט דעם פעלד. 

1956 

דאס לײדנדיקע וױנטעלע 


עס קען דאס װינטעלע קיין ארט זין ניט געפינען/ 
און קײן מאל װעט עס שוין דערפאר קײן רו ניט װיסן, 
וואס עט האט דעם בלאט אין סאמע מיטן גרינען 
אזוי ניט־ווילנדיק פון בוים אראפגעריסן. 

1968 

טרערן פון פרײד 


פרעג, פאר װאס שיסט מיין הארץ אין דער ברוסט 
אויס פאר פרייד אזא בלוטיק געװיין ו 
אן, עס זעט, אויפן בארג האט א קוסט 
מיט די װארצלען צעשפאלטן שטײן. 

1958 

קראפט 


אויב אנגעגאסן האסטו װי_ין אין קריגל, 
מיט ליים דאס מויל פון קריגל דו פארזיגל, 
װייס, אז דער װיין װערט לעבעדיק אין קעלער, 
אין מפיסה װערט ער שטארק, אין חושן — העלער. 

1964 

הױדע מיך, װינט 


הוידע מיך, װינט, װי 8 צײטיקן בוים, 
עס בײגט מיך די פרוכט, וואס איז שווער אנגעקוועלט, 
טרייסל אראפ זי פון מיר פאר דער וועלט, 
װעט העבער און שטאלצער זיך הייבן מײן קרוין. 

1958 

לײענענדיק אמאר כאיאמען. 


ניט שװער זיי ׳ הארץ ׳ װאס אין ײעל װעוץ ליים ׳ 
דער עיקר ׳ אז די ליים זאל טויגן פאר א היים ׳ 
וועל אין מיט פלייצעס נאן מיין טויט א קינד 
ווי לעבעדיקערהייט פארשטעלן פונעם ווינט. 

1958 


1 אמ$*ר באיאם (געשט$ורבו אררם 25 וו) — בארימטער טאדזשיקיש-פערסי- 
שער דיכטער און געלערנטער. 

די שאטן־מאס 


זאל זײן, אז ס׳איז מיין שאטן גרויס צי קלײן, 
זאל זײן, אז ער איז גרוי, צי בלוי, צי שװארץ, 
דו ווילסט, טא מעסט מיט שאטנס מײן געביין. 
נאר שטענדיק וועט דארט אויספעלן מײן הארץ• 

1960 

אן אײביקײט 


ס׳האט דער קאיאר מיך ײי ע שטראלן־פעדעמל געבױרן, 
דער אומט האט מיך ײי א שטערן־קניילעכל פארלוירן, 
אויב כ׳האב פון זיך איין מענטשנטאג גאר העל געוועבט, 
ניט וויין! אן אייביקייט האב איך דא אפגעלעבט. 

1956 

א בקשה 


מיין אטעמײינטעלע, װי לאנג נאר ײעסטו ײייעו, 
דו מוזסט דאס מילעכל פון הארץ מיינעם דאן דרייען, 
ביז ס׳איז מיט קערנדלען פון ליבע פול און רײן; 
נאר בלייבט אין הארץ איין שטיין, בלײב אויך מיר שטיין! 

1964 

מער בין איךז 


אויב כ׳בין א כמורע כמאיע, 
בין אין א רעגן אין גינען; 
הײנט — א זרע א דארע, 
מארגן — א זאנג אין גרינען♦ 


1962 



די אלטע װינטמיל 


ס׳הענגט די מיל אויף פליגלען אין דער הימלהײן פארטאן, 
פונקט װי אין זכרונות שוין אין גאנצן אנגעטאן. 

הונדערט יאר זין אפגעקושט מיט יעדער װינטנשפילן 
ערשט געווען א יונגע מיל ׳ שוין אן אלטע מיל. 

און דער סטעפ װי שטענדיק גרינט, אטעמט מיט דער פרײ ׳ 
$בער אלע ווינטן איצט לויפן זי פארביי. 

װי א קרייץ עס שטייען שוין פליגלען אויף איר שווארץ, 
טויטע פליגלען איבערמאלן קאנען נאר דאס הארץ. 

זי האט דאך מיט אלע װינטן זיך א מאל געליבט, 
שטייט עצינד די אלטיטשקע טיף אין זיך באטריבט. 

איז איר ליבע מיטן ווינט טאקע אויפן װינט ׳ 
איז איר ליבע נאר געװען תאװהדיקע זינד ז 

אך ׳ זי האט דאך טאג ווי נאכט לעבעדיקס געבראכט, 
שטענדיק האט געשװאנגערט ד$ך מיט קערנדלעך איר טראכט, 

ס׳האט געפלײצט מיט קארן און מיט װײץ צו איר דאס פעלד ׳ 
זי געווען איז װי דער גורל אין דער מיט פון וועלט ׳ 

זי האט דאך דאס פנים פון דער צײט געמאלט אויף שטיין, 
אדער באקן — פאמפעשקעס, אדער הויט און בײן. 

איז זי פול — אומעטום לידער, פליעסקערײ, 
איז זי פוסט — אך און וויי ׳ מענטשן-פרעסעריי. 


79 



און מיט אלע װי_יטן איז זי דאן געװען פארװייט 
און מיט מעצטשלעכע מזלות האט זי דאן געדרייט. 

ארום איר דאך - חתונות, בריתן, טרערן, טויט ׳ 
שווערד, און פאן, און ראנגלעניש — אלץ ארום דעם ברויט, 

זי אין קאן האט מוטערלען אויסגעפירט איר שפיל, 
װער, חוץ איר, האט דען געשטעלט יעדן װינט א ציל ן 
ערשט געווען א יונגע מיל, שוין אן אלטע מיל. 

זי וו#לט זעלבסט פארגעסן זיך ־־ זי איז שוין ניט זי, 
טרעפט זיך, אז דעם פויגל פארט גיט צו איר א צי, 

און זיך דרייענדיק אויף איר, ווינטלדיק ער װייט, 
און איר דאבט, אז װידער אירע פליגלען איצט זי דרייט, 

אבער אים סע גײט דען אן, װ$ס זי לעבט אלייו, 
באטש ס׳איז הימלדיק זײן פלי, ערדיש איז זיין מײן• 

אויב דער פויגל פליט לעם איר, װייסט ער װאס ער װיל ־־ 
ס׳איז נאך דא ע קערנדל בײ דער אלטער מיל. 

פרוכנז 




וױינגערטנער 


איך ענדע זומער גיסט דער בארג אריין 
אין וויינגערטנער די שיינקייט פון זיין קראפט, 
און טרויבן שווער פארכלינען זיך מיט לעצטן גאלד פון שטראלן, 
און טרויבן שווער פארכלינען זיך מיט א געשמאקער זאפט, 
װי רונד-געשלייפטע גרינלעכע באקאלן. 

און אלע אװנט, ווען די זון פארגייט אין שיין, 
איז גיט דער בארג א הייב, א בייג זיך און א ציטער, 
די גערטנער כוואליען זיך, ווי רויטע טײכן וויין, 
די גערטנער פינקלען אין א העלישן געוויטער. 

פאר טאג. פון לאדן קוקן שויבן שטאר ארויס, 
ווי דורך ראזע לעפלעך אויגן בלויע, 
די טירן סקריפען א ״גוט-מארגן״ דין ארויס, 
א שטעטל ווארפט דעם שלאף און באדט זיך אויס אין טויען. 

דאס גײען יונג און אלט, און מעסערס וויגן זיך מיט בלענד — 
צי גייען זיי צערודערן מיט שלאכטן די פארטאגן ו 
א, ניין \ א בלאנקענדיקער טאג זיך װיגט אין זײערע הענט, 
דאס ווערט א בלאנקענדיקער טאג צו גערטענער געטראגן. 

מע גייט. יונגע פנימער מיט ליכטיק-בלאנדן פוך, 
פנימער גערינצלטע פון שווארצע בערד זיך שיילן. 
אנטקעגן גייט דער בארג מיט אזא ווײניקן גערוך, 
אויף מיידלעך פליגלען אויף זיך די געקווײטלטע פאטשיילעס. 

מע גייט• א קילער טאל, א היימיש-מורמלענדיקער טייך. 
מע גייט מיט קעפ פארהויבענע צום לויטער פון דעם הימל, 
און מע פארלירט פון אויגן-זעקלעך שאטנס פון דער נאכט, 
און מע פארלירט פון אויגן-זעקלעך לעצטע בינטלעך דרימל. 

דער טײך פארקערעװעט זין צום פעלד, פון װייטנס קריכן בערג, 
און סאניעשניקעס לויפן נאך דער זון, װי געלע הינטלעך, 
איעדער סאניעשניק מיט געלע צוואנציק צונגען אויסגעשטרעקט, 
מיט צונגען גרײטע אויסצולעקן טוייקייט פון װינטלעך. 

מע גייט. און נאענט קוקט דער בארג ארויס מיט שיכטן ליים, 
מיט רויטן ליים, מיט ברוינע, גרינע שטײנערדיקע הארטן. 
מע קלעטערט און עס קייקלט זיך א שטײנדל נאך א שטיין, 
מע קוקט ארויף, אויף הויכן בארג די גערטענער שוין ווארטן. 

מיט קעפלעך צו די סטויפיקלעך די קוסטן טוליען זיך 
און האלטן זיך מיט צװײגלעך, װי מיט הענטלעך, לעבן דראטן, 
א גאנצע נאכט געבענקט זיי האבן נאכן פרימארגן־ליכט, 
א גאנצע נאכט געקילט האט זיי א פײכטלעך־בלויער שאטן. 

און אז געקומען איז דער פרי מיט אזא שיינעם ברען, 
און אז געקומען זײנען יידן מיט א קרעפטיקײט אין ברוסטן, 
איז שורשען א ״גוט־מארגן״ קוסטן צו די צוגעװוינטע הענט, 
איז שאקלען א ״גוט־מוארגן״ יידן צו די אלט־באקאנטע קוסטן. 

און מעסערס גײען אום אזא מין פינקלענדיקן טאנץ, 
אויף רעכטס, אויף לינקס, אויף רעכטס, אויף לינקס, 

פון אונטן און פון אויבן. 

און פלינק איצט פאלט מיט קאפ אראפ א קרענצל נ$ך א קראנץ, 
און קוישן אויסגעפלאכטענע שוין שלינגען בינטלעך טרויבן• 

:אט שפאנט א ייד — :א טאפאל :אנגעבויגן אונטער װינט, 
און פיס, װי װארצלען גייענדיקע, טופען אויף די גרונטן, 
אין קנייטשן פון זײן שטערן, װי אין רינוועס, שװײס צערינט, 
איז קװיקט ער זיך, װען ס׳קילן אים פרימארגנדיקע װינטן. 

א צײייטער שמייכלט מיט א בינטל קנייטשן ביי דעם אויג• 
צעקוועטשט א װיינטרויב. שפריצט די זאפט מיט פרישקייט 

אים אין פנים, 

און שפיציק גיבן קערנדלעך מיט גאווה זין א בויג, 

ווי אײנער רעדט: מיר וועלן ערשט אײן ווייזן, וואס מיר קאנען• 

א מיידל גלײכט זין אויס• די ליפן — רויטע פעסלען וויין, 
אנטקעגן איר — א יאט מיט אויגן — דארשטנדיקע בעכערס. 
עס גיט איר מעסער אויף א קוסט א ציטעריקן שיין, 
זי כאפט א קראנץ. ווי שיין ער איז. זי וואלט געוואלט אים 

קעכלען. 

זי טוט א הייב דעם פײכטן קראנץ איבער דעם קאפ אין הוין, 
ער גיט א שעמעריר אנטקעגן זון מיט קלארע טרערן, 
און ס׳גייט פון אים אוועק אזא מין גאלדן-גרינער רויך, 
אין מיטן טאג עס וויגט איר האנט א קרענצל רונדע שטערן. 

זי ווארט, נו, זאל א טרויב א פאל טאן גאלדיק אויף איר קאפ, 
נו, זאל איר אויג זיך אײנפלעכטן אין אט דעם קרענצל טרויבן, 
נאר עס פאלט ניט אויף איר קאפ קיין קלארע טרויב אראפ, 
און חנעוודיק איצט בלײבט איר בליק צו אט דעם קראנץ 

פארהויבן. 

אהא, אזעלכע שיינע קרענץ עס פאסטן פאר איר היים, 
אהא, אזעלכע שיינע קרענץ איז פײן דעם לאנד צו שענקען. 
א כוואליע בלוט צעטרייסלט אזוי ווארעם איר געביין 
און האט איר הארץ מיט הייסער ליבע ױגנטלעך פארטרונקען. 

און ײײטער גײען מעסערס אום א פינקלענדיקן טאנץ, 
יידן מעכטיק בײגן זיך, און קוסטן רוישן, רוישן, 
ביז אין מעסערס שפיגלט זיך א רויטער אוונטגלאנץ, 
ביז אנגעזעטיקט ווערן שוין מיט ווײנטרויבן די קוישן. 

מע גייט. שוין אנגעגאסן איז מיט דעמערן דער טאל. 
מע גייט. שוין אנגעגאסן איז דער טיין מיט שטראמען אװנט. 
א שטעטל װארט: צי הערט מען דארט פון װייטן ניט קײן ק 1 ל ן 
א שטעטל ווארט: עס הילכן טריט. זיי זיינען נאענט, נאענט. 

מע גייט. פארויס זין טראגט אזא מין ווייניקער דער ווינט. 
מע גייט. פון הינטן גערטענער מיט נאכט שוין אײנגעקוטעט. 
באגעגענען שוין לויפט זײן מוטער איצט מיט פרייד א קינה 
און ס׳אײלט שוין ארעמען איר קינד מיט הארציקייט א מוטער. 

אין ענדע זומער גיסט דער בארג אריין 
אין וויינגערטנער די שיינקײט פון זיין קראפט, 
און טרויבן שווער פארכלינען זיך מיט לעצטן גאלד פון שטראלן, 
און טרויבן שווער פארכלינען זין מיט א געשמאקער זאפט, 
ווי רונד געשלײפטע גרינלעכע באקאלן. 
מאסקװע 1936 

מעלקעריצס 


אויף זילבערדיק צעשפרייטע פלאכן פון די דעכער-פליטעס 
הייבן $ן די אוונטיקע קווייטן שיין צו ױעלקו, 
א מרוקענדיקער רוף האט שוין די פערמעס דורכגעשניטן: 
״מיר ווארטן! קומט אונדז מעלקן ו״ 

און ס׳קומען אן די מעלקערינס מיט טונען צו די שטאלן. 
זײ בייגן איין די שטייפע, די פרוזשינעדיקע קניען, 
און פופציק אויסגעשטרעקטע הענט די אייטערס שווער באפאלן, 
ווי הונגעריקע מיילער אויף צו ציען. 

די אייטערס — רונדע הענגענדיקע וואלקנדלעך אויף בייכער, 
וואס גיסן אויס א ײארעמען, א ײייס־געשמאקן רעגן. 
אט־אט ײעלו א גיס טאן פון די שטאלן מילכיק טײכן, 
א שטראם טאן גאלדיק איבער גרינע ײעגן• 

מיט צילינדריש־ווײסע חללס גרויסע עמערס העלן, 
זײ שטײען אונטער רינװעס, ס׳דאכט, די ברײטע העלדזער דראען, 
און ס׳פ&לן טראפנס מילך, ײי מאטע גלעזערנע קארעלן, 
קלינגענדיק אין בלעכן פון די דנאען. 

נעבן א קו א ברוינער זיצט די מעלקערין די בעסטע, 
זי מעלקט די קו, די קו פארשליסט צופרידן אירע אויגן, 
דאס ווײזט דער קו זיך אויס, אז ס׳האט >ז קעלבל 

איינגעפרעסט זיך 

מיט מארדעלע מיט ווייכן אויף צו זויגן. 

די מעלקערין, זי אטעמט פול, ײי ײינטלעך וו>ןלטן פאכן, 
בלויע צוויי אפרילן פון די אויגן אירע ריזלען, 
און שנורן מילך זיך האבן צײישן פינגער דורכגעשטאכן, 
ווי טייענדיקע פינקלענדיקע שפיזלען. 

א ווארעם טרוימערישער שמייבל אויף איר פנים חצט זיך, 
ס׳האט דער שװארצאפל אירער ברײטער, טיפער זיך צעװאקסן, 
דער טוך דער גרין־באבלעטערטער צעבונזץ האט אלײן זיך 
און פאלט אראפ פון קאפ אויף אירע אקסלען. 

זי זעט, װי אנגעשמירטע ריפטלעך גלאנצן ווייך מיט פוטער׳ 
א װייסע פעטע זעט זיך וויגט אין קינדערישע פינגער, 
זי הערט, עס לאכט מיט ברוסטיקייט פון הארץ ארויס א מוטער: 
״די מאמע האט א פרעסערל א יינגל״... 

ביי לאנגע טישן זיצן יאטלעך איינער לעבן צווייטן 
און טונקען איין די ליפלעך אין דער מילך, װי רויטע גרעזער, 
זיי קוקן ווי די הייסע הויטן פאלדן זיך און שפרייטן, 
גלייך אויסגעשפינטע טישטעכלעך אויף גלעזער... 

מע מעלקט. עס טריפן רעגנדלעך און קלינגען אפ אין דנאען, 
פינע־בלעזלעך הײבן זיך, װי ליליעס צעהעלטע, 
דאס טריפן פון בהמות איצט ארויס די פאשע־שעהען, 
דאס טריפן הילביק זומערדיקע פעלדער. 

און ס׳שמעקט מיט הײ, מיט יונגן סטעפ, מיט דרומדיקע זונען. 
דא רוישט מיט פרייד, מיט שייצער מי, מיט אטעם הײס־געזונטן, 
און אנגעטרונקען שטייען שוין ביז ראנדן שװערע טונען 
מיט װייסן בלוט פון פלײשיק־שװארצע גרונטן. 

1936 

א חלום אין א װינטערנאכט 


ליליעס פון שנייען געבוירענע האט דער ווינט אויף די שויבן 

פארטראגן/ 

נאר צי קאנען דען בלעטער פארפרוירענע דיין מיידלשן הארץ 

עפעס זאגןן 

װאס זשע זיצסטו פארקלערט לעבן אײװעלע, אפשר דיה טײערע׳ 

דאכט׳ 

אז עס קלינגען גאר זאנגען שוין צײטיקע אויפן פעלד אין א 

שניייקער נאכטז 

צי אפשר גאר שווימען דערמאנונגען אינעם ווארעמען טוי פון 

דײן בליק 

װעגן עפעס אן ערשטער באגעגעניש אויפן פעלד נאך מיט יארן 

צוריק ן 

— נעפל זין לײגט אויף דעם כוואליעלע, וואס איז פונעם 

אויג שוין פארשוװמען, 

ס׳בענקט איין מאל דאס הארץ נאך פארגאנגענעם און צוויי מאל 

נאך דעם, װאס דארף קומען. 

אזוי, דאכט, זי שעפטשעט און ס׳פאלט איר קאפ אונטער 

געװיכטן פון שלאף, 

און ס׳חלומט זיך איר א פארטראגענער, א פארטויבטער געוויין 

פון א שאף, 

װאס קלינגט אין דער נאכט אזוי ציטערדיק, ווי א קינד וואלט 

אין שנייען פארשטארן, 

אזא ווייטע פארלאפענע בענקעניש פון א שאף נאן איר שטילער 

אטארע. 


¥ 

בלאנקעט ארום איצט א שעפעלע, א, װיפל דען קען עס דארט 

בלאנקען — 

איין ווארעם און אומעטיק שעפעלע אויף צען אנגעווינטערטע 

לאנקעס, 

און װאס איז א שאף מיט פיר פיסלען דען אנטקעגן פיר מינטן 

פון סטעפנ 

דאס מיידל ציט אן שוין דאס שאלעבל און פארבינדט אויפן קאפ 

אירע צעפ. 

זי גייט און א בארג הייבט זיך מארמארדיק ארויף צו די 

הימלשע פליינען. 

און אליין אויפן בארג שטייט דאס שעפעלע, געטאקט ויי פון 

שװארצע געשטיינען. 

שטייט עס א שלאנקס און װי צוגעשמידט צו מארמארנע פליטעס 

פון שניי. 

און די צונג אויף דער מארדע דער טונקעלער זין לייגט מיט זז 

מידן געשריי. 

רופט זי צו דעם: ״קום, מיין בלאנדזשענדיקס״, נאר ס׳זיינען 

פון לאנג צוגעפרוירן 

צום בארג די צעצווייעטע קאפעטעס, און דער שניי האט פארלייגט 

דעם די אויערן. 

רופט זי צו דעם ׳ נ#ר סע רירט זיך ניט ׳ און עס ווארעמט 

דער פראטט זיך אין װאל ׳ 

און דער ווינט קלינגט מיט קרײזלען פארפרוירענע, ווי מיט 

פראסטיקע גלעקער צום טאל. 

צי וועט זי די שאף איצט ניט ר^טעװען, און זי װעט אין די הײבן 

פארשטארן ׳ 

און זי וועט זיך שוין מער דא ניט איינטוליען אין דעם פריינדלעבן 

וואל פון *זטארע ז 

און די אויגן זיך שטרעקן בײם שעפעלע, ווי געבעטן, ווי צוויי 

׳׳ ניט פארגעט״, 

און די אויגן פארטרערטע און בלוילעכע, ווי פארטאגיקע 

שטערנדלעך בעז• 

זי קלעטערט צו דעם ׳ און סע דאכט זיך איר ׳ אז סע קערן זיך אום 

פון לעװאדעס 

שוין אונטער דעם גלעט פונעם זונען־פארגאנג די זאט אנגעפאשעטע 

סטאדעס, 

דער אװנט איז גאלדיק און זומערדיק, און סע ליגט, װי א 

שפייזעו/ דער סטעפ 

און גרויסט זיך: ״אט זעט, װי איך האדעווע א טויזנט 

באהערנערטע קעפ״. 

זי קלעטערט ארויף און פ>?ראטעמט זין, און די בארגיקע לופט 

איז איר קארג, 

און זי הערט װי עס קלאפט און סע טיאכקעט גאר איר הארץ 

אזש פון יענער זייט בארג. 

נאר באלד װעט זי נעמען דאס שעפעלע, וראס איז אין די שנייען 

פארבלאנקעט, 

און אוין עס ביי הערנער אוועקפירן אהין צו די בלייקע לאנקעס, 
א, װען זי ווײסט נאר, װי אנרײסן פאר דעם דארט די זאפטיקע 

גרעזער, 

איז זי אבער קיין מאל קיין פאסטעכין אויף דעם לעבן אויף אירס 

ניט געװעזן. 

נאר װען זי איז ארויף צו דעם שעפעלע מיט די אויגן — די צװיי 

״ניט פארגעס״, 

האבן װינטן פון לאנג אויסגעלאשן שוין די פארטאגיקע 

שטערנדלעך בעז. 

א פארבענקטע האט זי זין דאן אויפגעכ*זפט, און אין הארץ 

איז איין מפילה געװען, 

אז עס זאל אויף דער װאר ניט פארלויפן זין, װאס עס איז 

אין איר חלום געשען. 


1940 

פרוכטן 


1 

קלעטערט אויף דעם בוים ניט, ײען די אױגוסט־װינטלעך פאכען, 
די גלידער זיינע רוען דאן, די בלוטן ױינע שווייגן. 
מיט זיסער מידקײט בייגן זיך אין האלבן רינג די צווייגן, 
ווי ס׳וואלט די גינגאלדענע לאסט פון פרוכטן זיי געבראכן. 

קלעטערט אויף דעם בוים ניט, ווען ס׳הענגען רייף די פרוכטן, 
ער אטעמט איצט געדיכט ארויס פון זיך געפרעסטע דופטן, 
אלע זיבן טעמען רייסן זיך פון אים אין לופטן, 
און ס׳פלייצט א קילע שיין פון זיינע לייביקע געבורטן. 

אויסגעכאוועט האט ער זײ געטריי פון יענעמס װעגן 
און ווארט, מע זאל אראפרײסן די גאלדענע געוויכטן, 
און קוקט ארויס גאסטפריינדלעך שוין אויף גליקלעכע געזיכטער, 
ווען ניט די ווארצלען, וואלט ער זיך געלאזט צו זיי אנטקעגן. 

ווי קײלעכיק פארה>זרטעוועטע זונשײן עפל לויכטן, 
זיי הענגען פריש, פון קיינעמס האנט נאך ניט קיין אנגערירטע, 
מיט רויטע שטרייפן, ווי מיט סטענגעס, אויף איין זײט באצירטע, 
ארומגעהעלט מיט ווײניקע און דורכזיכטיקע רויכן• 
מיט העלדזלעך האבן בארן זיך אין צווײגן אײנגעביסן, 
די שווערע קעפ געבויגן, זייערע פורפור־הויטן בליצן, 
אויף יעדן ביימל וויגן זיך דארט הונדערטער שקארמיצן, 
אנגעשיט ביז בייכיקייט מיט גרייפעלעך מיט זיסע. 

מיט גרין־לבנהדיקער זאפט איז שוין די פלוים געזעטיקט, 
און ס׳איז שוין אפגעשיט איר הויט מיט בלויען שטויב פון הימל, 
עס הוידעט זיך פארטרוימט ארום איר מארדעלע דער דרימל, 
זי מיינט — די געסט האבן אוודאי שוין צו איר פארשפעטיקט. 

2 

דא קומען מיידלעך דורך דעם טײכל אן איצט מיט געוױמל, 
טראפנס וואסער טריפן פון די פיס אראפ אין שטויבן• 
מע הײבט די קעפ און מע דערזעט, — עס וויגט ױך דארט פון 

אויבן 

א טונק׳לער און פילקרויניקער דער סאד בײם ראנד פון הימל. 

מײדלען זײנען אין דעם סאד מיט קוישן אנגעקומען, 
זיי שלײדערן די קערב אראפ פון שפרינגענדיקע אקסלען, 
און די אויגן ווערן צו די ביימער צוגעוואקסן, 
ווי בינען דורשטיקע, וואס זופן האניק בי 1 די בלומען. 

א טרייסל, און עס דאכט — פון אונטן הייבן אויף זיך ווינטן 
און הוידען גרינע בלעטערדיקע וואלקנס אויף די שטאמען, 
ג#לדיק*רויטע בארן צווישן גרינע קרוינען פלאמען, 
א פאל א באר און — עס צעלויפן טויעלעך פון אונטן. 

א טרײסל, פרוכטן גליען, פרוכטן פליען אײך אנטקעגן, 
א פלוים פארהייבט דאס מארדעלע און בעט זיך: ״שאקל, 

שאקל \״ 

און ס׳פאלט אראפ א ווײניקער א שטערנדיקער האגל, 
עס פינקלט א גערעטעניש, פון ביימער פאלט א רעגן. 

א פויגל פליט צו הימלען, און אן עפל צו די גרונטן, 
ער גיט א הילך, דער עפל, אויף די ערדן אויף די שווארצע 
און טראגט שוין *ז סוף-זומערדיקן עכא אין די הארבסטן, 
און טוט א וויי מיט טעג מיט לעצט-געשענקטע און באזונטע. 

דער סאד איז רײך, ס׳איז קיל זײן דופט, די אויבסטן זײנע 

בלאנקען, 

מחיהדיק באטעמט האט ער, דער גארטן, זיך צעצויגן. 
שטאלטנע מיידלעך — סאסנעס שײן צעוואקסענע און שלאנקע — 
האבן זיך צו קלײנע עפלביימער צוגעבויגן. 

אײנע א שװארצאויגיק מײדל שטייט אין העמד אין װייסן, 
אויסגענייט מיט שפראצלינגען פון קליינע גרינע קוסטן, 
ווי גלײן זי וואלט א פרייאר־טאג געטראגן אויף די ברוסטן, 
װי גלייך איר העמד וואלט שטיל דערציילט א פרילינגדיקע מעע\ה. 

זי ה$ט מיט פינף פינגער לעבעדיקע, פלינקע 
ארומגעבאפט א רויטן עפל און אראפגעריסן, 
מיט אירע ציין אין פרוכטיק לײב זיך דארשטיק אײנגעביסן, 
די ליפן אין די חיותדיקע זאפטן אײנגעטונקען. 

זי האט דעם רויטן אוונט פון דעם עפל אויסגעטרונקען, 
די זאפט — דעם גאלדענעם באגינען טיף אין זיך פארשלונגען. 
און אין די גלידער זיינען לידער אומגעג&נגען ױנגע, 
און אזא ברוסטיקער געלעכטער האט אין איר געקלונגען. 

$ט דער געלעבטער האט א שפיל געטאן מיט קל$רע װערטער: 
״ערד, מיין ערד — געזונטער פרײנד, — בלייב אייביק א געזונטע. 
מיר ווייסן דײנע ליידן, ליבן דײנע פריידן בונטע, 
מיר זיינען פלייש און ביין פון דיר, מיר זײנען דײנע טעכטער״. 

3 

צי האט איר שוין געהערט, ווי ס׳רײסט אליין זיך אפ *זן עפל ן 
האס איז דער הילך פון זומערגאלד, דאס איז דער רויש פון 

רײפקייט, 

דאס איז דאס קול פון אפשייד און פון קלינגענדיקער שטײפקייט, 
דואס ליד פון ערד גײט אום אין רויש פון פאלנדיקן עפל. 

פרוכט — דאס איז דער איבערקרייץ פון גרונטן און פון זונען, 
דאס איז דער גאלדענער געשמעלץ פון לייביקײט און זאפטן, 
האס איז דער רייץ פון דופטן און די ווארעמקייט פון קראפטן, 
דאס איז דואס גליק, װ$ס האט אין וװקס די רײפקייט זיך 

געפונען. 

יארטויזנטער באהענגען זיי די צװייגן אױף די װעגן, 
יארטויזנטער מע האט זיי פון די ביימער אפגענומען, 
נאר קיין מאל האט מען נאך אזעלכע מיידלעך ניט געפונען, 
נאר קיין מאל האט מען נאך אזעלכע פרוכטן ניט באגעגנט. 

עס פלייצן עמערס זאפט פון אט די גאלדענע געבורטן 
אין פרייאריקע הערצער פון צעעפנטע געמיטער, 
מיט שטראמען חיות, פודן רייפקייט גייען אום צעגליטע 
איבער די אדערן פון לאנד די עשעלאנען פרוכטן. 


מ* 1 סקװע 1937 



די בלומען-פלאנצערין 


און ס׳איז געװען אזױ ׳ ײי ס׳האט געװאלט די ערד• 
דאס מיידל גייט דעם טאנץ פון בלומענפלאגץ אויף בייטן, 
װי ס׳וואלט דער דופט אליין שוין אומגעװיגט די קווייטן, 
ווי ס׳וואלט די זון אליין דעם גרונט איבערגעקערט. 

זי שפאנט• א לײכטער שפור אין פײבטער סטעזשקע בלײבט, 
איר טאנץ ײערט אזוי פיין אין שטעגן אײנגעקנאטן, 
און מ׳האט געקענט דערזען אפילו אין איר שאטן 
דאס הײסע רונדע גאלד פון איר געשטרעקטן לייב. 

דאס גראבאײזן אין האנט — א היימלעך־ליבע לאסט, 
די זון האט, דאכט, אין דעם מיט שלאגנדיקע שטראלן 
פיאלקעס אויסגעקריצט פון בלוילעכע עמאלן 
און פון רובין א רויז אין מיט ארײנגעפאסט. 

דאס רידל אין דער הייך, דאס קענדל בײ דער קני, 
די וויעס ה>?בן קוים פארקייטלט אירע אויגן, 
און ס׳איז ע בין פוס־טריט דעם מיידל נאכגעפלויגן, 
ווי סװאלט געגאנגען זעלבסט צום סאד דער בלומענבלי. 

פאר נאכט האט שוין דער סאד מיט אקערברוך געשמעקט, 
געווען איז יעדער פלאנץ מיט ערד ארומגעטראגן, 
פונקט ווי א קינד, וואס ק#ן דעם קאפ נאך גלייך ניט טראגן 
און איז ארום דעם לייב מיט קישעלעך באדעקט. 

זי האט צום זונפארגאנג איר פנים דאן געװענדט, 
דארט ה$ט דער מערב זיך אין טעפעכער פארהאנגען, 
דארט זײנען קלומבעס העל אין הימל אומגעגאנגען 
מיט רויטע בלומענטעפ האט פול די שטאט געבלענדט. 

דאס האט פארפישופט זי• אין פרילינמעכט פון גאלד 
האט שוין דאס מײדל ערד צו בלומענטעפ געטראגן. 
דער סאד פארפלייצט די שטאט און ס׳ווערן צארט די ראגן ׳ 
און ס׳איז געווען אזוי, ווי ס׳האט איר הארץ געוואלט. 

׳ 1933 

אין טאל האט געוױינט די בערעזע 


ער איז געפאלן מיט דעם פנים צו דעם מארגן־שטערן, 
אין ענדע קילער פרילינגנאכט ביים מארגן־שטערן, 
און אין א שעה ׳ װאס ס׳קען פארגינען זיך אוקראינע נאר אלייו, 
האט ער דערפילט — א שטיק סאהארע אין זײן יינגלשן געביין 
פלאקערט ביז דעם זאט פון די פארבארגנסטע צוויי טרערן. 

א קויל האט אים געטאן א שליידער צווישן ערד און הימל, 
:א שליידער אויף א בארג אים צווישן ערד און הימל. 
און ס׳האבן זיך די קוסטן אויף די בארגשפיצן צעהעלט, 
ער האט צעשפרייט די הענט — ביז ווייטיק ארעמען די וועלט, 
און איז געבליבן ליגן ווי א שװערע הליבע דרימל• 

געלעגן אויפן בארג אין כאקיקלײד א האלב-פארטויטער, 
באפלעקט מיט פליאמעס בלוט — א האלב־פארטויטער — 
און ס׳האט געדאכט, אז אויסגעהאקט איצט האט אליין די 

שלאכט 

דעם טרויער פון בלײכלעך־גרינעם מארמאר אין דער נאכט, 
פון גרינעם מארמאר אויסגעשפריצט אין פינטעלעך אין רויטע. 

ס׳איז לעבן אים די שווערד פון שייד אויף האלב ארויסגעפאלן. 
א שטרענגע סטענגע שלאכט — פון שײד ארויסגעפאלן — 
און האט א פאסמע בלויע שײן געשפיגלט אין איר שארף. 
און אלע מאל האט זי, די שײערד, געטאן א פלינקן ײארף 
אויף זײן געזיכט א ליכטיק בינטל שטערנדיקע שטראלן. 

דערציילט האט זײן געזיכט, אז ס׳ברענט א מידבר אין די גלידער, 
אין מיט אוקראינע ברענט א מידבר אין די גלידער, 
נאר אויף די באקן פיקן זיך ערשט ווייכע בלאנדע האר, 
ווי קנאספעלעך, ווי גאלדענע, פון זיינע אכצן יאר... 
געגליט האבן חלומות אין זיין לײב און אים גערודערט... 

...אט פויעט ער דאס ברוינע פערד, עס כלעפטשעט מיט געײימל 
געשמאק א קאלטע פרישע וועל, 

און ס׳רונצלט זיך דאס וואסער בי_י דער מארדע אזוי העל• 
עס זשלי>זקעט אויס דאס פערד פון טייך א פינקלענדיקן הימל... 

און נאן האט זיך דורך היץ אים אויסגעײיזן... 

אין א געקעסטלט טיכל שטייט זיין מאמע פון דער ווייטנס, 
מיט א ליימען קריגעלע זי שטייט פון ווייטנס. 
דער רויטער קרוג מיט גרינעם קווייטל ציטערט אין איר האנט, 
פון יעדן ציטער פליעסקעט זיך דאס וואסער בי_י דעם ראנד: 
״ליבע, גיב א טרונק דעם זון, א טרונק די פערציק רייטערס. 

מאמע, זע, ס׳איז פאר פעטלױרען ענג דער בארג, 
דער סטעפ פאר אים א פרעמדער און א ײייטער, 
און ס׳איז די_ין זון געזונט און יונג, — 
גיב אים נאר פון קריגעלע א טרונק, 
גיב א טרונק די פערציק דארשטנדיקע רייטערס״. 

זי רירט זיך ניט. דאס וואסער רינט. די אלטע איז פארשטײנערט. 
ער קניפט צונויף זײן יעדן אבר, זײנע ביינער 
און פליט צו איר... ער האט זיך פון דעם בארג געקייקלט דאן. 
א בערגעלע... א טאלעכל. און ס׳פליט דער פארטיזאן. 
און ס׳האט די שװערד געקלונגען אויף די אויסגעשלײפטע 

שטיינער. 


װען אויפגעוואכט האט ער, איז דאן שוין גרויסער טאג געײעזן, 
א רעגן־בויגנדיקער רויך פארגייט פון גרעזער, 
ארומגערעמלט איז אין ברוינע בערג די הימלהײך, 
און ײי א קילער גרינער טרוים צעשפרייט דער טאל זיך ײייך. 
ס׳האט אין דעם טאל געוויינט שוין די בערעזע. 

די גרויסע זון האט אין א קליינינק טױעלע געציטערט, 
ס׳האט א געמיש פון גאלד און זילבער קיל געציטערט, 
האט ער די צונג — א ע\רפה פונעם מויל ארויסגעשטעקט 
און האט דעם טוי צוזאמען מיט דער זון אראפגעלעקט 
פון קליינעם גרעזל. 

ס׳האט אין דעם טאל געוויינט שוין די בערעזע. 

ער האט דערהערט — סע וויינט שוין די בערעזע, 
ער האט דערזען זי, ווי א צײייגיק־לעבעדיקן ברונעם, 
און איז אויף אלע פיר צו אירע זאפטן צוגעקומען. 

און האט ארומגעכאפט איר שטאם און איינגעשרויפט די ליפן, 
ווי דארשטן צוויי פארשרויפט אין קארע זיינע ליפן, 
און האט געזויגן אין איין אטעם ווײניק־טערפקע מילך. 
ס׳האבן די אדערן געטאן א סטרונעדיקן הילך, 
און ס׳האט דאס הארץ געבראכן זיך דורך אלע פערצן ריפן• 

אויפגעהויבן האט ער אויף איין קני זיך לעבן בוים, 
זיין יינגלש אויג געײארן איז אים זילבערדיק באטרערט, 
און אויפגעגאנגען איז דאן, ײי אײן גרויסער שװארצער ײיינטרויב, 
־פאר אים, דורך נעפלען זוניקע, די ערד. 

געלויכטן האט זײן צארט און וײנדיק לייב, 
זיין שטרענגע שײערד האט זיך געקושט מיט זון, 
געשײנט האבן די ווייסע קארע״האפטן, 
און אלעס האט געמאנט, אז אײביק שפריצן זאל דער גרונט 
מיט גאלדענע דערקײיקנדיקע זאפטן. 

א קילער ײינט איז אומגעגאן אויף גרעזער, 
און ס׳האט אין טאל געװײנט שוין די בערעזע. 

1938 

באשטאנעס 


ס׳איז אױגוסט, מיינע פריינד, אויף דער ײעלט, און דער ײעג 

אויף באשטאנעס אונדז פירט, 

ווו• פון אייגענער רייפקייט ליגן קאײענעס מיד און שלינגען שוין 

מער ניט קיין שטראלן. 

אונטער גרינלעכע הויטן פארבארגן זיינען רויטע און פראסטיקע 


וואס קיין ליפ האט נאך זיי ניט בארירט. 


קײאלו׳ 


לאמיר שפאלטן די זילבערנע שטרייפן, ווי רייפן ווי פיינע, 
וואס גארטלען דעם קאוון ארום, 

און זיין פורפורן פלייש — אזא טוייק־פארטאגיקע זון — 
זאל אין אונדזערע הענט זיך צעשײנען. 

אין דער מיט פון זײן אנגעקוואלט הארץ לאמיר אײנבייסן זיך 

מיט דעם גאנצן געביין, 

אז ס׳זאל אונדז דעם אטעם פארכאפן פון טייכלעך באטעמטע 

און פון גלי פון דעם קילן, 

און א זיסער געוויסער זאל זיך ברעכן און שפריצן און שפילן 
צווישן ביינערנע דאמבעס פון ציין. 

לאמיר טרינקען י ס׳האט די ערד אונדז אלײן אנגעגאסן, 

אונדזער הארץ צו דערפרייען, 

אט די גאלדענע בעכערס מיט אויסגעשפילט ניכטערן װיין, 
אז מיר זאלן אויף דער וועלט אויף דער ווייסער, 
וײ מיר דארפן נאך יארן נאך לאנגע דא גײען, 
אי ניכטער, אי פריילעכע זײן. 

בראן־ 



טויבן־פארן 

( פאלקסמאטימ) 


אז איך זאל דערקענעו אי 1 ן אין פרעמדע לענדער, 
האב איך אנגעטאן אויף אייערע פיס בלויע בענדער. 

טויבו־פארן, 

קאראהאד פון פרײנדשאפט אין די הימל־קלארן. 
אײערע פליגלען אין דער הײן — מימע טייענדיקע יארן. 

אין רינגען גאלדענע געפאסט איז דער צעגליטער רונד פון אייערע 

אויגן. 

און אויף אײערע שווארצע העלדזער אויסגעצויגן 
װארקעט, דאכט זין, שטיל א רעגן־בויגן. 

1 

מײנע טויבן־פארן, 

װי א צווייענדיקער קוש פון ערד דעם הימל אט דעם קלארן, 
פליט טשובאטע, ציט פאטלאטע צו דעם רוים דעם ברײטן, 
װי א גוף מיט א נשמה, איינס לעם צװײטן. 

און װערט איר מיד, 

זאלן הוידען זיך, װי צװײגעלעך פון רו, פאר אייך די שטראלן. 
היט זין, טײערע, היט, 

איר זאלט מיט קאפ אראפ מיר צו דער הארטער ערד ניט פאלן• 

װײל װי דאס זאל ניט שװער זײן, מוזט איר דאן עס װיסן, ־־־ 
ס׳איז דאס לעבן אויף דער וועלט א הארבער ביסן, 
א מאכלדיקער ביסן, נאר א הארבער. 

אט שװעבט אין הימלען לויטערע א װאלקנדיקער שפארבער 
און שטעקט און שטרעקט ארויס פון זיינע הױטן 
מיט א קרומען בליאסק אין זונען-העלן, 
ווי צען אנגעשארפטע טויטן, 
זי_ינע ביינערדיקע קרעלן• 

און ער קומט דא אײערע הייכן פון די פליגלען אויסצופליקן 
און דעם הימל אײערן פון אויגן אױסצופיקן, 
און צעשרויפן װעט ער, װי מיט צװענגעס, אײער צארטן רוקן 
און דעם רעגן־בױגן פון די העלדזעלעך פארצוקן• 

אוי, געװארנט האב איך אײך, װי געװארנט, 
האב איך אבער, טויבן, איין ניט באװארנט• 

אויף במארעלעך פון פעדערן זייט איר אװעקגעשוװמען, 

און ערגעץ איז דער הייסער טוי פון אייער לײב שוין אױסגערונען• 

אז איך זאל דערקענען אײך אין פרעמדע לענדער, 
האב איך דאך אנגעטאן אויף אײערע פיס בלויע בענדער• 

פאלן איצט פון הימלדיקע טיפן אויסגעבלויטע 
שמאטקעלעך צעריסענע און רויטע• 

און איך פרעג בײ טויבן אפגעפלויגענע און טויטע: 
װעלן בלייבן כאטש דא בענדעלעך צעריסענע און רויטע 

ז 

פון מיין לייב דעם דאדשטיקן, א טויבן-פארן, 
וואס טאטע-מאמע האבן אמעטון 
געטרײ דעם זון 

אויף דורכזיכטיקן העלפאנדביין פון זימע יארן* 

1940 

גוט־מארגן, זמגער! 

( פימפאניע) 

מײו פרײנד מ. נאטאװיטשן 

1 

זינגער, 

איז נאד אלץ דעם הארצן דיינעם ניט געײארן גרינגער, 
נא דיר שטראלן פון מיין זון, ײי גלעטנדיקע פינגער. 

נא אן אזערע — א שטילע טרער, צעגאסן 
אויף גראזן ברעגיקע, ווי גליין אויף גרינע וויעס, 
דו גיי ארײן אהער ביז איבער דײנע קניעס 
און לײטער אויס דארט דײנע בלוטיקע פארדראסן. 

אין אט דעם קוואל דערטרינק דײן טרויער דעם צעגליטן, 
און אויף זײן ברעג דו לייג אוועק דײן קאפ דײן מידן, 
און פון דער שטילקייט טרינק באטש אויס איין טראפן פרידן. 

פרידן צו דיין זעל, מײן פיל־געפרײוטער זינגער, 
אן דער לערבנשפיל, אן זומערדיקן ווימל, 
נא דיר שטראלן פון מײן זון, ווי גלעטנדיקע פינגער. 

שווייגסט נאך אלץ, ווי גלײך א ווינטערדיקער הימל 
אן דער לערבן־שפיל, אן זומערדיקן ווימל, 
אן די קלינגענדיקע רעגנס, ווי אן סטרונעס, 
אן די הילכיקע טראמפייטן פון די דונערס. 

אז דו זאלסט, ווי ײינטער־הימלען, מער ניט שווייגן, 
און דײן הארץ זאל, ווי א פויגל, צו זיי שטייגן, 
נעם ארײן דאס הארץ אין ליפן דיינע ווידער, זינגער, 
גיב א הויכן קוש דער וועלט מיט דײנע לידער, זינגער. 

2 

העלער מארגן, מילכיק-בלױלעכער, צעגרינטער, 
ביסט אין גאנצן װי מיט בעז א דורכגעשפינטער. 

לייכט און קיל ביסטו, ווי שיין פון מארגן״שטערן, 
אויך דעם שװערסטן הארץ אין דיר דארף גרינגער ווערן. 

נאר פאראן א צער, געפינסט פאר אים קיין ארט ניט, 
נאר פאראן א צער, געפינסט פאר אים קיין װארט ניט. 

אונטער ציינערדיקע קראטעס, צװישן ענגשאפט 

וועט דאס הארץ ױך שטיל פארפלייצן מיט א בענקשאפט 

און זיך ראנגלען צווישן אנגלען, צווישן צװאנגען, 
ביז די בענקשאפט איבערגיין וועט אין געזאנגען. 

גוטער מארגן, אז קיין הארץ זאל מער ניט וויי טאן, 
שפיגלסט אפ אין יעדן אויג א בארג מיט קווייטן, 

און עס אטעמט אויס א טרײסט דיין דופטיקייט פון בעזן, 
און באשיינסט מיט ליבלעכקייט און האפענונג מיין פנים, 

נאר אין מוז אין טויטע מיינע שטענדיק זיך דערמאנען, 
אז אין זאל אין לעבעדיקע קיין מאל ניט פארגעסן. 

נ 

ניט קיין ווייס־צעבליטע קרוינען אין דעם הימל הענגען, 
כלה־מײדלעך אין די העמדער הענגען טויט אויף שטאמען, 
דאס איז צוויט, וואס וועט קיין פירות קיין מאל שוין ניט 

ברענגען, 

דאס איז לײב, וואס וועט דא אייביק שוין ניט זיין קיין מאמע. 

ניט קײן בלויע שװאמענקעפ אין גראז װערן געבארן/ 
קינדער ליגן דא פארבלויט, מיט שטיװל שװער צעטראטן, 
זיי האבן זיד אין זאמד געשפילט, און פריע קינדער־יארן 
זין האבן, ווי די שטיבעלעך פון זאמד, ביי זיי צעשאטן. 

ניט קיין יונגער פרילינג רוישט ביי הרעבליעס אויפגעהויבן, 
זקנים שלײדערט מען פון בריק, באהאנגענע מיט שטיינער, 
מער װעט זייער עלטער זיך ניט װארעמען בײם אויװן, 
קאלט וועט אונטער כוואליעס זײן פאר אט די אלטע ביינער. 

% ״ ־. ׳ , ■ •:־, ־ י יז ״ ■ ״ 

בין איך צו דערטרונקענע אראפ ביז גרונט ביז שװארצן, 
אנגעטאפט די שטיינער דארט אויף זייערע נשמות, 
און געשארפט האב איך אויף זיי מיין ע\ינאה אינעם הארצן, 
ווי א שטראל איז אין מײן הארץ די שפיז איצט פון נקמה. 

װײל א הארץ בלײבט שטענדיק טרײ די זוניקע געבאטן, 
טרײ אזוי און װארעם װי דעם לעבן איז דער אטעם, 

טריי אזוי, װי דו, פרימארגן, ביסט דער זון אצינדער, 
טריי װי ס׳איז אן איוואלגע פאר אירע קליינע קינדער. 

איינציקווײז אין פעדערדיקע נעגעלעך פארפרעסטע 
טראגט זי אירע עופעלעך צו נייע זומערנעסטן. 

אט אזוי־א טראג איך אום און וועק מיט שלאג פון הארצן 
זיי, די פרי פארשניטענע, אין יענעם טאג אין שווארצן. 

4 

זיי — דאס איז דער אטעם, א פארשאטענער מיט ערדן, 
זיי — דאס איז די עדה, א געקוילעטע מיט שװערדן, 

זיי — דאס איז דער זינען, א צעבראכענער אין שארבן, 
זײ — דאס זײנען גלידער, אױסגעדרעשעטע װי גארבן, 

זיי — דאס איז דער הימל, א דערשטאכענער אין אפלען, 
זיי — דאס זיינען קושן בעתן אפשייד, וואס זיך צאפלען, 

זיי — דאס איז די קינדהייט, א געממיתטע בײ ברוסטן, 
זיי — דאס איז די ליבע, א געשענדעטע אויף מיסטן, 

זיי — דאס איז די ױגנט, א געהאנגענע אויף ביימער, 

זיי — דאס איז דער גוטער מענטש בײ חיות אין די ציינער. 

צארט אין טראג זײ אין מיין הארץ, וואס איז מיר אנגעצונדן, 
צארט — איך זאל חלילה זיי ניט אפבריען די וװנדן, 

און איך פיל, זיי לעבן טיף בײ מיר אין דער נשמה, 
און איך הער, זיי שארפן מיר די נעגל פון נקמה. 

יא, כ׳וועל לאנג אין טויטע, אין פארלוירענע געדענקען, 
אז איך זאל נאך לעבעדיקע, ליבנדיקע בענקען. 

5 

זינגער, ברענסט אויף הייסע קוילן פון געפילן, 
נא דיר שאלעכלעך פון שאטנס — אויף דײן לײב צו הילן, 
נא דיר מײנע װינטעלעך, ווי דלאניעס, וועלכע קילן. 

נא א וואלד מיט בלויען בעז — 

א צווייטן הימל ניט באוװסטן, 

וואס וואקסט פון אונטן אויף די קוסטן 
און לויכט אין בלימעלעך געפרעסט. 

נא דיר װעלדעלען מיט בעז — 

א גאנצן הויפן טוי און דופטן, 

א מילביקייט, וואס פרירט אין לופטן, 

ווי אין א גאלדענעם געפעס. 

אויף קוסטן גייט דער טאג ארום 

און אונטער קוסטן שלאפט דער שאטן — 

אין א לבנה״נאכט געראטן, 

נו, קום אהער, מיין זינגער, קום 

און עפן אויף א בעזנקוסט 
און גיי אריין, ווי אין א חלום, 

א שאטן דריקט די_ין לייב מיט שלום, 

א נאכט מיט רו קומט צו דיין ברוסט• 

העלער מארגן, ברודער פון מיין לעבן דו געטרייער, 
דו פארשליס אין לייב מיינעם דיין אטעם און דײן פייער׳ 
דו צעעפן אונטער בעז א וועלט, וואס איז מיר טייער• 

— נו, רויש מיט אדערן פון הארץ, ווי גלייך מיט זאנגען, זינגער, 

— נו, קלאפ אין ריפן מיט דיין הארץ און װעק געזאנגען, זינגער, 

— נו, קער פון הארצן אום דער װעלט די פרישע קלאנגען, זינגער! 

1944 

מי מע טאנצט א האנגע 


הערש רעמעניקו 

א האנגע — איז גייט מען מיט א פאטשיילע, 
א האנגע איז זײער אן איידעלע פלי ׳ 

װי טאנצן, למשל, איר װאלט אויף א שפיגל 
און טראגט אױפן קאפ א קרישטאלענעם קריגל, 

פון וואנען מע טאר ניט קיין טראפן פארלירן. 
מע הייבט אן אין צווײען, מע ענדיקט אין פירן. 

א האנגע איז ווארעם, א האנגע — יד-אחת, 
זי איז, ווי דער ארעם, געשטרעקט צו דעם נחת. 

איר גאנג איז געגעבן נאר דעם אויסצוגלעטן, 
וואס ווייסט שוין די ווערט אט די ערד צו באטרעטן. 

דערפאר הייבן אן זי באדאבט און געשטעלטער 
אט יענע, וואס זײנען אריין שוין אין עלטער. 

בײ אונדז אויף דער חתונה ביי דער מיזינקע, 
וואס מ׳האט ווי מיט נסים זי אויסגעפילינקעט, 

אײ, האט דער טאטע געטאן א צעוויקל 
די בלויע פאטשיילע מיט גאלדענעם צוויקל, — 

איי, איז דער טאטע געגאנגען א האנגע, 
ער איז מיטן טוך װי אין הימל געהאנגען, 

געהאנגען װי איבער דער מאמעשיס אויגן, 
און זי האט נאך אים זין געצויגן, געפלויגן. 

איין עק — בײ דעם טאטן, איין עק — בײ דער מאמען, 
זיי דרײען, ווי פעדעם, צונויף זיך צוזאמען, 

דער טוך זאל ניט בלײבן ביי איינעם פון ביידן, 
ער זאל ניט א פאך טאן, ווי בײ דעם צעשיידן. 

זיי גייען אין צווײען ווי איבער א שפיגל, 
סע ווייען צוויי עקן בײם טיכל, ווי פליגל, — 

א, זאלן די אלטיטשקע כאטש ניט פארפליען. 
די יונגע סע נעמען צום טיכל זיך ציען, 

צו פרייע צוויי עקן, די האנגע צו פירן. 
מע הייבט אן אין צווייען, מע ענדיקט אין פירן. 

אײ, איז מען אין פירן א האנגע געגאנגען, 
דער טוך איז אין הייך ווי א חופה געהאנגען. 

ווער שטייט אונטער חופה, אז ס׳טאנצן דאך אלע — 
דער טאטע און מאמע, דער חתן און כלה, 

און נאר בײ דער שײן פון געזיכטער מנורות 
מע זעט, אונטער חופה עס גייען די דורות. 

דער דור װאס פארגאנגען, ער קומט זיך צו קניפן, 
דער דור װאס דארף קומען, אין קוש פון די ליפן. 

און ס׳פלאטערט דאס טיכל — א בלוילעכער פליגל, 
און ס׳וויגט זיך די האנגע — א הוידע פון װיגל. 

מע הערט דעם טראמפייט נישט, זיין ברוסט איז פארשלאסן/ 
ארויסגעלאזט האט די פאטשיילע דער חתן 

און בייגט זיך, ײי ער איז פארטאן אין געדאנקען. 
געברענט האט דער ױנג דאך ניט אײן מאל אין טאנקען, 

דורך פייער און אייזן זיך דורכגעבראכן, 
געשפילט האט זיין ליבע מיט טויט *ז ניצחון. 

דער טאטע, די מאמע, די שײעסטער — אין דרייען 
זיי פאכען און פאכען מיט טוך דעם געטרייען: 

לינדקייט — פאר וײנדן! פרײדן — פאר ײייטיק! 
צארטקייט, ײי פריזץ, דעם חתן איז נײטיק! 

און ס׳שײײגט דער טראמפייטער, ײי גלייך ניט קיין היגער, 
דער שטארקסטער טראמפײט איז אליין דאך דער זיגער. 

עס ברומט עפעס אויך ניט דער באס אויף זיין כלי — 
דער טאטע ארויסגעלאזט האט די פאטשיילע. 

סע ײיגט זיך דער טאטע, ײיל עפעס פארגעסן... 
עס האבן געפרעסן זיין לײב די עסעסן, 

געקרייצט אים די ביינער, מיט שמוץ אים באגאסן, 
פאר ײאס ס׳האט מיין טאטע דערהרגעט כריסטאסן. 

די מאמע, די שװעסטער, דער חתן - אין דרייען 
זײ פאכען און פאכען מיט טוך דעם געטרײען, 

זיי פרװון, מסתמא, פון טאטן פארײייען 
די שאטנס, די קרױודע, דעם שמוץ און די ײייען. 

װער זאגט, *גז דער ברומיקער באס האט געשװיגן ז 
דער באס איז מיין טאטע, און טיף איז זיין ניגון• 

וואס אויפגעהערט האט זיך די פלייט עפעס פעסטען, 
פאר װאס איז ארויס פון דער האנגע מיין שװעסטער 

און בייגט זין, װי אונטער די טויען — א בלימל, 
און טוליעט די ברוסטן װי צו צו דעם הימל ז 

זי איז שוין פארשאטן, מי_ין שװעסטער, געװעזו> 
נאר ס׳האט, װי איר גרעזל, די ערד זי גענעזן, 

געװאלט װי א נס אויף ד$ס ני_י זי געבירן, 
עס זאל נאך ד$ס מיידל איר ליבע דערפירן• 

דער טאטע, די מאמע, דער חתן — אין דרי_יעו 
זיך דרייען און ווייען מיט טוך דעם געטרייען: 

לופט פאר דער ליבער ! דופט פארן בלימל! 
דער פלה - א זון, א לבנה, א הימל! 

קװייטעלע-פלה, פלייטעלע־פלה, 
ס׳קוועלן די קװאלן, סע שפילן די קײאלו• 

וואס פראוועט דער פידל א שטילע אבלה ז 
די מאמע ארויסגעלאזט האט די פאטשיילע 

און בייגט זיך װי גלייך ביי דעם אוױון פארחלשט, 
און האלט װי א פרישע געבאקענע חלה, 

און שטרעקט זי דורך יארן צו װייטן, צו הייכן, 
און קען מיט דער חלה צום קינד ניט דערגרײכן, 

און קען אט די חלה איר קינד ניט דערלאנגען, 
וואס איז אינעם לאגער אן ברויט אויסגעגאנגען. 

דער טאטע, די שוועסטער, דער חתן — אין דרייען, 
וױ פארכטיק זיי פאכען, איר צער כאטש פארטייען; 

דער בלוילעכער טין מיטן גאלדענעם קענטל 

זין שטרעקט צו איר אויס, װי א קינדעריש הענטל — 

אן אייניקל שענקען איר דארף די מיזינקע, 
זי דארף נאן פילינקען, איר טרייסט נאך פילינקען. 

די מאמע — זי וועט דען די שימחה פארשטערן, 
מיט זיך קען מיין מאמע פארשטעלן אוין טרערן, 

זי שמייכלט, זי טאנצט שוין און זינגט נאן א לידל, 
אוי, פידעלע-מעמע, אוי, מאמעניו־פידל! 

און ס׳גייט זיך די האנגע, און ס׳ווייט די פאטשיילע. 
א האנגע איז זײער אן איידעלע פלי, 

ווי טאנצן, למשל, איר װאלט אויף א שפיגל 
און טראגט אויפן קאפ א קרישטאלענעם קריגל, 

פון װאנען מע טאר ניט קײן טראפן פארלירן. 
מע הייבט אן אין צווייען, מע ענדיקט אין פירן. 

און ס׳דאכט, אויף דער האנגע מיט הערצער זיי הענגען, 
און ליבע, און לעבן, און טרײהייט זיי ברענגען 

אין אט א־דער בלויער פאטשיילע פארבונדן, 
וואס קען אויך פארבינדן און היילן די וװנדן. 

מע האלט ביי דעם טון זיך פארקניפט, װי אין פרײזץ, 
ער זאל ניט א פאן טאן, ײי ביי דעם צעשײדן. 

א, צארט איז א האנגע, דאס הארץ מוז עס װיסן, 
דער טוך זאל, חלילה, ניט ווערן צעריסן• 

27 מײ 1962 

װאס הײסט א ברודערל 


געוױדמעט מײן ברודערל בארען״ 
דעם אומגעקומענעם אין פעטשארער 
טױטן-לאגער. 


ערשטע ליד 

א טאג גייט אריין אין צײייטן טאג 

דורך נאכט ײאס איז העל ׳ צי דורך נאכט ײאס איז שײארץ, 
אזוי גײט ארי_ין א הארץ אין א הארץ — 
אדער דורן טימחה, אדער דורך קלאג. 

ברודערל-קינד, דו מי_ין גאלדענע צויט, 
מײן הארץ איז געפרײוט, מײן הארץ דין זוכט, 
היינט איז דיר דרײצן י>ןר פון געבורט, 
היינט — דאס דריטע יאר פון דיין טויט. 

מײן הארץ איז אײעק אין א ײייטן ײעג, 
ײײל דו ביסט אײעק אין א ײײטן ײעג, 
דו ביסט דאך געײען מײן גאנץ פארמעג 
אין פרןע אין מײנע געשענקטע טעג. 

און טרעפסטו מײן הארץ אויף די ײעגן דארט גיין, 
קינד, נעם עס מיט אזא ײײטיקלעך־צארטס, 
נאר טרעפסטו עס ניט, קער זיך אום דאן אליין 
און גײ מיר ארײן אויף דעם ארט פונעם הארץ. 


צײייטע ליד 

איד ײעל אנטאן דיינע הענט אויף מײן ארעם 
און, ײי פרןער מיט יארן געײען, 
דין טוליען צו זיך אזוי ײארעם, 
ײי נאר א ברודער קען. 


117 



אין מיין עפל פון אויג כ׳װעל פארזייען 
דיין שװארצאפל — דאס קערנדל ליכט, 
ס׳װעט אפשר דאן װידער מין פרײען 
דײן ליב ׳ דיין בנעימות געזיכט, 

דײן קאפ מיט די בלאנדלעכע קרויזן, 
װי >ז בערגעלע רויזן אין גין, 
און אין גאנצן דײן קינדערשער אויסזען, 
װאס קען ניט ארויס מיר פון זין. 

אין אדערן דיינע, װי אין פלייטן, 
װעט װיינען מײן בלוט און מיין פיין, 
און מיר װעלן אײנס אין דעם צװײטן 
מיט פרײדן און ליידן ארייו• 

צי זיינען מיר דען ניט קיין צװילינג, 
װזנס װוינט אין איין לייב, אין איין הארץ, 
אװעק ביסט פון מיר װי א פרילינג 
און געקומען צו מיר װי >ז הארבסט. 


דריטע ליד 

פון א גרויען פאפירעלע העלט, 
װי א שטערן דורכן נעפל, 
א ניט־פארענדיקט געמעל 
פון א גרינעם רוילעכן עפל. 

דאס פאפיר טוט א רוק זיד צו מיר, 
װי דו װאלסט עס געבן א רודער 
אויף אנצינדן נאד איין קאליר, 
מײן קליינינקער מאלער, מיין ברודער. 

האסט דעם עפל באצירן געװאלט 
מיט שטרײפן מיט רויטע גרױסארטיק 
און מעקן זײן רייפקײט מיט גאלז/ 
אז דער עפל זאל װערן פארטיק. 

נאר דו און דיין גאלד איז פארמעקט, 
ס׳האט דאס ליכט זיך פאר מיר װי געמיצערט, 
און א יאר צאך א יאר גייט אמעק, 
און דער עפל בלייבט א גריצער. 


פערטע ליד 

צום טויטלאגער אט דער װאלד געהער, 
א װאלד א געמישטער פון סאסנעס און יעלן, 
און װען מ׳האט געבראכט אים, מײן ברודער, אהער, 
איז אים דאס >ןרט אפילו געפעלן. 

צי װײל מײן ברודערל האט שוין געוװסט, 
אז איין טראט פונעם לאגער ארויס קאסט טײער, 
האט זיך אים קריכן אין הײכן פארגלוסט, 
דארט אויף א בוים זיך דערפילן כאטש פרײער. 

צי װײל ער איז גלאט נאך געװעזן א קיצד, 
און א קינד איז פארשײט, און א קינד װיל שטי_יגן, 
האט ער א הייב זיך געטאן װי א װינט 
און האט זיך געװיגט װי א פרי אויף צווײגן. 

און ס׳האט פון די סאסנעס א װייע געטאן 
מיט ריחות פון ברויטן, באשיטע מיט קימל, 
מיט ריחות פון בײגל, באשפרענקלט מיט מאן, 
װי ס׳וסןלט זיך א סעודה געפראװעט דער הימל. 



און ס׳האט זין מיין ברודערל עסן פארװאלט, 
ס׳האט געדאכט, אז א וועװריקל זוכט מיט פיסלעך 
דארט הויך אויפן בוים צווישן נאדעלעך גאלד — 
אפשר װאקסן אויף סאטנעס ניטלעך. 

נאר ס׳האבן זיך שישקעס געוויגט נאר פארדארט, 
און נאדעלעך האבן דאס לײב אים געשטאכן, 
אראפ אויף דער ערד איז ער זייער באצערט, 
און ס׳האט זיך אין אים װי א צװייגל צעבראכן. 

און דערפילט האט דאס קינד, ס׳זיינען ביימער פארשװעכט, 
דאס האבן בפױון געטאן די עסעסן: 
געמאכט אט דעם דופטיקן וואלד אזוי שלעכט, 
װי_יל אין א װאלד װיל מען שטארקער נאך עסן. 


פינפטע ליד 

פארקלערט, װי באיארט, איז מיין ברודער געװארן, 
ער איז דא נ:אך איין מאל ארויף אויף א בוים 
און דערזען ווי די מילכיקע פעלדער מיט קארן 
שטראמען אריין אין דעם גאלדענעם רוים. 

ער האט מיט די צײן צו דעם פעלד זיך געריסן, 
צום זאנג, וואס איז גרין, וואס איז זיס, וואס איז װייך, - 
און דאס איז געװען שוין זיין לעצטער ביסן 
און אויך שוין זײן לעצטער קלעטער אין הײך, 

די פיס האט דער הונגער פארקלעמט אים מיט צװאנגען, 
אים האבן זיך פעלדער, נאר פעלדער געדוכט, 
עס האבן אין אויער גערוישט אים נאר זאנגען, 
ער האט מיט די ליפן װי עפעס געזוכט. 

זי_ין האנט האט זיך אלץ נאך געשטרעקט, װי פארלאנגען 
די ליכטיקסטע פארבן געפינען זי װאלט, 
אז צײכענען זאל ער די קארענע זאנגען, 
ער זאל זיי פארמאגן כאטש איבערגעמאלט. 

נאר ס׳איז דא צו פארב, װי צום ברויט, ניט צו גרייכן, 
איז האט ער געפונען ביים שייטער א קויל, 
אויף פארקנס די זאנגען געצייכנט, געצייכנט, 
ביז אויפגעגאן איז אין זיין מוח א גרויל, 

װי ער מיט דער קויל וואלט פארטונקלט די זאנגען. 
דערפילט האט זיין הארץ א פארקלעמטס, א באצערטס, 
אז פאר אים אויף דער וועלט איז דאס פעלד שוין פארגאנגען, 
אז פאר אים אויף דער וועלט זיינען זאנגען שווארץ. 


זעקסטע ליד 

מײן ברודערל איז קראנק, דאס קינד האט היץ, 
און עס שטעכט אים די יעל אין דעם שלייף אין דעם הייסן, 
און אים דאכט, אז די הייך בריט זיין לייב מיט א בליץ 
און דער טוי אים באגיסט װי מיט פראסטיקע שװייסן. 

יא, מײן ברודער האט היץ, יא, מײן ברודער איז קראנק, 
און אים דאכט, אז עס לויפט אויף איין פוס פון די פעלדער 
אויף מבקר־חולה צו זײן אים א זאנג, 
אז ער זאל ניט ליגן אין װ>זלד אזא עלנטער ן 

אט קומען אין װאלד ארײן פעלדער נאך פעלד, 
און ער קען זיך שוין באלד דא קיין ארט ניט געפינען, 
און ענג, ווי א רייף, כאפט ארום אים די װעלט, 
און ער רײסט זיך צו לופט... און אין מיטן דערינען 

ער קלעטערט אויף אלע פיר דורכן מאלז־ 
און װען ער דערקריכט צו דעם לאגערשן פארקן 
דערהערט ער א רעווע פון וועכטער: ״האלט!״ 
און מע לאזט אים אראפ אזא דול אין דעם נאקן: 

״אט דא ענדיקט, יודע, פאר דיר זיך די ערד, 
און זאלן שוין מער דא ניט קריכן קיין שנעקן״• 
דער זעלנער — ער האלט א מין פוס פון א פערד, 
א ביינערנעם פוס אויף דעם ארט פון א שטעקן. 

און עס לאזט זיך דער פוס ווי א האמער אראפ, 
ווי דער פויסט פונעם טויט, וואס ניט טרײבט קיין קאטאוועס, 
און עס שפרינגט א סקעלעט פון א פערד אויף זײן קאפ 
אזוי שווער, ווי פארהיט װאלט ער אלץ די פאדקאוועס. 

מיין ברודער ה$ט ליב געהאט פערדלעך, ווי פרײנד, 
ווי נאר א קינד קען ליב האבן חױת, 
נאר הײנט האט מײן ברודער פערדעלעך פיינט, 
װײל עס דרעשעט א פערד אים אויס דאס חיות. 


זיבעטע ליד 

צעשלאגן מיין ברודערל ליגט, 
דעם קינד איז אט קאלט, אט ווארעם, 
און די גאנצע צייט שטייט פאר זײן בליק 
א גלעזערנער אקװאריום: 

דאס גלאז איז גראב און געשליפן און גרין, 
די װענטלען און ראנדן — גלאנצן, 
דאס וואסער ־- א שטילע כוואליע בורשטין, 
און ס׳הוידען זיך וואסערפלאנצן. 

א פיש גיט פון דעק זיך א הײב, זיך א טרייב, 
און א שפרונג, ווי ער לויפט פון ספנות, 
און ס׳גיבן די ליסקעס א בליאסק אויף זײן לייב ; 
װי טויזנטער קליינע לבנות. 

און דער פיש גיט א נייג זיך, א בייג אלע װייל, 
דאס קינד אים באגלייט מיט די אויגן: 
״פישעלע, ביסט דאך די גאלדענע פײל 
און ביסט אויך דער זילבערנער בויגן• 

דו פײל און דו בויגן, א, פישעלע מײנס, 
דו בײגסט זיך אזוי װי מיין ארעם, 
איך זע: פאר דיין אויג, װאס װערט גרויס פון פײן, 
איז קליין, אוי, װי קליין, דער אקװאריום״. 

אט גיט עס א שוװם און אט גיט עס א קלונג 
מיט דעם בײנערנעם מויל אין די גלאזן, 
און עס לעשן זיך ליסקעס א פונק נאך א פונק, 
ווי זײן ים װאלט זיך אויסגעלאזן. 

אין גאלדענעם פישעלע צאנקט שוין די שײן — 
אויך ער צאנקט אזוי אן >ז מאמען. 
װי קען אין אקװאריום דאס פישעלע זײן, 
אויב ס׳איז געבוירן אין ימען. 

אים דאכט, אז ער נעמט דעם אקװאריום *זוועק 
און טראגט אים אויף װעגן אריבער, 
און קומט ער מיט אים נאר צו גײן צו א ברעג, 
צעברעכט ער אים דארט אין א הליבע. 



און װען ס׳װעט דאס פישעלע, פונקט װי א טרער, 
געבן אין ים א פארגײ נאה 
וועלן אהין פון זיין הארץ, וואס איז שײער, 
אראפפאלן אלע שטיינער. 


אכטע ליד 

$ט גיט זין א פויגל א הייב און א ריס 
פון צווייגל ארויף אין די הייכן 
און טראגט זיינס אן עופעלע אום אין די פיס, 
געפרעסט צו דעם הארץ צו דעם ווייכן, 

און דאס עופעלע הוידעט זיך פוביק און קליין, 
װי געװען וואלט דער הימל זײן וויגל, 
און עס שרעקט אים אפילו דער טויט ניט אליין 
אונטער מוטערלען-אײביקע פליגל. 

נאר דער פויגל צעשרייט זיך אין היין אלע מאל, 
װי עס וואלט זיך דער הימל צעװײנען, 
און צערודערט אזוי קלינגט אין ווייטן זײן קול, 
אז עס לייגט אויפן הארץ זין אן אימה. 

צי װייזט זיך אים אויס, אז עס דראט פארן קינד 
א ספנה אויף זוניקע וועגן, 

אז עס שװעבט ניט קיין וואלקן, עס יאגט ניט קיין װינט, 
נאר עס פליט זײ א שפארבער אנטקעגן. 

צי דאכט זין אים אויס, אז ער קען עס אליין 
מיט נעגל חלילה צעשטעכן, 
צי דאכט זיך אים אויס, אז ער קען גאר אליין 
א פעדערל פלוצעם צעברעבן. 

און מייו ברודערל קוקט, ווי זיי פליען אין צוויי, 
און דעם עופעלע איז ער מקנא, 
און עס דאכט, אז אט רייסט זיך פון אים א געשריי: 
״וועלט, גיב מיר אפ די מאמע \״ 

א, ווען זיין מאמע וואלט פליען געקענט, 
זיין גוטע פארלארענע מוטער, 
זי וואלט אים דורך הימלען אויף שוועבנדע הענט 
געבראכט צו אן ערד צו א גוטער. 


ניינטע ליד 

מיין ברודער זין ווייקט אונטער רעגן־טראפנס, 
די נעץ לעשט אויס זי_ינע לעצטע קרעפטן, 
און פונקט ווי מיט מיטגעפיל ליגט אים צוקאפנס 
און ווייקט אין דער נעץ זיד זײן שילעריש העפטל. 

אים דאכט, װען ער װאלט עס געעפנט אצינדער, 
וואלט אויך שוין דער הימל געווארן דאן קלערער, 
און ס׳וואלט זיך באוויזן זיין שול מיט די קינדער, 
און ווידער פאר אים וואלט געשטאנען זײן לערער. 

ער עפנט עס אויף, װי זײן קלאס, ווי זיין צימער, 
א בייגעלע רוישט, און עס קוקן פון דארטן 
די פרוכטיקע ביימער, פארהילטע אין שימער, 
פון איבערגעמאלטן גינגאלדענעם גארטן. 

זיין לערער געמוסרט האט שטרענג פארן צייכ׳נען 
אין העפטל פון חיבור און חיסור — געמעלן, 
נ#ר עפעס ניט אויפגעהערט קלערן און שמייכלען, 
ווײזט אויס, אז דער גארטן איז שטארק אים געפעלן. 



און איצט אױפן בילד פאלן טראפנס און קלעקן, 
און ס׳דאכט זיך מי_ין ברודער, אז שלעכט זײנען שלאקסן, 
זײ קומען באר בײמער פארקלעקן, פארמעקן, 
און בײמעלעך דארפן איו רעגן דאך װאקסן. 

דער גרינער קאליר װערט אין נעץ װי א שימל, 
מײן ברודערל טראכט, װען זײן בוים װעט זיך עקו, 
װעט דאן :אט דער טריפנדיק־גרוילעכער הימל 
אויך אים פון דער ערד שוין אויף שטענדיק פארמעקן. 

:א, ניין, אט די נעץ איז ניט איבערצוטראגן, 
פאר װאס שלאגן איצט אזוי װילד אט די שלאקסן, 
ער איז דאך :א קינד, און די מאמע פלעגט זאגן, 
:אז אונטער א רעגן די קינדערלעך װאקסן. 


צענשע ליד 

הײנט איז מײן ברודערל גרינגער געווארן• 
װי מאדנע, ער װיל שויו אפילו ניט עסן, 
ער פילט זיך אפילו ווי גלײך נײ-געבארן, 
ער ה:אט שוין אפילו אין װײטיק פארגעסן. 

ער פילט, ס׳איז אים לײכט און עס גלוסט זיך אים פליען, 
װי ס׳װאלשן די ביינדעלעך פול זיין מיט הימל, 
און ס׳ליגש נאר איין װ:אלקנדל שװער אין די קניעו 
און קריכט צו זיין ק:אפ מיט א רויכיקן דרימל• 

אים דאכט, ער צעעפנט זיך זעלבסט, װי א טויער, 
און שװעבט שוין ארויס פון די בלייענע גלידער 
און לאזט ד:א זײן לײב, װי א טארבעלע טרויער, 
און װיל זיך צו דעם שוין ניט אומקערן װידער. 

אט פליט ער, זײן אטעם טראגט ײילד זיך מיט אימה, 
ער האט דורך א כמארע זיך דורבגעשלאגן 
און זעט ווי אין וואלד לויפט א האק נאך א בײמל 
און וועט עס אט באלד מיט דער שארף שוין דעריאגן. 


עלפטע ליד 

ווען איך װײס, וװ צעשיט האט דער טויט דײן געמיט, 
װאלט איך קלייבן דיך אבר נאך אבר־, 
איך וואלט זיך געשטעלט ביי דיין קאפ, ווי א ליכט, 
ווייס איך ניט וװ איז דיין קבר• 

אויב א בארג וואלט ארויף אויף דײן יונגן געבײן, 
וואלט ער זעלבסט אנגעהויבן זיך רוקן, 
עס וואלט אים געוועזן א בושה צו שטיין 
אויף אזא מין-א קינדערשן רוקן• 

און אויב נאר א טײך הילט, מײן ברודער, דיך איין, 
איז קען דען א כװאליע דיך צאמען, 
זי טראגט דיך אריין, ווי א שיפעלע פײן, 
אין זיבן זננברעגיקע ימען. 

און אויב אונטער װארצלען דו ליגסט אין א וואלד■ 
אין א זאפטיקן גרונט אין א ווייכן, 
זיי נעמען געארעמט ארום די_ין געשטאלט, 
איך זאל דיך ניט קאנען דערגרײכן. 

מיין ברודער, איך װעל דיך ניט זוכן ארום, 
מע זוכט דען אין זון, וװ א שטראל איז ו 
ביסט אוועק, ביסט ניטא, דו זאלסט זײן אומעטום, 
דו זאלסט זײן אומעטום און אין אלעס. 



איך וועל דיך שוין מערער ניט זוכן, װי פרי׳ר 
מיט בלאנדזשענדע פיס דיך ניט טרעטן, 
ווייל וװ• ב׳וועל ניט פאלן, וועל איך פאלן אויף דיר 
און װעל מיטן הארצן דיך גלעטן. 


צוועלפטע ליד 

דו פרעגסט מיך, מיין פריינד, ײאס מיר פעלט, ײאס מיך קװעלט, 
וװהין איז געווענדעט מיין רודער, 
דו װײסט דאך, מיר קומען אהער אויף דער וועלט 
אויף אייביק צו זוכן א ברודער• 

דו זאגסט, אז פון אים איז אריבער ניט מער 
ווי זיין קרעכץ איבער שטעביקע דראטן, 
אז ער אין מיין אויג איז ניט מער װי א טרער, 
אז ער איז נאר מײן צווייטער שאטן. 

א, דאן, װען אויף אונדז וועט שוין שטייגן א בארג 
און מיר וועלן זינקען אין גריבער, 
וועט מיין ברודער אלץ זײן, ווייל א ברודער איז שטארק 
און לעבט מײנע בײנער מיר איבער. 

סאנעטן פון פרוכטיקער ליבע 


װי א פרי אונטער בלאט 

דאס גרינע קלייד רוישט אלץ מיר, ײי א רעגן, 
אלײן דער פרילינג האט עס אויפגענייט פון גראזן 
און אנגעקלײדט דיין לייב, ײי א קאיאר א ראזן, 
און ס׳איז דיין יוגנט מיר ארויסגעגאן אנטקעגן. 

דיין יוגנט האט מיר אויסגעבלימלט מײנע ײעגן, 
א, שיינע טאכטער פון דער ערד מיט האר צעלאזן, 
ײי זאנגען גאלדענע פון ײינטהויך דורכגעבלאזן, 
ײאס זײנען גרייט אונטער דעם סערפ זיך שוין צו לייגן. 

דאס גרינע קלייד, ײאס האט אין זיך א רויש א זיסן, 
דײן לײב עס פלעגט א מאל דיר צניעותדיק פארדעקן, 
נאר דער פארליבטער ווינט, ײאס ײיל פון גארניט ײיסן, 

ײאס טראגט אין זיך צעגליטע קערנער פון עבירות, 
ער האט יענץ קלייד דיר פונעם לײב אראפגעריסן 
און האט אנטפלעקט פאר מיר דעם גנאד פון דײנע פירות. 

דער שייך פארפליניעט זיך 


דער טײן פןזרכליניעט זיך מיט דיר, מיט דיינע לוסטן, 
ער לויפט דיר נואן און שענקט דיר װעלן, װי קארעלן, 
ביי ברעגן היימישע, וװ דו ביסט מיר געפעלן, 
מיך ציט צו דיר, ווי צו א ים אן אומבאוװסטן• 

דו ביסט מי_ין לײכטטורעם, װ$ס װינקט צו מיר דורך גלוסטן, 
און אויך מיין שיפעלע אויף אונטערװאסער־שײעלן. 
א, זאג, וװ הײבן אן אין טייך זיך זי.ינע ײעלו׳ 
און זאג, וװ ענדיקן אין טייך זיך דיינע ברוסטן• 

איך שװים דיר נאך, און דו — דו פירסט מיך, װי א שטעמ׳ 
און אויך אין טייך מיר האלטן בײדע אין אײן פלאמען, 
$, לאמיר אפשװימען װעלט מיט דיר צוזאמען, 

זיך װי א כװאליע מיט א כװאליע אנצוקערן. 
און װי א שטערן װייזסטו אן די טיף אין ימען, 
ואז טיף, אנברעגיק זאל מיין ליבע צו דיר װערן• 

דאס דריטע פײער 


א צוגעבונדענער צו דיר, בין איך נאך פרײער, 
דו ביסט מיר קיין מאל ניט קיין איבעריקע לאסט, 
איך קום צו דיר ניט ווי קייך אוונטיקער גאסט 
אויף אויסצונארן בי_י די_ין לייב 1 א טהאפן פייער. 

מײן טאג פארגאנגענער ־- ער ווערט דיר נאך געטרייער, 
מײן בליק איז זארגפול, טיף אין דײנעם אײנגעפאסט, 
ווי גלייך צוויי פייערן מיר האבן זיך פארקנסט, 
אין דיר מיין וועלט האט זיך צעהעלט אומענדלעך, טײער• 

דאס דריטע פײער צווישן מיר און דיר שוין בלענדט, 
מיר האבן בײדע עס אין ליבשאפט אנגעצונדן 
און דורך דיין מוטערטראכט אין אייביקייט פארבונדן, 

דאס קינד שוין ווארעמט מיינע פאטערלעבע הענט. 
דאס װאקסט דער בוים, װאס ברענט און װערט דא ניט פארברענט, 
אויך ווען מיר ווערן אונטער אים װי אש פארשוװנדן. 

דאס שװעלבעלע פון זײן 


מיין הארץ, מיר הײבן אן מיט דיר צו ליבן דאן/ 
ווען עס פארשטעלן ניט די כמארעס אונדז דעם רוים, 
ווען עס פארשטעלן ניט די בלעטער אונדז דעם בוים, 
ווען עס פארשטעלן ניט די וועלן אונדז דעם ים• 

ס׳האט מיין געליבטע אין איר לייב א הויכן פל^ם, 
װאס לאזט ניט אויסקילן אין הימלען זיך מיין טרוים, 
וואס טראגט די ווארעמקייט פון ערדן צו מיין קרוין 
און װאס באשיינט מיט צװייגן אײביקע מיין שטאם. 

מיר אויפגעשלאסן האט מיין ליבע איר געצעלט, 
איר פענצטער אפן איז פאר שװעלבעלעך פון זייו, 
און אויף איר שוועל שוין שטייט די מוטערלעכע פיין, 

און ביידע בעטן מיר מיט הערצער אויפגעשטעלט: 
״קום, ערשטלינג צארטער, גיי אין לעבן אונדז ארייו׳ 
אז אונדזער ליבשאפט זאל ארײנגײן אין דער װעלט״. 

צװישן דער פלײט און דעם קאנאן 

דורן בלאנדן קראנץ, געפלאכטענעם פון לאקן, 
א שטיל געזאנג צום אויער דיינעם גרייכט שוין זעלטן, 
פארלארן האסט די פלייט פון זינגענדיקע ײעלטן, 
צערודערט גװאלדעװען איצט נאר די שטורעמגלאקן• 

און אלע נאכט דערטראגט דער װינט צו דיר דערשראקן 
א שארן פון ליפן בלאס״פארטריקנטע, װאס שעלטן, 
א שלוכץ פון היימלאזע, פארקאװעטע איו קעלטן, 
א שטויב א רוישיקן פון פאלנדיקע שטאקן. 

און ײי א פידעלע צעבראכן װערט דיין פנים, 
װאס האט געשפילט פאר מיר, װי זומער א באגינען, 
אין װאלט מיט לידער אויסגעהײלט דיין טרויער־מינע, 

דאס שענסטע דיר פארגינען, װען כ׳ײאלט קאנען, 
נאר מיר באשערט איז איצט די פלייט צוריק געפינען 
אין לאנגע אויסגעשטרעקטע העלדזער פון קאנאנען. 

דער הײסער פאדעם 


איין הייסער פאדעם האט געקניבט אונדז און געבונדן, 
װער האט דעם לעבעדיקן שנור איבערגעשאבטן, 
װער האט א שטריק פון אים א גרויען אױסגעפל^כטן 
אויף צו פארציען דיר דיין האלדז דיין ערדיש-רונדןז 

וװ ביסטו, טייערע, וװהין ביסטו פארשוװנדן, 
צי לעבסטו דארטן אונטער דעם הימל דעם פאריאבטן, 
צי טראגסט אין וואלד זיך מיט אן אטעם א צעפאכטן, 
צי האט דיין פנים זיך בי_ים צארן אנגעצונדן ז 

דיין ברוסט געװען איז װיין אין צווײענדיקן בעכער, 
וואס האט געבענקט נאך שטייפע ליפעלעך פון קינדער, 
צי דען האט אויסגעזשליאקעט דיך דער הויטן-שינדער ז 

א, ניין, די װיינטרויבן פון ליבע וואקסן העכער! 
טא פיר מיך, ליבע, מיט די בערג צו װאלקן-הײכן, 
איך זאל צום פיינט װי גלײך א דונערשלאג דערגרײכן. 

אין די נעגל פון א שפארבער 


אט שטרעקט דער הימל אויס א קרומען שװארצן נאגל — 
דאס שני_ידט א שפארבער זיך אריין אין א לעװאדע 
און רויבט א ציגעלע א קלאר־ווײס ביי דער סטעדע, 
און ס׳שיט זיד וואל, ווי וויינשלצוויט אונטער א האגל. 

אויף פרעמדע פליגל שוועבט דאס ציגעלע פארוואגלט, 
און פיסלעד הוידען אין דער הייד זין נע־ונדע, 
און נאר זײן פעל וועט זיד שוין אומקערן אוודאי, 
װי א צעריסענער און אויסגעזויפטער לאגל. 

אזוי ביי דיר, א יונגע פרוי, האט אין פרימארגן 
דער ברוינער וװרדאלאק דאס קינד ארויסגעריסן, 
אין בלויע אדעילעד די ציין אריינגעביסן. 

א, נײן, דײן צער איז ניט צו הײלן מיט קײן זארגן, 
אין גרויסער ליבע גרויסער צארן איז פארבארגן, 
און אונדזער הארץ איז אפן אים שוין אויסצוגיסן. 

דער שטיין פון מיין היים 


דער שטיין פון אונדזער היים איז װיין פאר מימע טריט, 
מײן ערשטער שפאן אויף זיינע פלייצעס װערט געבארן, 
מיין לעצטער $טעם ווערט אונטער זײן ברוסט פארלארן, 
און ער האקט אויס פון זין א דענקמאל מיין געמיט. 

און יעדן װעג מיינעם צו אים, צו אים נאר ציט, 
דער קלאנג פון היים מיך רופט פון װײטן, װי א הארן, 
און אונטער שטיין מײן ליפ טאפט או א קװאל ע קלארן, 
מיר שמעקט דאס זאמד אויף אים װי שטויבעלעך פון צוויט• 

דו, פעסטער שטיין, מיין עלטער־זיידעשי, מיין גרײז, 
אויך פאר מיין אייניקל דו טראגסט שוין פונקענװײז 
דאס היימלעך פייערל, די ווארעם פון געצעלט. 


דו — מיין געלעגער נאך אונטער בראשית־הימל, 
מיין הארץ האט דעמאלט שוין דערפילט אין טיפן דרימל, 
אז דו שפארסט אונטער מיר דעם אנהייב פון מײן װעלט. 

מיט לײב און אײזן 


אין אײנעם א קאיאר פון שפעטן הארבסט, 
װען בלעטער רויט אויף צװייגן שױן דערברענען, 
האט לאנג אין אש געפארפלט זיך מײן הארץ 
און ניט געקענט דיך, אלטער שטיין, דערקענען. 

איין זײט איז דיר אין פלאס געװארן שװארץ, 
די צװייטע — גרין, פון מאך ארומגענומען, 
די דריטע — ברוין פון מענטשלעך בלוט פארדארטס, 
פון בלוט פארדארטס י ווער װייסט, װער װייטט פון װעמען ז 

וואס שװײגסטו, שטיין ז פאר מיר האסטו דאך רייד, 
ביסט דאך פאר מיר א ווינקלשטיין אין טורעם. 
אין דיר — דער פונק, אין לייב מיינעם — דער שטורעם, 

און אלץ איז גרייט אויף אנצוצינדן פרייד, 
נאר צורירן דעם האמער שטילערהייט — 
און רויע וועלטן גארן נאכן פורעם. 

1944 

אין רעפטן װעג 


אין רעכטן װעג פיר דו ׳ מי_ין הארץ, מיך פאר דער האנט — 
דורך שטעטלעך חרובע, וװ װיסטע נעכט געװערן, 
דורך דערנער אנגעשטעלט, ווי הערנער צו די שטערן, 
דורך דערפער, פעלדער אנגעצונדענע אין בראנד, 

דורך ווילדע ווינטן, אנגעלאדענע מיט זעמד, 
וואס שטעכן אויס דאס אויג און ברענען אויס די טרערן, 
דורך זומפ, וװ עקדישן מיט אדלערס זיך דערנערן, 
דורך טאל, וװ ליבע איז דערנידעריקט צו שאנד, 

דורך גהינום־אויוונס און ברוין־העמדלדיקן ע\טן, 
דורך ווענט באנעגלטע מיט שטעכנדיקע דר$טן — 
גיי שטאלץ, מי_ין ה><רץ, און ל$ז די הענט מיר ניט ארויס, 

מי_ין האנט מיט דיינע בלוטן זאלסטו בענטשן, 
מיט דיינע פײערן דעם וועג זי רייניקט אויס, 
װאס ליגט פארויס און פירט צוריק, צוריק צום מענטשן. 

1943 

װער נעלם # בײזער גײסט 


דער בײזער גײסט געװאלט האט איינקריצו אין זין, 
אז ס׳איז די גאנצע װעלט ניט מערער װי א מום, 
אז ס׳איז די גאנצע ערד ניט מערער װי א תחום, 
אז ס׳ליגט אין װינקעלע פון יעדן הארץ א שפין, 

אז נאר פון גאל עס זײנען אלע בלעטער גרין, 
אז אלע ביימער זיינען קוליעס אין ארום, 
אז יעדער בארג איז נאר א הארב אונטער דער זון, 
אז נאר אין בוינעס ווערט געפורפורט דער באגין. 

װער נעלם, בייזער גייסט, דייו ווארט איז טויט און פראסט, 
און אויף דעם שטאל פון העלדנמוט װילסט װערן ר#סט, 
נאר ס׳האט די האפענונג אין מיר ניט אפגעגרינט, 

נאך דארף געבוירן מײן געליבטע מיר א קינד, 
אז איך זאל זיין מיט יעדער גרעזעלע פארקנסט, 
אז ווערן זאל די גאנצע װעלט מיין הויזגעזינד. 

1944 

דער האגל 


דאס ערשטע האגלשטיק, װאס איז פון־ הייך אראפ, 
האט אין דער לופטן נאך גניבהש, אן געײימל 
אויף צוויי צעשפאלטן בײ א טייבעלע דעם קאפ ׳ 
ײי גלײן א פויסט ׳ וואס ס׳האט צונויפגעדרייט דער הימל♦ 

ס׳האט אזוי שנײדנדיק דער האגל זיד צעלאזט ׳ 
ײי ס׳וואלט דער שווארצער ײאלקן אים געפײלט מיט בליצן 
און וואלט ארײנגעפאסט א קרירהדיקן פראסט 
אין קרײז אין לויטערן פון זומערדיקע היצן• 

א ׳ בייזע אײזשטיקער, איר לעכערט אלץ ׳ ײי שרויט ׳ 
פארפולטע מיט רציחה פון פארלענדן, — 
איר זענט קערעלן, ײאס באצירן נאר דעם טויט ׳ 
א בלינדער חושד קוקט ארויס פון אייער בלענדן. 

א גרינער גליווערדיקער פלאם איו אייד עס גליט ׳ 
נאר ניט קײן גלעזלעד אין אײער בליאסק זיד מיניען ׳ 
דאס זיצט א היישעריק אין אײער קאלטער מיט 
און פרעסט דאס לײב פון מיינע איידעלע זשאסמינען. 

אויסגעזעצט איז שוין מײן שויב ׳ און אין מיין פעלד ׳ 
ײי די הרוגים ׳ ליגן זאנגען אויסגעצויגן ׳ 
און ס׳דאכט ׳ אויף שערבעלעד צעבראכן װערט די װעלט 
און האגלען שטעלן זיד ווי בעלמעס אין די אויגן. 

דער האגל קראכט און לאכט און לאזט זין װי אויף מארד, 
און וװ א סאד און וװ• א פעלד — איז ער אין מיטן, 
נאר איך, איך בענק און זוך און נישטער אזא ארט, 
אז ער מיט אייז זאל מיך אויף אייביק ניט פארשיטן. 

א, מיט מײן אטעם כ׳וועל צעשמעלצן אל דאס בייז, 
דורך אייז און האגל גיין צו זומערדיקע ברעגן 
און מיט די ליפן, מיט דעם גומען אזוי הייס 
פארליבט זיך אײנזויגן אין שפעדיקן רעגן. 

1941 

ײךן האבן וױין געפרעסט 


1 

װי נאך א ליבן יום-טוב, װאס איז גין אזוי פארפלויגן, 
שטייט דער וויינשטאק נאך דעם שניט, פארבענקט און אײנגעצויגן, 
די ל$זעס — ווי די הענט פארלייגט אויף ברוסטן פון דער ערד, 
פונקט אזוי — עס שטייט א מוטער טיף אין זיך פארקלערט 
נ$ך דעם, ווי זי האט *זלע אירע קינדער אויפגעצויגן. 

ארעם שטײט ער און פארשעמט, ווען זיינע קרענץ זיך פעלן, 
און פארט איז ער נאך רייך מיט שײן, נאך וויפל פארבן העלן, 
צי מעסערס שניידן אײן אין אים אויף שטענדיק זייער גלאנץ, 
צי ס׳האט זײן גאלד פארלוירן ד:א $ןן אפגעהאקטער קראנץ, 
צי ס׳גליט אין בלעטער שוין דער ווײן, וואס וועט פון גרונט דא 

קװעלן׳ 

ס׳איז העל און שטיל. און נאר אײן מענטש בעטרעט נאך $ט די 

ערטער, 

דאס האט א לאזע צוגעקניפט דאס הארץ פון אלטן װעבטער 
צו אט דער ערד, ער זאל מיט איר ניט טאן זיך קײן צעשײד, 
צו אט דער ערד, אויף היטן אירע פירות און איר פרײד, 
צוריק איר קערן די געשענקטע זומערס פון זיין עלטער. 

ער גארט, דער מענטש, מאטש באך אײן טרויב אין מויל 

ארײנצונעמען, 

מיט זיינע ליפן טרוקענע פארליבט און לאנג זי קלעמען, 
און $ט אזוי דעם זומער נאך א קוש טאן אין געזיבט, 
אט הוידעט זיך א קוסט — אזא מין בונטער קויש פון ליכט: 
״ניין, מענטש, איך בין ניט פוסט, קענסט עפעס נאך פ&ר זיך 

דא נעמען״. 

ער רוקט אריין זיין קאפ אין קוסט און זוכט דארט אפ א גראנע, 
א רויטער בלאט פארפלאנטערט זיך אין זיין גרוי־בארדיק פנים, 
און ס׳דאכט, די גאלדיק־שװערע גראנע טוט צו אים א וװנק: 
״דאס בין איך דאך אט יענער קוואל, וואס מאכט פון עלטער יונג, 
דו פרװו נאר אױסצובאדן זיך אין אט די זיסע שטראמען״. 

א כישוף ליגט אין לעצטן קראנץ, די טרויבן — טעם גן־עדן, 
א טונקלקײט פארשליסט דעם זאפט, װי גלייך א נאכט וואלט 

קלײדן, 

וואלט איינוויקלען מיט זיך א קיל־לבנהדיקע שיין. 
וװ ענדיקט זיך דאס בעכערל, וװ הייבט זיך אן דער װײן 
אין טרויבן אנגעגאסענע — איז ניט צו אונטערשיידן. 

ס׳איז ציטעריק דער לעצטער קראנץ, געמאסטן און געוװיגן, 
ער ליגט בײם וועכטער אויף דער האנט, ווי א מין בינטל אויגן 
גאלדיק־שװארצע, פול־באהארצטע, יידישע — פארקלערט, 
ווי גלײך מע װאלט זיי לעבעדיק באגראבן אין דער ערד 
און זיי האבן צוריק זיך צו דער זון ארויסגעצויגן. 

דער וועכטער שפיגלט זיך אין פרוכט, ווישט אפ די בלויע שטויבן 
און קוקט זיך אײן אין שווארצן קראנץ, ווי גלײך אין אװנט־שויבן, 
און קלערט: ״ווען ס׳וואלט דאס אייניקל זיך אומגעקערט אהיים, 
וואלט ער דאן... עך — גיט ער א קרעכץ — וװ איז שוין זײן געביין״. 
און ס׳דאכט, דא שטייט דער ערשטער מענטש מיט לעצטן בינטל 

טרויבן. 


2 

א, ניין, ניטא איז אויף דער וועלט קיין לעצטע פרי צווישן פרוכטן, 
און ניט דער איינציקער איז ער דא צווישן מענטשלעכע געבורטן — 
דער קלוגער װעכטער װייסט עס גוט, ער שפאנט פון בארג אראפ 
און ס׳גייען אים אנטקעגן גוטע ברידער אויף און אפ 
און שטרעקן ברײט אים שלום, װי א מענטש א לאנג געזוכטן: 

— ״עליכם דיר, רב ״ױנגע ליפף/ — און די יידן שמײכלען. 
דער װעכטער ענטפערט אפ זיי מילד: ״און אייך ועל בניכםן״ 
״הער, זקן מיט די יונגע ליפן, — רופן הוין די פרײנד, — 
די שימחה ײעט אן דיר ניט זײן, מיר נעמען פרעסן ײײן.״״ 
דער גוטער טאג פון זײן געזיכט דאנקט אפ מיט בליק מיט ײייכן. 

ער — א ײינטער אין דער בארד, א פרילינג אויף די ליפן, 
ליפן — ײי אין גרײזע האר װאלט זין *ז רויז פארקליבן, 
ײי גלײך זײן ערשטע ליבע ײאלט פארבלאנדזשען אין א ײאלד, 
א ײאלד, ײאס כישופט און ײאס היט זיין בחוריש געשטאלט, 
אז מײדלעך זאלן קענען אין א זקן זיך פארליבן. 

זיי שפאנען, אט די גערטנער היינט, אן מעסערס, אן כלי-זין, 
ײי מיט די הענט פארקנעטן זיי געשמאקע רעדערײען, 
און מען פערפלעכט דעם שמועס מיט די ברעמען, מיט דעם בליק: 
״אט קערט זיך אום פון דער ארמיי שוין בערלס זון צוריק, 
א סברה, ס׳קען די ברוסט ביי אים פאר ארדענס שוין ניט סטײען״• 

מע קומט. און דער פרימארגן רופט זיי שוין גוט־ױם-טוב ביטן, 
ס׳איז ױם-טוב פון דער מי. אט שטײען קײלעכיקע ביטן, 
און יעדער ביט איז אנגעפילט מיט פרוכט, ײי א קרעדענץ, 
און ס׳ײינקען, ײי ציגײנערלעך, די שײארצע טרויבנקרענץ 
און רופן ממזריש-באחנט צו זיך די עדה יידן. 

די שיך און זאקן אויסגעטאן, די הויזן שוין פארקאשערט, 
במחילה, העכער פון די קני, איז נעמט מען זיך צום ײאשן. 
מע טובלט לענג זיך און פזזרטיפט, ײי פאר א גאטעסדינסט, 
דערנאך שוין יינגלשדיק-פארשארט מע פליוסקעט זיך, מע גיסט, 
ביז עס דערהערט זיך ד$רט ^ קול: ״אן עק, א סוף צום רעשן״. 

און ס׳איז איצט טאקע, ״ױנגע ליפן״, צייט שוין אנצוהײבן, 
די בכורה ליגט ביי דיינע פיס, ס׳װעט קײנער זי ניט רויבן״. 

דער װעכטער לאזט אויף קרענץ אראפ זיין ערשטן טראט מיט 

קראפט, 

און ס׳עפנט זיך א רױטער קװאל און ס׳יאגט און שלאגט דער 

זאפט, 

און ס׳גייט א טאנץ א בארװעסער מיט פיס אויף קעפ פון טרויבן. 

עך ׳ דו שײנער טאנץ פון מי ׳ 
ביסט געקליידט אין מײדלשטאלט, 
װי פון ערד דער גאנג ביסט אלט ׳ 
יונג װי זוניקער גאנצפרי. 


מיט א קלינגער — 

קלינגערײ, 


מיט א זינגער — 
ווילדער, 


זינגערײ, 


מילדער, 


פול מיט גלאנץ 
האבן הענט ארײנגעפלאנצט 
אונדז אין לײב ארײן דעם טאנץ. 


ס׳גייט צו ערשט דער טאנץ באדאכט, 
הענט צו קעפ ארויפגעהויבן, 
פיס אראפגעלאזט אויף טרויבן, 
איינס צום צווייטן צוגעשפארט. 


מיט א צוויטשער — 


צוויטשערײ, 

מיט א טרילער — 


הייסער, 

בונטער, 


טרילעריי, 

פול מיט קראפט 
פליסט פון אונטער טריט דער זאפט 
א באפרייטער פון דער האפט• 

יידן פרעסן טרויבן גוט, 
יידן שטארקן זייער מוט, 
און דער זאפט איז קלעפיק־זיס, 
רינט א רויטער פון די פיס. 

יידן טרעטן טרויבן שווער, 
יידן װישן אפ די טרער, 
און עס צינדט זיך אן דער וײין, 
אז דאס הארץ זאל מער ניט זיין 
ביי דער האפענונג קיין גר. 


יידן, איידא — קאראהאד, 
איידא, עדה, דרײ זיך ראד, 
הוידעט מען זיך אויף איין ארט 
און מע שעפטשעט: ״װיפל פארט 
האט דער שונא אויסגעראטד׳ 

טרעט מען װיין, מע טרעט א װעג, 
װייט דער װעג — ער פירט אװעק. 
שטארקע פיין — זי שטארקט דעם װיין, 
ברענט ער אויס אין הארץ די פײן 
און מיט שיין באהעלט די טעג. 

עך, דו שײנער טאנץ פון מי, 
ביסט געקלײדט אין מײדלשטאלט, 
װי פון ערד דער גאנג ביסט אלט, 
יונג װי זוניקער גאנצפרי. 

מיט א צװיטשער — 


מיט א טרילער — 
װילדער, 


צװיטשערײ, 

טרילעריי, 


מילדער, 

פול מיט קראפט 
פליסט פון אװטער טריט דער זאפט 
א באפרייטער פון דער האפט• 


דער וועכטער באדט זיך שוין אין וויין, ער װערט װי בױלופין/ 
אים דאכט, עס ארעמט אום זיין הארץ א ווארעמער שינעל, 
אים קלימט, אים זימט א טי_יער קול: ״עך, זיידע י״ הערט ער 

רופה 

און ס׳טוט פאר אים ברייטבייניק שוין זיין אייניק זיך א שטעל. 


א ווייטער וועג! פון געטא ביז א וויינשטאק, ביז א פעלד, 
א װייטער וועג! פון לאטע ביז דעם ארדען פון א העלד. 


און ווייטער גייט דער טאנץ פון פיס אויף שווארצע קעפ פון 

גראנעס, 

דער וועכטער איז שוין איינגעטונקט אין זאפט ביז איבער פנים. 
זיין אייניק שטייט ווי א שטיק זון באגינען אויף דער ערד. 
פון שײן און ווי_ין זיי ווערן רויט און גלוטיק ביז די בערד 
ווי גלײך זיי ברענען אויס דעם צער פון זייערע נשמות• 

945 ו 

דער פריילעכער פעטער ניסל 


1 . א פייג פעטלױרען 

״א שוסטער איז הײנט, — זאגט דער פעטער, — ײי טויט, 
די וועלט איז געײוינט שוין א בארװעסע לויפן, 
און שטיוול — כאטש מאך פון דער אייגענער הויט, 
נ$ר ײעסט זיי דעם רוח דאך אויך ניט פארקויפן״• 

און מיינט איר, אז ער איז אין דאגות פארטון, 
אז ס׳קענען, ווי ראבן, באזעצן אים זארגן, 
טא גלײבט, אז סע דאגהט א בלאט וועגן זון, 
אז שעפעלעך זיצן פארקלערט ײעגן מארגן• 

אט שטעלט אים אוועק אויפן ראנד פון א תהום, 
איז גייט ער זיך גלייך מיט א מוח א לויזן, 
ײי ס׳װארט דארט אויף אים א פארפישופטער שטראם, 
ײאס מוז אים פארטראגן צו לאנקעס מיט רויזן. 

װײזט אויס, אז װען ער איז געבוירן, איז ד>זן 
געקומען די ע\ימחה מיט טענצערס און זינגערס, 
ײייל ײאס ײאלט זי טאן דען אן אים — אט דעם מאן 
מיט מײדלשע אויגן און קלעפיקע פינגער. 

די װעלט זעט אים אויס א צעװאקסענע מויד, 
איר לייב איז פאר אים אזוי ליב, אזוי הײליק, 
אז ס׳קריכן אים ממש די נעגל פון הויט 
א קנײפ זי צו טאן טאקע סאמע ביים בײלעק. 

שריי הײנט און שריי מארגן: ״ס׳איז פע, ס׳איז ניט שײן!״ 
*ז מיאוס איז דער עלנט — דאס שײנס טויזנטקעפיק, 
אז ער איז דאס פריילעכע לעבן אליין, 
אז פינגער, ײי קנאספן, ביי אים זײנען קלעפיק• 

אין שטוב רופט מען ליבלעך אים ״ניסעלע זשום״. 
אויב רוישיק די בין פליט דעם האניק צו נאשן ) 
אויב דארשטיק צום טייך לויפט דער הירש מיט א ברום, 
איז פאר װאס זאל ער אויך אויף דער ערד זיך ניט רעשן ו 

״בפרט, — זאגט דער פעטער, — סע רעשט איצט א װעלט, 
מען זעט דאך, סע האלט זיך אין בײטן און קערן, 
ס׳איז זומער און װינטער געװארן מיט געלט, 
סע װיגט זיך די מיל, װייל ס׳איז הארטלעך דער קערן, 

נאר מאלן סע װעט זיך, און מעל װעט נאך זי_יו ז״ ־־ 
אהיים ברענגט ער ביטערע נייס, װי פיליוליעס: 
״הײנט גײען נאך קערענקעס, כי_יקעלע מײן, 
אז גיין זאל קערענסקי אליין שוין אויף קוליעס״. 


די מומע באטראכט אט די קװיטלעך צעקלעמט, 
װי מ׳װאלט איר א טעשל מיט קארטן געגעבן, 
מיט װעלכן אן אומלײט פארשפילט האט זײן העמד 
און װיל איצט פארשפילן אויך אלעמענס לעבן. 

אויף מארגן שוין היצט זיך דער פעטער: ״ס׳איז פרעם, 
מײן װײב, װי די מעע\ה פון ״אסל״ און ״בעסל״, 
סע גייען שוין ״גריװנעס״, — מיט קערענקעס נעם 
און װיש מיט זיי אונטער בײם קינד דאס געזעסל״. 

ס׳האט גריװנעס דעניקינס געכאפט דער שװארץ-יאר, 
און ס׳האבן זיי ״לאפעטעס״ מינע פארביטן, 
די מומע, זי רופט זיי ניט אנדערש, װי נאר 
פעטליורישע מיתה־משונה ״פאזיטן״. 

אױף גריצבלעך־פארײיאנעטן פאן פון דעם געלט 
זיך מאלן צײיי פנימלעך קרום, ײי דער מולד, 
א הייגאפל רצחיש זיך שטרעקט, ײי אין פעלד 
פארשארט ער א מענטשן, ײאט מ׳האט אים געקוילעט• 

און טאקע צום קוילען באזעצט, ײי אין שטײג, 
פעטליורע עט האט אין קאזארמעס די שוסטערס, 
״פאר ,לאפעטעס׳ קויפסט, — זאגט דער פעטער, — א פייג, 
נאר שיך, ײי די שפיגעלעך, מאך אים צום מוסטער, 

ער צאלט דיר ניט, ניסל, ט$ זע עפעט טאן, 
פוץ אויס אים די שטיײל, ײי ליאלקעס־קאקעטקעט, 
נאר לעדער איז ברויט, און קארטאן איז קארטאן, 
און לויכט זיך ניט דורך פון אונטער פידמעטקעס, 

איז מיר א פידעשײע — אן אפשניצל דיר, 
ס׳הייסט, טאן ײאלט ער טאן אויף אן אנדער מין אופן, 
גענייט אים אין גאנצן די שיך פון פאפיר, 
א בארײעסער זאל ער, פעטליורע, אנטלויפן״♦ 

דארף טרעפן, אזא מין באפעל איז פאראן: 
— ״רייסט אויף די פאדעשײעס, אויב ס׳איז ניט פשורה, 
אויב ס׳טוט זיך א קרום אונדזער פאן אטאמאן, 
דאן נייט איר די שיך פון דער אייגענער שקורעו״ 

א רגע, און שטױול שוין זיינען צעטרענט, 
זײ פלאטערן נעבעך אין הענט ביי די יונגען, 
ײי בושלען, ײאס זײנען אריין אין דער פענט 
און מ׳רײסט זיי ארויס פונעם גארגל די צונגען. 

אט שפאנט ער, דער באטקא, — א בראװער קאזאק, 
די מעטקעס אויף אים האבן ברײט זיך צעפלויגן, 
ער קייקלט זיך דורך״ װי א קאץ אין א זאק, 
און ס׳לויפן, ווי יאשטשערקעס, גרין זײנע אויגן, 

סע קלעפט זיך אין אים ניט קיין ביין צו קיין ביין, 
ער װאלט זיך צעשאטן, דאכט, אויסער זײן מחנה, 
ער האט ווי צעשרויפט און פארשרויפט זיך אליין, 
אנטליען זײן קאפ ביי דער באבעשי יאכנע. 

צעפאכעטערהייט אויף זײן צורה און בלייך 
די נאז מיט די לעכער זיך דרייען ווי רעדער 
און הײבן דעם באטקא װי אויף אין דער הייך, 
אז ער זאל באשמעקן דעם פאפ מיט דער לעדער. 

דער פעטער געווארן איז ווײס ווי די וואנט, 
נאר ווען ס׳האט א דריי אים געטאן אין געדערעם, 
א מאך געטאן האט ער אויף אלץ מיט דער האנט, 
אין הארץ אים א בענטש געטאן: ״פרעסן דיך װערעם״, 

און גארניט. ער שמייכלט צום באטקא שוין ברייט, 
און ווי זײן וואלט גאר יענער זײן גוטער שליח 
און ס׳שענקט אים דער פעטער א דופטיקע קווייט, 
איז האט ער געטאן אזא שטארקן נפיח, 


אז ס׳האט זיך בײם באטקא די נאז ײי אויף צװײ 
געשפאלטן און האט אים פארגאסן די אויגן, 
אין נאזלעכער האט אים געגעבן א דריי, 
און ער מיט א קרײ צו דער טיר איז פארפלויגן: 



׳/ וואס איז דאן אן אפטריט, א פגר ׳ טשי שטשא \״ 
דער דרויסן האט שוין מיט דעם באטקא גענאסן ׳ 
געלאכט און געקייבט האט דער עולם: ׳׳ א־א! 
האסט ׳ ניסל ׳ אויף טויט דעם רוצח דערשאסן״• 

נאר אים האט זין עפעס דאן גארניט געלאבט, 
גענומען דאס זעקל אויף גיך אויפן פלעקל, 
עס האט זיין משפחה ׳ דער פעטער, ביי נאכט 
פון שטאט אין א דערפל אריבערגעפעקלט. 


2 . דעם פעטערס מלחמה 

ווי דער קארן פון פעלד ׳ זײנען פרידלעכע יאר 
אזוי פריילעך און שווער ביי דעם פעטער פארגאנגען, 
און אט האלט זיך שױן װידער די װעלט אויף א האר ׳ 
כאטש ער פילט ׳ אז דער היטלער מוז ווערן געהאנגען. 

נאר דערווײל הענגט דער גורל אױף יעדן געהיים, 
און זיין לעבן איז ווידער אויף הפקר פון װעגן ׳ 
אט גײט ער פון דערפער צוריק ׳ דאכט ׳ אהײם ׳ 
נאר ווייסט דען א מענטש ׳ וואס עס גייט אים אנטקעגן ן 

ער טראגט אויף די פלײצעס א זעקל מיט מעל ׳ 
דער זאק מיט געצייג זיך אים הוידעט פרן פארנט ׳ 
די באקן אים פלאמען אלץ רויט און צעהעלט ׳ 
כאטש ווייס ווי א טויב איז ער לאנג שוין געווארן• 

׳׳ און פרעגט מיך בחרם ׳ פאר ווען און פאר וואס ׳ — 
איז פלעגט זיך דער פעטער א קלאפ טאן אין שטערן ׳ — 
אז אנגעשטאפט איז ער מיט פלעקלעך און גראז 
און וועט שוין במילא קיין חכם ניט ווערן״. 

אפריל, און דאס פעלד ניט-מלחמהדיק בליט, 
ווי פרוכפערן, מערן זיך וואלט עס גערופן, 
דער פעטער שטעלט פעסט און געשמאק זיינע טריט, 
כאטש ער איז בפירוש, מען זעט ׳ בגילופין. 

— איי, ניסל — איז טוט ער צו זיך װי א וװנק, — 
האסט אלץ דיינע שמד-שטיק ביז הײנט ניט פארגעסן, 
דיין גארגל װערט אלץ נאך פארברענט נאכן טרונק, 
ס׳כאפט אלץ די פפרה דיין קישקע נאך פרעסן. 

און װען ער דערזעט, אז א װאלד פאר אים שפרײט 
דעם שאטן פון בלעטער — דעם טײערסטן טישטעך, 
איז ער אט א-דא אויפן גראז טאקע גרייט 
ברייט צו צעלייגן זיין ארעמען פרישטיק• 

נאר איידער ער װינטשט, ווי זיין שטייגער, זיך צו: 
״זאל ווויל, א רב ניסל, אײך זײן צום געניסן״, — 
פארלירט עפעס פלוצעם דער הימל זײן רו, 
א װאלקנדל נעמט זיך מיט שט$ל איבערגיסן־, 

און ווען איבער אים טוט דער ״יונקערס״ א בלאנק, 
איז מאכט ער, דער פעטער: ״נו גיי אין אדמה >״ 
אים קומט ניט אפילו אין צענטן געדאנק, 
אז יענער זאל פירן מיט אים גאר מלחמה. 

נאר יענער, ער נידערט — א קרײז נאך א קרייז — 
און זאלפן — א ריי נאך א ריי — שטעפן שרעקלעך, 
זיי זוכן אװדאי זײן קאפ, וואס איז גרייז, 
זיי זוכן, ווי מײז, ווײל ער ליגט אונטער זעקלעך, 



ער הערט ווי א צווײג טוט א ברען זיך און שװייגט, 
דאס זעקעלע מעל רויכלט אויס די נשמה, 
א קלונג אונטער אויפרײסן טוט זיין געצײג: 
״ניט אונדז, ברודער ניסל, צעברעכט א מלחמה״. 

דאס ברויט האט אים הײנט ווי א קרבן געדינט, 
פארשטעלט האבן טרײ אים געצייגן — בחירים, 
א ש$ד איז אים נאר אט דאס מעל אויפן ווינט, 
אוי, וויפל עס קאסט אים, דאס ווייסן מכשירים. 


3 . די דראמע 5 ון פראנץ הונדעבראנד 

פארשלאפט איז געווארן הער פראנץ הונדעבראנד — 
דער אבערשארפיורער פון טויטלאגער ״זױדען״) 
אים קרענקט ניט אזוי דער חולאת, װי די שאנד, 
װאס אים האט צענעריקט א נישטיקע יודין — 

געבאדן זיך היפש אין דעם ארישן בלוט. 
א, מיטן אפשטאם זײן הויכן זיך גרויסט עה 
די אויגן בײ אים, זיי דערמאנען דאך גוט 
אין פארביקער שויב פון א גאטישן קלויסטער — 

איינס פלעשלדיק־גרין און א צווייטס — סאווע־געל, 
נאר ביידע צו גלייך עפעס שטויביק־פארצויגן, 
ווי ס׳װאלט נאן א מאל זײן פארלעגערטע זעל 
מיט מוילמעל פארשאטן דעם שפיגל פון אויגן. 

דאך קען מען באמערקן, סע בלאנדזשעט זיין בליק 
אים צװישן די וויעס, װי גלייך אונטער דראטן: 
צי האט די געסטאפא אים אויך שוין פארשיקט, 
צי איז ער שוין אויך אין פארפלוכטע געראטן ן 

ער ציטערט שוין לאנג פאר די אייגענע האר, 
ײאס קרייזלען זין שײארץ, ײי ביי יענער־א ראסע, 
נאר אים איז באמת דערגאנגען די יאר 
זיין זײער צעײאקסענע הארביקע נאזע... 

דעם קאפ און די בארד האט ער גלײך אפראזירט, 
נאר אים האט פארקנסט מיט דער נאז דאך זײן מאמע, 
עס האט זיך זײן גורל ספאטיקעט אין איר, 
און זי — אט די נאז — איז זײן אייביקע דראמע. 

געווען איז ביי אים אזוי שארף דער פארדראס 
אויף גרױס־עזות-פנימדיק-ברודיקן אבר, 
אז ער האט בי 1 זײנע קרבנות די נאז 
געקירצט, ביז ער פלעגט זיי פארטרײבן אין קבר. 

הער פראנץ אפערירט אן א שער, אן א האק, 
ער האט א צירולניק אליין זיך דערצויגן — 
אזא מין געפאנצערטן טשעפיקן ראק, 
וואס זעגט מיט די קלאמערס דעם ביין צײישן אויגן. 

אט שטייט שוין פאר פראנצן א שיינהייט, א ליבט, 
ווי ליבענעבט אייביק פון איר וואלטן שטראלן, 
ער ײײסט: נאך א רגע — און אט דאס געזיכט 
ײעט פעסט אין די קלאמערס פון קרעפס זיך צעפאלן. 

נאר פלוצעם דערפילט ער: א האגל פון ציין 
עס האט אויף זיין צורה זיך בייסיק צעשפרונגען, 
און איידער ער שיסט זי, צעברעכט אים א שטיין 
די ברוסט, אז סע פײפט אזש די לופט אין די לונגען. 



פון דעמאלט ער בלוטיקט. אים ערגערט ניט דאס. 
צעפרעסן זיין פנים די יודין דאך האט אים 
אזוי, אז עס האט שוין פיר לעכער די נאז, 
און עפעס פארפלאנטערט איז אים שוין דער אטעם. 

סע נײגט שוין זיין גוף, זיין נשמה צום שלאף, 
נאר זאגן ער זאגט זיך ניט אפ פון די פליכטן, 
אט ברענגט ער ״די ארדנונג די נייע״ אין דארף 
און דארף זיין געזונט אויך א ביסל פארריכטן. 

דאס ארט אים געפעלט: טאל און טי_יך, שאף און רינד, 
און מענטשן און בײמער — דאס אלץ זיינע גיטער, 
פאראן פאר א געטא א יןדיש געזינד, 
מע קען זין פארװײלן, װי ס׳פאסט פאר א ריטער. 

ער ליגט הײנט אין סאד אויף א װייכן האמאק 
און װויל אונטערטעניק באפאכט אים א ווינטל, 
צוקאפנס עס שארכעט אין גראזן זײן ראק, 
װאס שטייט אויף דער וואך בײ זײן שלאף, װי א הינטל. 

אים דאכט, אז דער ראק פירט אװעק אים צוריק 
צו דער אוראלטער צייט... פון די וועלדער און היילן 
סע ברענגען אים שרעטעלעך אוצרות און גליק, 
און בלוילעכע פייעס שוין קומען אים היילן, 

זיי מאכן אים שיין, ס׳איז געטאקט זײן געביין, 
און בלאנד איז ער איצט, און אן אמתער ריטער. 
און וואס האבן די ווערט זײנע וואנצעס אליין, 
זיי וואקסן אים העל, ווי א שטראלו-געוויטער, 

פארװיקלען די ערד און דעם הימל און גאר 
די װעלט איז פארפענטעט אין וואנצעס פון פראנצן; 
און באלד זיך צעװיכערן כמארעס מיט האר ׳ 
וואס שטאפן אים אן ׳ ווי א גאנעה אין גאנצן — 

אין האר איז די נאז און די ברוסט און דער שלוק ׳ 
געלעקט וואלט ער לופט ווי מיט הונדערטער צונגען ׳ 
אט דאכט זיך ׳ אז לעבנסרוים האט ער גענוג, 
נאר האט ניט איין לופטל קיין ריינס פאר די לונגען. 


4 . א װיזיט 

אז פראנץ האט דער מומען געמאכט א וויזיט, 
איז האבן אין שטוב אים צערודערט צוויי זאכן: 
א פאטא פארחושכט עס האט זיין געמיט ׳ 
די שאפע ׳ פארקערט, האט געמאכט אים צו לאכן. 

ווען מ׳האט זי ׳ די שאפע, אין דערפל געברענגט, 
ארי_ין איז אין איר ווי א שטאטישער רוח ׳ 
זי װיל זיך ניט שטעלן ׳ כאטש גיב איר א קרענק ׳ 
זי פירט מיט דער דארפישער שטוב א וויכוח. 

״זי קריכט ניט ו״ — האט שטארק זיך דער פעטער געהיצט, 
און אפגעשרויפט האט ער צום ערשטן איר קעפל ׳ 
צוויי אדלערס געווען זײנען דארטן געשניצט, 
וואס פיקן מיט שנאבלען איין רויטלעכן עפל. 

״זי קריכט ניטן״ — געטאן האט דער פעטער א שפיי 
און האט מיט דער זעג זיך גענומען צו ביסלעך 
איר קירצן די פיס און דערװײזן דערבײ ׳ 
אז שטײן װעט זי דװקא נאך בעסער אן פיסלעך. 

און אז ט׳האט די שאפע זין אלץ ציט געשטעלט, 
איז האט ער כמעט װי אױף העלפט זי פארשניטן 
און זײנס זיך דערשלאגן. ס׳האט איינס איר געפעלט, 
עס האט זין איר פנים אין גאנצן פארביטן *, 

דעם װערן האט די מומע באפוצט מיט איר גוטס — 
מיט בייביקע בוטלס, מיט װישניק דער עיקר, 
און װען ס׳האט אין ווײנשל צעשפילט זיך דאס בלוט, 
האט דאן זיך די שאפע געשאקלט ווי שיפור. 

געקוקט מיט הנאה אויף איר האט דער גאסט, 
באטאפט זי מיט אײגעלעך שמײבלענדיק־נאסע 
און האט זיך געטראבט, אז אזוי ווי איר סנאסט, 
אזא איז אין גאצצן די נישטיקע ראסע• 

די פאטא איז אבער געווען ניט אזא, 
דארט האט זיך א שײנהייט פון רעמל געשניטן — 
א פלה, געהילט אין א װייסער פאטא, 
האט שלאנק זיך געהײכט, װי א פרוכטבוים אין צװיטן• 

די אויגן אין איר האבן זאפטיק געברענט, 
װי לענגלעכע אונגערשע בלוי־שווארצע פלוימען, 
ניט אויפגעהערט האבן מיט כוואליקן בלענד 
די האר בײ איר שטעוץ דעם הויכן צו שוימען, 

נאר װי ס׳איז באזונט ניט געווען איר געזיבט, 
עס האבן אויף דעם זיך שװארץ־חנעװדיק, פרעכטיק 
די שאטנס געמיניעט, געקושט זיך מיט ליכט, 
ווי ס׳װאלט דא די נאבט מיט דער ליבע גענעכטיקט• 

נאר פראנצן געזען זיך א קרא האט, א רע, 
װאס פיקט מיט א ״קרא״ אים אין קאפ: ״ס׳איז דאך יענע י״ 
ײען ער זאל א ריס טאן פון איר די פאטא, 
איז וואלט ער זי דאן צווישן טויזנט דערקענען. 

און ס׳דאכט אים, אט נעמט זי פון רעמל שוין גיין, 
אט איז זי אים גלייך אינעם פנים געשפרונגען 
און בייסט אים, ײי דעמאלט אין לאגער, מיט ציין, 
און לעכערט אים דורך מיט א פליטע די לונגען• 

אווא, ווי ער האט דאן געטאן ניט באטראכט, 
אווא, ווי ער האט זי צו גיך דאן דערשאסן, 
איצט װאלט ער פון איר אזא פלה געמאכט, 
אז טראפנווייז ײאלט זיך דאס בלוט איר געגאסן. 

ס׳איז זי, צי ניט זיז.. ער וועט וויסן געוויס... 
ער זעט זי נאך, יענע, זי ליגט אין א רױול 
מיט פול־אויסגעצויגענע בארוועסע פיס... 
אראפגעשלעפט האט ער פון איר דאן די שטיוול. 

עס זיינען די שטיוול דאך איינע אין וועלט, 
די לעדער פון אינד, אויב ער איז זיך ניט טועה, 
זײ זיינען פון לײביק־קאלירענע פעל 
און דורכגעצווײגלט מיט אדערלעך בלויע. 

געקוקט אויף דער מומען האט פראנץ און געפלאנט, 
א מאך געטאן: ״דאכט זיך, דײן מאן איז א שוסטער, 
איז ווען ער ײעט קומען, טא שיק אים, דײן מאן, 
אויף שיך מיר אראפנעמען זאל ער א מוסטער״. 

און פלוצעם געפרעגט זי: ״דיין טעכטערליינס בילד 1 " 
״נו, יא, — האט געענטפערט די מומע, — מיין כאנקע״. 
״א, ז?<!״ — ער וועט קילן זיין בלוט אזוי ווילד 
אין איר פאר דעם ברענגען דער װעלט פארטיזאנקעס. 

װען דורכגעלאפן איז אים דער געדענק, 
א דריי האט געטאן אים א מין מארעוויכער, 
און ער האט א דונער געטואן אין דעם שראנק, 
צו שטילן *ז קאפל אין זיך די רציחה. 

א פאל האט די שאפע געטאן, ווי צעמישט, 
ארויס, װי איר װארעמע זעל, זיינען בגדים 
און האבן מיט װישניק און גלאז זין געמישט 
און, דאכט זיך, געבלוטיקט, ווי גליין א בן-אדם. 

זיי האבן, די קלײדער, צעצויגן און רויט, 
פער פראנצן געט#ן װי דאס פארבילד א שװינדל 
פון מענטשן, וואס ער וועט נאן שינדן די הויט, 
און פון א צעדמט און געקוילעט געזינדל. 


$. דעם גורל אנטקעגן 

אט לאזט זין דער פעטער אראפ שוין אין טאל, 
די לופט פון זיין דארף אים דערקװיקט, ווי א מאכל, 
אים הערט זין פון הינטער די װערבעס א קול, 
ד:מס טראגט אים >ז ברוך-הבא שוין דאס טייכל. 

דאס טייכל איז ליבלען, סטאטעטשנע און פריש, 
סע װאשט אים און האלט לעבן אים זיך אין לאשטשען, 
סע טובלט זיין קאפ, װי א זילבערנעם פיש, 
סע װאלט, װי א שװעסטער, דאס גרעט אים געוואשן. 

דאס טייכל שטעלט אונטער דעם פעטער א שטיין, 
ארומגעשלייפט גלאט מיט די פײלעכלעך-ײעלו, 
דעם פעטער זאל גרינג זי_ין אריבערצוגײן, — 
דא הייבן זיך אן שוין די אייגענע שוועלן. 

װי נאר ס׳האט דער פעטער געטאן זיך א נויג 
אויף מונטער דאס טײכל אריבערצוטאנצן, 
באוויזן צו זען נאר זיין הויז מיט האלב אויג, 
איז ה$ט אים געפירט שוין א נאצי צו פראנצן. 

צו ערשט האט דער נאצי דאס זעקל באטראכט — 
גערוט האבן פרידלעך מכשירים צוזאמען, 
דאך עפעס איז דא װי געווען נאך א שלאכט 
אין דעם ווי די צוואנג איז פארשמידט מיט דעם האמער, 

צונויפגעשמעלצט טאקע עס האט אט די פאר 
דער ״יונקערס״, וואס האט זיי מיט פײער בארעגנט. 
די צװאנג האט געארעמט דעם האמער ביז גאר, 
װי גלײך שוין אויף שטענדיק מיט אים זיך געזעגנט. 

ס׳האט כלומרשט אויך פראנץ אט דאס פארל באטראכט 
מיט געלבלעך-פארשלאפענעם אויג, ווי א סאווע, 
דאס פלעשלדיק-גרינע האט דװקא געוואכט, 
געקוקט אויפן פעטער מיט זײנס א מחשבה. 

״צי גרייט איז די וויסנשאפט דײטשלאנדס שוין גוט, — 
איז פראנצן אזא מין געדאנק דורכגעפלויגן, — 
אים איבערצופלאנצן, נאר ניט פון קיין יוד, 
אזעלכע-א שיינע ווי מיידלשע אויגןו״ 



נאר באלד האט צעקארקעט זיך פראנץ, װי א ראב: 
״שנעל אנטאן צוריק זיך דעם זאק אויפן רוקח״ 
אט איצט זעט דער פעטער אים אויס מיט א הארב, 
$ט איצט איז באקוועמער דעם יוד צו באקוקן; 

און פארגעזעצט: ״כ׳האב א באשטעלונג פאר דיה 
איך האב פון מײן טאבטער דערהאלטן א בריוול, 
זי וויל — טו א קוק אויפן מוסטער י — פאר איר 
זאלסט מאכן פון אינדישער פעל א פאר שטיװל״. 

און פראנץ האט פארהויבן יענץ שטיװעלע הויך. 
ביים פעטער זיך האבן געמישט די געדאנקען, 
געגאן פונעם שטיוועלע איז ווי א רויך, 
פון רויך האט געקוקט אין די אויגן אים כאנקע. 

ער האט דאך גענייט עס פאר איר, פאר זיין זעל׳ 
און פלוצעם דערזעט ער, מיט בלוט איז פארלאפן 
אן אדערל דארט, ײאס זיך מאלט אויף דער פעל, 
די נאז פונעם שטױועלע ווערט, דאכט זיך, אפן — 

און ס׳אטעמט אויף ס׳ניי די דערשאסענע אינד, 
זי קומט פונעם װאלד װי אן עדות אים זאגן, 
אז מער וועט קיין שיכעלעך כאנקע, זי_ין קינד, 
פון פעלעכל אירן שוין קײן מואל ניט טראגן. 

און ס׳בײטן זיך צורות: אויף אים, דאכט, מע טאנצט, 
און אלע אים שטיקן און בינדן מיט שטריקלעך, 
די אינד איז א שטױול, דער שטיװל איז פראנץ, 
און פראנצן ער מוז דאך צעשנײדן אויף שטיקלעך, 

נאר האט ניט דאס מעסער, נאר האט ניט די הענט, 
נאר שטריקלעך, נאר שטריקלעך זיין עלנט פארטאפלען, 
״אים פעלט, — מאכט שוין פראנץ, — אויפן האלדז נאר א פענט, 
אים הענגט מיטן זעקל געצײג אויפן טאפאלי״ 

דריי טעג און דריי נעכט האט דער מענטש זיך געוויגט, 
געגאן מיטן טאפאל צו זון און צו שטערן, 
געגאן מיטן װינט און געגאן מיטן שטריק, 
געלאזט האט דער פעטער דורך בלעטער זיך הערן. 

געגאן איז ער הויך, צו דעם הימל געשטײגט, 
צום גאט דעם גערעכטן, צום שד פון פארניכטן, 
געגאן ניט אליין, נאר מיט שוסטער־געצײג, 
דעם גאנג פון דער ײעלט פון דער גאנצער פארריכטן. 

מיט צונגען פון זומערדיק בלעטערדיק גרינס 
איז װאט ער גערוישט װי צו גאט: ״נו, בארעכן, 
צו ײאס איז דאס ערדיש און זוניק געשפינס, 
אז פריילעך צו זײן איז שוין אויך א פארברעכן. 

אז אויב ס׳איז פארברעכן די ליבע, די זוים, 
דאס האפערדיק גוטס און די הענט, װאס זיי פלאנצן, 
צו װאס זשע באדארף מען די צײט און דעם רױם, 
צו וואס זשע באדארף מען דאס לעבן אין גאנצן ז״ 

געגאן איז זײן דאליע אויף רוישיקער צװײג, 
װי אט די טאפאליע דורך היצן און קעלטן, 
געגאן ניט ;אליין, נאר מיט שוסטער־געצײג, 
ווי לייגן :א לאטע דעם ריס פון די ײעלטן. 


163 



6 , די מומע חיה״לעב איז אים מלןבר 

אט דא אין איר סעדל — און איימיק אלײן 
איז מוז זי, די מומע, אים ברענגען צו קבורה, 
זי לאזט ניט ארויס אויפן קול קיין געווייו, 
נאר גיט, װי איר שטייגער, איין אויג א פארזשמורע, 

דאס הייסט, אז מע טאר אים ניט װייזן קיין טרער, — 
ניט אים, און ניט זיך, און ניט גאט, און ניט קיינעם, 
קיין קלאג און געיאמער ניט פאסטן אהער, 
װי קען מען דעם פריילעכן פעטער באװײנען. 

זי נעמט פון זיין פלייצע אראפ דאס געצייג, 
באטש ביידע איין דאליע אין לעבן זיי ה$בן, 
כאטש ביידע געהאנגען מע ה$ט אויף אײן צווײג, 
װי קען מען דעם פרײלעכן פעטער באװײנען • 

װי קען מען באגראבן זײן לעבן מיט אים ז 
זיין מי און זיין הארץ זיינען אויך דען געהאנגעןן 
אין זיי, די מכשירים, מע הערט דאך זײן שטים, 
אין זיי — ביי דער ארבעט דעם פעטערס געזאנגען. 

זי נעמט איצט דעם זאק מיט מכשירים אראפ — 
זיין לעבן, װאס איז נאכן טויט אים געבליבן. 
ניט שטענדיק וועט גיין דאך די װעלט אויפן ק^ןפ, 
און דאן װעט מען אויך דאך דערמאנען איר ליבן. 

דער טויט איז קײן סוד ניט, דאס לעבן — א סוד, 
ביים ראנד פונעם צער זוכט מען טרײסט אויך א ביסל ; 
אין נעכט, װען די װעסנע װעט רוישן אין סאד, 
װעט דאבטן מיין מומען, סע רעשט זיך איר ניסל. 

1970 

עקדים נקדים וברדים 


געשטרײפטע און געפלעקטע און געפינטלטע, 
איר אומגליקלעכע שאף, וואס רעגנס וואשן, 
ניטא פאר אי_יך קיין פעלד, קיין פרייע ווינטעלעך, 
דאס שטעכנדיקע דראט איז אייער פאשע. 

מיינע זענט איר, עלנטע אזוינע, 

מיינע זענט איר — צווישן שטריק און בוינע. 

לאגערניקעס, קינדער נאך פון װיגעלעך, 
די לייבער אייך צעפאסעווען הלינים — 
מײנע זענט איר, רויט־געשטרײפטע ציגעלעך, 
נאר צו וואס באדארף מען נאך סימנים ן 

פארלוירענע אין הענט פון מענטשן־פרעסערס, 
מײנע זענט איר — צווישן שטריק און מעסער. 

חברה ליבע מיט געקרויזטע קעפעלעך, 
געלע לאטעס הארבסטיק אײך באפארבן — 
מײנע זענט איר, געל־געפלעקטע שעפעלעך, 
נאר צו װאס נאך שטעמפלען ערב שטארבן י 

אנגעװארפענע, פארווארפענע אזוינע, 
מײנע זענט איר — צווישן שטריק און בוינע. 

וועלוועלער איר זענט פון בלינדע הינטעלעך, 
אז די בײטש פון דײטש זאל אײך דערגרײכן — 
מײנע זענט איר, לעמעלעך מיט פינטעלעך, 
נאר צו וואס באדארף מען נאך די צייכנס ו 

פאראומערטע, פארקומערטע אזוינע, 
מײנע זענט איר — צװישן שטריק און בוינע. 



בײנדעלען, געשונדענע פון קאנטשיקעס, 
שוין פארקוילט, דאס לײב אױף אײן דארף שמארצן. 
מײנע זענט איר, טונקעלע באראנטשיקעס, 
אײער צער זיך פאשעט אויף מײן הארצן. 

פארלוירענע אין הענט פון מענטשן־פרעסערס, 
מײנע זענט איר — צווישן שטריק און מעסער. 

נו, צו וואס מ׳האט אייך געדארפט נאך אויספלעקן, 
און צו װאס די פינטלען, פאסן ברענעןן 
װו• די ערד זאל מיך מיט זיך ניט צודעקן, 
װעל איך דארט אײך, שעפעלעך, דערקענען. 

נאכן געװיטער 


כ׳האב ליב אי_יך, בײמער ) נאן א שײערן שטורעמוױנט 
אין יענער רגע, ווען דער מינדסטער בלאט געפינט 
צוריק ױין אײגענעם מחיהדיקן ציטער, 
וואס האט פון אים זיך ניט פארבלאנדזשעט אין געוויטער. 
כ׳האב ליב אײד, ביימער, נאך א שווערן שטורעמווינט. 

אט ערשט אין לופט האט ווי געבילט א טשאטע הינט, 
די שטויבן אויפגעהויבן בײז און טרוקן, 
דאס זאמד אזוי רציחהדיק געיאגט 
צום מענטשעלע פון אויג אויף עס פארצוקן. 
ס׳האט זיך דער ווינט געזעצט אויף אי_יער רוקן, 
געקראכן און געבראכן און גענאגט, 
געבויגן אײערע העלדזעלעך מסופן 
און ווידער אויסגעגלײכט זײ מיט א שטופ, 
ײי ער, דער שטורעמײינט, ײאלט מורא האבן, 
אז איר ײעט, בײמער, זיך אט באלד אין גרונט פארגראבן, 
די קרוין פארבינדן מיט די װארצלען אין איין קנופ 
און אזוי מעכטיק זיך א הייב טאן פונעם גרוב, 
אז מער וועט ער פון אי_יך קיין בלאט ניט קענען רײסן. 

ס׳האט זיך דער ווינט ניט אויפגעהערט צו פעסן 
און האט פון זאמדן אויסגעבויט אין הייך א פלויט, 
ער האט פאפירעלעך פון מיסטן אויפגעהויבן, 
ער האט דעם אלטן בלעטערפאל צונויפגעקלויבן 
און אײנגעפלאכטן אין דעם שטויבנעפל, וואס גרויט, 
א געל געשפענסט, וואס זאל דערמאנען אייער טויט. 

נאר וואס דער ײירבלװינט האט מער און מער געהוליעט, 
האט איר וואס צארטער איינס צום צווייטן זיך געטוליעט 
און אין א צרה, דאכט זיך, אויסגעשטרעקט א האנט, 
און גרינס גענומען האט מיט גרינס זיך איבערגיסן, 

און בלאט מיט בלאט און צװײג מיט צװייג יד־ארות שליסן 
און קעגן זאמד, וואס האט מיט מידבר שווער געשפאנט, 
האט איר איין גרויסן פארהאצג אויסגעהעפט, ווי ריזן, 
און אויסגעבויט פון גרין קרישטאל א פישוף־שלאס 
מיט טורעמלען, מיט זיילן, מיט קארניזן. 

און דארטן אונטער ליכטיקע געוועבן 
געזעסן איז אליין דאס אייביק לעבן — 
דאס לעבן — אט דער יונגער באלעבאס 
אויף פל־הגרינס, אויף רעגן־בויגצדיקע האפטן, 
דער מלך איבער פראנק־און־פרײע זאפטן — 
און האט ניט אויפגעהערט צו טרינקען פונעם פוס, 
וואס ווײסט ניט פון קײן דנא און פון קײן ראנדן, 
וואס לאזט זיך ניט פארשיטן מיט קיין זאמדן. 

און אט האט אפגעברומט, אוועק איז דער בייז וװנדער, 
און ווידער וואקסט איר, ביימער, יעדערער באזונדער, 
און שוין נאך דעם, ווי ס׳האט מײן אויג דערשפירט, 
ווי איר האט צווישן בלעטעלען, אין מיטן 
א פרעמדע שװאלבננעסט געקענט פארהיטן, 
איז פיל איך, איר זענט גאנץ און ניט גערירט, 
און ס׳האט קײן אדערל אין אײך זיך ניט צעבראכן, 
איר ראסטעט שוין, איר מאסטעט אעערע קנאכנס, 
איר אטעמט אפ, צעעפנט ברייט די קרוין 
און לאזט ארײן אין זיך דעם שטילן הימלרוים. 

א, בוים־געזינד, וװ אלץ אויף ס׳ניי באגינט, 
איר כאפט דעם אנבליק פון מײן אייגן הויזגעזינד, 
דורך אײערע נאך צעפאטלטע טשופרינעס 
סע ווינקען שטיל צו מיר אזוי פיל גוטע מינעס 
פון אומגעבראכטע פרײנד, און ס׳דאכט, אז איר פארשפינט 
דאס אפגעריסנס אין מײן הארץ, בשעת איר גרינט. 
כ׳האב ליב אייך, בײמער, צאך א שװערן שטורעמװינט. 

1947 

דער לץ און דער ריסער 




די אדיסײע פון א לץ 

( מאנאלאג) 

זונענליכש און לבנה-ליבט, 

אפשר ווייסט איר, וװ איז מיין געזיכטז 

פון שארבן ביז אונטערשטן קין איז אלץ דא, 
די מינה, די שכינה, דער זין איז ניטא, 

ניטא איז דער חן און דער מיין איז ניטא, 
מי_ין טראט מ׳האט באשלאגן מיט אייזלשע טלא, 

מיין מוח מיט באקישע הערנער באזעצש, 
און איבערגעניצעוועט מין אין א לץ, 

אין א לץ, אין א שלאק, אין א וװרדאלאק, 
אוי, מײו נשמה זיך ווארפט אין א זאק, 

און ס׳רייסן, און בייסן זי הינטישע קרעץ, 

און א קראץ, און א ראץ, און מע לאכט פונעם לץ. 

פאיאציש א העמד א געקעסטלטס איך טראג, 
ווי ס׳װאלטן זיך מאלן מיין נאכט און מיין טאג ־־- 

א קעסטעלע שװארץ און א קעסטעלע פוסט — 
א שאכברעט — מײן פלייצע, א שאכברעט — מײן ברוסט, 

און די צײט, און די װײט, און די װינטן אין קאך, 
שפילן מיט בײנדעלעך מײנע א שאך. 

און װאס איז דער חילוק דען, װער עס געװינט, 
דער הונט, ער פארבלייבט דאך אלץ איינס אויפן ווינט. 

נעמט ביינדעלע ״מלן״, צי ביינדעלע ״פערד״, 
די שפיל פארן טייװל און קאפ אין דער ערד, 

נעמט ביינדעלע ״מלפה״, צי ״זעלנערל״ — ביין, 
מיין מלפה, מײן ריטער, איר שלאגט זיד אלײן• 

און ווער סע געווינט פון די צדדים די צװיי, 
טוט די געשלאגענע ביינדעלעך װיי• 

קעסטעלע — שווארץ און קעסטעלע — ווייס, 
איר בילדעט פאר מיר א פארפישופטן קרייז, 

ווייל ס׳ליגט דאך אין קעסטעלע יעדער אין שווארץ 
פארשפילט שוין אויף אײביק מײן ױגנטלעך הארץ• 

* 


זונענליכט און לבנה־ליכט, 

אפשר ווייסט איר, וװ איז מײן געזיכטז 

פון אויגנשניט ביזן ליפנשניט 

איז די ראם פאר דעם ים און דעם פלאם פון געמיט• 

די אויגן פאראן און די ליפן פאראן, 

נאר אנטרונען דער ים און פארלאשן דער פלאם 

און אויף ליפן נאר אש, און אויף װיעס נאר זאלץ, 
און אט וואס בײם לץ איז פארבליבן פון אלץ: 

א קאטערינקע עס בייגט מיך אין דריי, 
ס׳זיצט אויף איר דעכעלע א פאפוגײ• 

די קלוגע פאפוגע, געהייכט און געשעצט, 
זי האט, ײי אן אויסגעמאלט פארביקער געץ, 

ברייט אויפן ארט פון מיין קאפ זיך באזעצט. 
געשיקט זיך, אז איך בין אלײן שוין דער לץ 

און האב זין מיט פעדערן בונטע באשטעקט — 
א רויטלעכער פלעק און א געלבלעכער פלעק -, 

א רויטלעכער פלעק, ײי פון גירן ײאלט בלאנק 
גערונען פארבלוטיקט א לעצטער געדאנק, 

א געלבלעכער פלעק, ײי די לאטע פון שאנד, 
אריינגעסטריגעײעט אין מיין פארשטאנד• 

און צו שאנד און צו שפאט אי פאר גאט, אי פאר לײט 
איז מיין <׳\כל פארדרײט, ײי א הוט אויף דער זײט, 

און ער קאזשעלקעס מאכט און ער שפרינגט איבער שטריק 
מיט כעײציעס, העוויות און מאלפישע שטיק• 

אויף ײאס פאר א שטאנד ס׳איז מײן מענטשלעכער גײסט, 
די קאטערינקע דאך הארביק באווייזט; 

אט איז ער אין איר, אין איר גבול, איר רשות — 
א הילצערנער קאסטן אויף הילצערנעם פוס, 

צװיי לעדערנע רימענס אים בינדן צו איר — 
צום הענטל אויף דרייען איר שטומפיקן שיר. 

איין לידל, צײיי טענער — א סקריפ און א כריפ, 
פארנייט בײ מײן גײסט איז א ליפ צו א ליפ. 

און נאר די פאפוגײ/ זי האט צאך דאס װארט ; 
זי שלעפט פונעם קעסטל די גליקלעכע קארט, 

דאס קװיטל פון מזל און ײייזט דארט פארויס 
פאר װעמען א װאס פאר א גורל פאלט אויס: 

דער מויז אין די פעלדער ־־ א רחבװזדיק הויז, 
דעם זשוקל — א חדר, געבויט פון א רויז, 

דעם פראש אינעם טייך — א קרישט^לענער שלאס 
דעם ראב — א מין טורעם פון הימלשן גלאז, 

דעם הונט — א קאנורע פון מירמלנעם שטײן. 
פאפוגע, פאפוגע, און וװ איז מײן הײםז 

פעלט זין אויף מיר שוין די גליקלעכע קארט, 
אויסגעלאזט האט זיך ביי איר שוין דאס ווארט, 

דאס ווארט פונעם מעע\הלע, וואס מ׳האט ביי איר 
אין דעמבענעם מוח געהאקט ;אן א שיעור. 

זי האט עס פארגעסן און ס׳איז ניט איר שולד, 
ס׳ה:אט אפשר ביים לערער געפלאצט דאס געדולד 

די שולד ניט אויף אים ׳ ניט אויף נארישן עוף, 
;אלײן דאך דאס מעע\הלע האט ניט קײן סוף. 

א מאל איז א שבט א קלוגער געווען, 
איז מיטן שבט אן אומגליק געשען• 

ווי ער באטרעט נאר אן ערד מיט זיין טראט, 
ווארפט אים דער גרונט צו דעם הימל־באראט. 

װייסט מען װי גוט ס׳איז דער ערדישער גאט ׳ 
זאגט ער זיי, בױט זיך אין װאלקנס א שטאט. 

בויט מען א טאג מיט א נאכט מיט א טאג, 
גיט פון דעם װאלקו 8 דונער שלאג, 

ווערט פונעם שבט איין גרויליקער גוף, 
נעמט אים די ערד שוין א טויטן דאן אויף. 

איינער פון זיי נאר אראפ איז ווי טוי, 
לעבט ער זיך עלנט, דער לעצטער, אזוי, 

פירט ער א פרײנד — א פאפוגע זיד איין׳ 
רעדט ער אין איר זיינע צרות אריין, 

און ער פארציילט אים, דעם נארישן עוף, 
די מעע\ה פון היים, וואס ער זעט נאר אין של> 5 ף, 
די מעע\ה פון היים, װאס זי האט ניט קיין סוף. 

און װען ס׳איז דער לעצטער פון שבט אוועק, 
און װען מיט דעם בלאט ה#ט דער שטאם זין געעקט, 

איז פון דעם שבטס נשמה, זיין פייו, 
זיין לשון, זיין רעיון, זיין ניגון, זי_ין שיין 

נאר איבערגעבליבן די ווערטער די דריי 
אין טיפש, אין גראגער, אין דעם פאפוגיי. 

ווען ס׳לעבן כאטש װערטער די דרײ אין מײן שטים, 
זיי וואלטן ניט דארן און קװארן אין אים, 

ס׳װאלט װייטער דער שבט זי_ין קיום געזען, 
איו איך װאלט א ױרש — אן עושר געװען. 



¥ 


זונענליכט און לבנה־ליכט, 

אפשר ווײסט איר, וװ איז מײן געזיכט ן 

ך:אס פנים — דער שפיגל פון הארציקן ברען, 
װי הימלען מיט שטערן איז דארטן צו זען 

די חכמה, די װערדע, דעם ווילן, די מאכט, 
דעם גרויסמוט, דעם גלויבן, די זעליקע פראכט, 

דאס שיינע, ד 1 אס גוטע, דאס הויכע, וואט בענטשט, 
אין פנים דערזעטטו דעם אוצר — דעם מענטש 

מיט ליבע, מיט טרײהייט, מיט האפן אויף גליק 
און אויך מיט א ווייטער פארקלערטקייט אין בליק, 

און אויך מיט א טריפנדיק וו 1 אלקנדל צער, 
מיט ציטער און פלאטער, מיט מוט פון א גבר, 


דו זעסט דוארט דעם טרוים און דו זעסט דארט דעם טאט• 
ניט אנקוקן קען מען אין פנים זיך זאט. 


נאר פאלט פונעם פנים דער שפיגל ארויס, 
בלייבט דאך א ביינערדיק רעמעלע בלויז. 

ווערט לײדיק דאס רעמל, איז גרויס די געפאר, 
א נישט מיט א גארנישט איז מאכט דיך צום נאר. 

איז לײדיק דאס רעמל און פעלט זיך די שייו, 
קוקט שוין אהין צו דער רוח אריין/ 

פאסט ער אהין צו ארי_ין זיין פארטרעט, 
וועזט ער שוין צענדליקער פרצופס דער שד: 

א מאלפע־געזעס און א חזירישן שנוק, 
א שליימיקע פראש און א שטשור־בורונדוק, 

א שמענדריק־בגץ און א ווערגעלעץ, 
און ס׳בעטן זיך צורות און איך בין א לץ. 

און װילסטו, איז װייז איך דיר קונצן א שלל, 
און אקוס און פאקוס, איך פלי און איך פאל, 

און א שפרונג, און א קריי, און *ז קלונג מיט דער צונג, 
און מעסערס, וואס קוילען דאס הארץ מיר, איך שלונג. 

און ווילסטו, איז מאך איך פון זיך קאלעקאץ 
און חוזק פון זיך ווי ס׳פאסט א פאיאץ: 

איך בין אין דער אייזלשער פעל שוין געװען, 
קען איך די אײגענע אויערן זען; 

כ׳האב אלץ שוין פארלוירן, כ׳פארמאג נאר פארדראס, 
רײץ איך זיך, שטעל איך זיך קונציק א נאז, 

און ס׳איז שוין צעשפאלטן אזוי מיין געביין, 
אז כ׳קען זיך שוין שפײען אין פנים אליין. 

און פון שפרינגען אין פנים זיך זעלבסט פלאצט מײן גאל. 
א שטראם האט געגעבן דער ביטערער קװאל, 

פארגאסן די אויגן מיר גיפטיק און גרין. 
זיצט אין דעם לאך פון מיין אויג שוין א שפין, 



כאפט מיט די װיעס א מוק צי מיין פייו, 
פליט ער, דער מוק, אין מיין מוח ארי_ין. 

פרעסט ער מיין מארך און מיין ליכט ער פארטרײבט, 
רייבן דארט װאלקנס א לייב אין א לײב׳ 

ווארפט מין א שטורעם אין קעלט און אין היץ, 
ברעכט מיר דעם שארבן א דונער און בליץ. 

ס׳קען דאן אוודאי שוין אנדערש ניט זײן, 
ווען ס׳איז אונדזער זינען — דער אדלער פון שיין 

ארײן אין קארסעט, אין סקעלעט פון א פליג, 
ווען ס׳ברעכט צווישן זין און דעם זיין זין די בריק• 

ס׳װעט קיינער ניט העלפן, איך האב ד><ך אליין 
געמאכט מיין געבײן אזוי קלײן און געמייו, 

אזוי זיך פארהאסט, זיך פארנימאסט צום טויט, 
ביז אויסגעמאלט האט זיך א שפין אויף מיין הויט. 


און איך בין די ־פליג, און איך בין די שפין, 
און זויג זיך, און זױף זיך, און פײניק מיין זין, 

ביז כ׳הער שוין א קלאפ אין די גירן ביי מיר. 
מײן זינען, מיין זינען, פארמאך ניט די טיר... 


4 


זונענליכט און לבנה-ליכט, 

איר װײסט ד$ך אװדאי וװ איז מיין געזיכט. 

זילבערנער שטראל און גאלדענער שטראל, 
איר זענט דאך פון ליבע און לעבן דער קװאל. 

איר שטריקט אל דאס גוטס, אל דאס מענטשלעכס און צארטס, 
די לינדקייט פון אויג און די װארעם פון הארץ. 

שיק זשע לבנה דיין חלום אראפ, 
שיק א רפואה-שלמה מי_ין קאפ, 

װעב מין ארום מיט דיין זײדענער נעץ, 
טראטשע ארויס פון מײן לעבן דעם לץ, 

לאז א בת־מלפה אויף בלוילעכע שטריק 
אחאפ אויף מיין הארצן, און זאל זי א װיג 
עס ט$ן אין דער זײט צו דער ליבע און גליק. 

און ווייסט דאך, ווען ס׳רופט דיך די ליבע אליין, 
קען שוין אפילו ניט רוען קיין ליים, 

לויפסטו אפילו, ווען דו ביסט שוין טויט, 
טא היל זשע מיך זון אין דיין גאלדענער הויט, 

אין דיין מארגנרויט, ווייל די ליבע מיך רופט. 
צעהימלט, צעבלימלט, זי רופט מיט איר דופט, 

קום זשע און ברענג מיר מײן גליק דאס געגארטס, 
דיין פײער אין גאנצן באדארף איצט מיין הארץ• 

טא קום מיט א זונשלאג צו ליימען דעם לץ 
און שייל אים אראפ פון מײן לעבן ווי קרעץ. 

זונענליכט און לבנה-ליכט, 

איר זענט דאך געװעזן א מאל מײן געזיכט. 

קהלת-מאטױו פון 1941 


מיין העמד איז מיר פרעמד, כ׳בין צעקריגט מיט מיין העמד, 
איך װאלט זין אין שלייער אליין ניט דערקענט. 

אזוי װייט איז פארװארפן מיין געביין פון א היים, 
ווי א טויב-שטומער שטיין פון א קינדערש געווייו, 

ווי דער ווינט פון דער פענט, ווי >ז וואלף פון פיר ווענט, 
ווי די ריינקייט פון ליבע, וואס איז שוין געשענדט, 

װי דער קערן פון לאנג אויסגעדראשענעם קארן׳ 
װי דער קלאנג, װאס א הארן האט לאנג שוין פארלארן. 

איך בין פרעמד פון מיין העמד און פון בויען זיך װענט, 
ווי אפגעהאקט וואלט מען ביי מיר מיינע הענט, 

װייל דער צײכן פון גוטס און פון שלעכטס איז פארװישט< 
דער רוח מאכט אלעס צו גארנישט און נישט; 

פון ווייס מאכט ער שווארץ, פון גרינס מאכט עי* געל׳ 
פון א מלאך א גלח, פון טיװף א זעל׳ 

פון דער מענטשלעכער הויט מאכט ער נאר זיך א פויק, 
פון יוגנט און טוגנט — א קרעציקע צייג׳ 


פןן *ן פ יד ל _ א קאץ און א שטשור - פון דער טייב׳ 
און פון מוח — נאר שטויב, און פון הארצן — נאר דרייב• 

אונדזער לייב איז נאר לײם, װאס מע קלעפט פון דעם גראב, 
פון איינעם א גולם, פון צווייטן — א טאפ, 

אז באשאפן זאל װערן דער מענטש פאר דעם בראן, 
פארן בראן פון זי_ין תון׳ ניט פאר בראך פין זייו יאך׳ 


און די װעלט העלפט פארלענגערן אונדזערע יארן 
װי דער װאלקן׳ װאס בײגט זיך אראפ צו א דארן. 



א פריילעכס פון 1948 


אז דער רבי האט געהייסן מיר פריילען זיין 
און לאכן ביזן ווײסן טאג ארי_ין, 
איז דאך שוין ניט שייך צו בלייבן גאר פארטראכט, 
זאל זשע זײן מיט שפענער, ברודערל, געלאכט. 
טו איך מיר :אן, ווי א הילצערנעם יאך, 
דאס לייטיש געלעכטער גלייך אויף מײן בראך, 
און די באקן, ווי נארישע אקסעלעך צוויי, 
שלעפן דאס שמייכעלע איבער מײו װיי, 
און א שפיז 
אין דער ריפ, 

און א ביס 
אין דער ליפ, 

און צאב־צאבע, 
עליע־מלך, 

ס׳איז פע — 

ניט צו זיין דא פריילעך• 

אז דער רבי האט באפוילן מיר פריילעך זייו 
און טופען ביזן ווייסן טאג ארייו׳ 
גיי זשע און דערצייל אים, אז אויף מײנע גענג 
האבן אנגעטשעפעט זיך עקדישן און שלענג. 
שנייד איך ארויס מיר, ווי גלײך פון א ברעט, 
פון ביינער פון מיינע א מין קאסטאניעט 
און מיט פיס, װי אויף קוליעס, געבראכטע פון קריג, 
שפרינג איך מיר פלומרשט אריין אין מיין גליק: 
יעדער קנאך — 

א שטאך, 

און אין הארץ א בראך, 

נאר טופעניו־טופ 
אויף דער קוליע, 

א שטופ 

גיט ז־ער רבי מיך: ״הוליע !״ 

אז דער רבי האט געהייסן מיר פריילעך זיין 
און זינגען ביזן װייסן טאג ארײו״ 
קען דאך שויו קיין מירוץ ניט זי_ין דא אלנפאלס, 
װאס עס איז צעשניטן טיף בײ מיר דער האלדז *, 
לאו איך אהיו מיר א טרייבל אראפ, 
א ביינערן טרייבל, א לעכל, א קנאפ, 
און איך פיר מיטו פינגער ערויס ע מין טאן, 
װי שרייען עס וואלט א געקוילעטער האן. 
לויט דעם װיי 
און דער קלאג 
איז דער קריי 
ניט אויף טאג, 

דאך איך זינג 

און איך קלעפ זיך טאסיע, 

נאר די צונג 

אויסער צייו ־־ א זאסיע! 

ווײל דער רבי האט באפוילן מיר פריילעך זי_ין 
און לאכן און זינגעו איו טאג אריין. 

בארעמהאדציקײט פון 1952 

א גוטער טויט ׳ א ריינער און א ליגדער 
דערטרינקען זיך אין ארעמס פונעם ים ׳ 
א פאל טאן אין א וואסער־מהמורה, 
וואס וועט דיך איבערמאלן אין א כוואליע. 
צי איז דען ניט קיין גליק כאטש נאצן טויט 
צו זיין א פיצל בלויער פרײער ים? 
ס׳איז אויך ניט שלעכט צו טרעפן דארט א װאלפיש ׳ 
וואס וועט מיט צײנער־זעגן דיר פארקירצן 
דיין ווייטיק ביז א טויזנט־חלק רגע ׳ 
אז ס׳וועלן דיך ניט פרעסן לאנגע יאר 
די סלינעדיקע ווערעם אינעם קבר. 
נאר אויב עס וועט מיך שוינען גאר דער וואלפיש 
און אויסמײדן מיך וועט די מיל פון אפגרונט, 
דאן קען מיט מיר דאס שרעקלעכסטע זיך טרעפן ן 
עס וועלן בארעמהארצעדיקע לייט 
ארויסשלעפן צוריק מיך פונעם וואסער 
און שרייבן אויף מײן הויט א פראטאקאל: 
״געפינען האבן מיר אזא מין נפש ׳ 

וואס האט ׳ װייזט אויס ׳ קיין שטאם ניט און קיין נאמען ׳ 
איז גיבן מיר אים איבער אין א קליניק ׳ 
דער וויסנשאפט צום גונסט ׳ אלס פרעפאראט״. 
און אפשינדן מע וועט מיך ׳ װי אן אקס 
און ׳ ווי א הייפטל קרויט ׳ אויף לאקשן בראקן 
און לייגן אין א פאס מיט א מין ראסל ׳ 
וואס איז געמאכט לויט חכמת־הדוקטוריה; 
און ליגן װעל איך דארטן ביז א צי_יט ׳ 
ביז שלעפן וועט מען מיך שוין אברימווײז 
און טרייבערן, אזוי ווי ביי מיין לעבן ׳ 
מע וועט די טיפסטע אדערן פון מיר ׳ 
ארויסציען דעם מארך פון מײנע ביינער 

און קריכן, װי א מאל, מיר אין דער לעבער; 
דערנאך מע װעט מיט מעסערס, ס׳הייסט, מיט סקאלפעלס, 
צעשנײדן מיר אויף פערטעלעך דאס הארץ 
און פארשן זיינע קעמערלעך די פיר, 
צי וווינען טאקע דארטן ניט בסוד 
לבנהדיקע מלכהלעך פון ליבע 
און אויך דער דיבוק, וואס איז שטרענג פארווערט; 
דערנאך מע וועט, אזוי װי ביי מײן לעבן, 
דעם קאפ מיר שפאלטן, עפענען דעם מוח 
און פארפלען זיך מיט נעגל אין די גירן, 
צי האט זיך ניט פארװאלגערט דארט, חלילה, 
א סימן פון א מענטשלעכן געדאנק• 
טא װאס זשע קען נאך שרעקלעכערס דא זיין, 
ווי טעכערן דײן זעל דיר נאכן טויט, 
אזוי ווי מ׳האט ביים לעבן דיך געפאלמעסט, 
פדי אויף דיר, אזוי ארום, צו לערנען, 
ווי ראטעװען דעם לײדנדיקן מענטש. 

דער פאנצער 

(באלאדע) 

קלא רע ך 

די פאנצערשילדן — זיי בילדן איין שלאס, 

איין גאס, וואס איז פונקט צו דער מענטשלעכער מאס: 

דער מעשענער העלם מיט דער זוניקייט בליצט, 
אזוי װי סע פאסט פאר דעם קאפ, וואס ער שיצט, 

פון אים לאזט אראפ זיך דער פיקלהויב טרײ 
צו היטן די אויגן און לאזן זיי פריי. 

די ברוסטשילד האט רונד און אין פראנט זיך געשטעלט, 
ווי גרייט אויף זיך נעמען די וװנד פון דער וועלט, 

און עדות פון דעם זײנען פאנצערס פאר הענט — 
פון איינעם סע ציט זיך די שווערד צו דער לענד, 

אין צווייטן א הארן פון העלפאנדבײן גליט, 
װי ס׳וואלטן זיך פארן די שלאכט מיט דעם ליד, 

כדי צו דערהייבן דעם ריטערס געמיט 
און ריכטן אין װעג דעם גערעכטן די טריט, 

אז אים זאל ניט װערן שוין צו פיל באשװערט 
אין בראנדזענע שטיוול צו גיין אויף דער ערד♦ 

און כ׳שטעל זיך שוין פאר לויט דעם פ>?נצער, װאס העלט, 
>ז וואס פאר א גאלדענעם מענטש ער פארשטעלט — 

א מאן, װאט ער טראגט אזא אייזערנע הויט, 
און ניט ווייל סע שרעקט אים דער אייגענער טויט; 

ווי_יל דער נאר עס שטעלט ניט ארויס דא זיין מוט, 
װאס אינװײניק גײט ער דארט אפ מיטן בלוט 

פאר יענע, וואס ס׳האט זיי באעוולט די צײט — 
דערדריקטע, דערשטיקטע, פארשטויסענע לײט. 

און שטענדיק איז ער אונטער שילדן געווען, 
און קיינער האט קיין מאל דעם העלד ניט געזען, 

ווײל ער האט געהיט זין פון רום און פון לוין, 
אז ס׳זאל זיך זיין טאט ניט באדעקן מיט שוים, 

אז קיינער עס זאל זין ניט בוקן פאר אים, 
*זז ס׳זאל ניט דערנידעריקט װערן דער זין 

פון ליבע, וואס שטראמט צו איעדערנס וועלט, 
ענױותדיק אונטער דעם פאנצער פארשטעלט. 

ס׳איז, פאנצער, דער ריטער דײן זעליק פארמעג, 
ווי דעם ריטערס פארמעג איז זײן הייליקער וועג, 

און איך האב דעם ריטער פון אײביק געדענקט, 
איך ה$ב נאכן ריטער א לעבן געבענקט. 

און איצט איז די צײט שוין, ווען שטארבן איך קען, 
אויב כ׳וועל אט דעם טײערן מאן ניט דערזען. 

און אן עפן געטאן כ׳האב אין פאנצער א שילד: 
ניטא דארט קיין סימן פון מענטשלעכן בילד, 



און אונטער דעם העלם — ניט קײן קאפ, ניט קײן ליכט, 
און אונטעוץ פיקלהויב — קײן געזיכט, 

און ס׳קלאפט ניט קיין הארץ אין דער שטאלענער ברוסט — 
ס׳איז הויל, און ס׳איז גרויל, און ס׳איז װיסט, און ס׳איז פוסט. 

ווי שווער איז צו זען אנעם קעוץ די זאנג, 

די שייד — אן דער שווערד, און די נעץ — אן דעם פאנג, 

די טשוטשעלע נאר — פון אן אדלער א ריז, 
די שטױול, וואס האבן פארלויוץ די פיס, 

נאר ווילדער עס איז נאך די פוסטקע, וואס פרעסט, 
װען זעסט, װי די לײדיקײט בויט זין א נעסט 

אין שילדן, אין העלם, אונטער שטאלענעם פרענטש, 
וװ אלעס דערמאנט דיר: ניטא איז דער מענטש. 

א, פאנצער, דו אומזין, דו וואנזין, דו דראנג, 
ביסט פונקט ווי דער מוח שוין אן דעם געדאנק 
און װי אן דעם הארצן דער טויבער געזאנג, 

דו ביסט נאר א גולמדיק־אײזערנע הויט. 
מײן ריטער, מײן היטער, מײן גואל איז טויט. 

צי אפשר איז עפעס נאן ערגערס געשען, 
ער איז גאר אין גאנצן א ליגן געװען. 

און ברענג אין ארויס פארן מויל נאר דאס ווארט, 
איז גיט זיך דער פאנצער א ריר ווי פון ארט, 

און ס׳טריפט פונעם הארן א קלאנג נאך א קלאנג 
א מין פראוואנסאליש צעכוואליעט געזאנג, 

ווי צוויי טרובאדורן זיך װאלטן געמיט 
אריבערצוגיסן געמיט אין געמיט, 

ס׳זאל ווערן די ליבע אין לידער פארהיט, 
ס׳זאל הענגען די ליבע אויף גלידער, װי צוויט. 

דער ערשטער מיר זינגט אויפן קול אויף זײן צארטס, 
אויפן קול דעם באצארטס מיטן װארט דעם געגארטס: 
״געליבט האט דער ריטער זיין דאמע פון הארץ, 

און ליבן די דאמע פון הארץ ליבט מען הייס, 
נאר ס׳איז זיין נשמה א וועלט דאך די גרייס, 

איז האט ער פאר זיך א מין נדר געטון, 
איז האט ער געשװוירן בי_י איר און ביי זון — 

כ׳װעל דאן דיך א קוש טאן, מיין הארנטע, ווײס, 
װען ס׳װעט אינעם לעבן זיך פעלן דאס בייז. 

און ס׳איז זייער ליבע געווען לויט דער צײט — 
א ליבע, װאס האט זיך געפירט פון דער װייט, 

װען צײט און ווען װײט איז מיט בענקשאפט פארװייט, 
װען אויגן פון אויגן נאר ווערן באגלייט, 

נאר איר ניט באשערט איז געווען אויך דאס גליק 
כאטש צוצוטוליען איר בליק צו זײן בליק, 

זײן פנים צו זען, צו קילן איר ברען, 

װייל ער איז דאך שטענדיק אין פאנצער געווען, 

און האט זי באגלייט אים, געארעמט אים מילד, 
האט אויך דאן צעטיילט זיי די אײזערנע שילד. 



און יארן, ווי וואסער, פארלויפן פון דאן, 
און עלנט אין טורעם זי איז אויסגעגאן, 

זי האט אים גערופן, דעם טויט זיך געווערט, 
נאר ס׳האט זיך דער ריטער צו איר ניט געקערט״. 

זאג, זינגער, װי האט זיך געטראפן מיט אים, 
וואס ער ניט דערהערט האט פון ליבע די שטיםז 

נאר דא איז דער צװײטער אריין שוין אין קאן, 
ארײן, דאכט, מיט זעלבן, דאך אנדערן טאן: 

״געליבט זײן געליבטע דער ריטער האט הייס, 
נאר ס׳איז זײן נשמה א וועלט שוין די גרייס, 
נאר ס׳האט פון דער וועלט ניט געפעלט זיך דאס בייז, 

נאר ס׳איז זײן געבײן שוין צעהאקט און צעזײט, 
מיטן פאנצער צעשיידט, אויף מידבריות צעשפרייט. 

דאך דאס הארץ איז געבליבן פאר ליבן נאד ײעך< 
האט א ברי עס געטאן אזא רוצחישע זאך: 

מ׳האט א מיידל פאר פישוף פארמישפט צום טויט, 
און מען האט בײ דער צארטער געשונדן די הויט 

און געפערטלט איר שיינקייט, איר ריינקייט, איר בלענד, 
און מען האט די ״מכשפה״ אין ע\רפה פארברענט. 

צי ווייסט דען דער תלין דעם פישוף, וואס טרייסט, 
דעם פישוף פון ליבע דער מלין דען ווייסט ז 

נאר דאס הארץ פונעם ריטער געבליבן איז וואך, 
האט א ברי עס געטאן אט די רוצחישע זאך, 

איז האט עס צום קאפ זיך פון ריטער געװענדט, 
און דער קאפ האט געטאן זיך א ווענד צו די הענט: 

— נו הייבט מיך, געטרי_יע, צום הימל ארויף, 
נו נעמט מיר צונויף מי_ינע אברים פון גוף, 

טוט אן מיך אין מעשענער פאנצערשער טראכט, 
ווי_יל הימלשרייענדיק איז דאך די — 

און דאן האט דער ריטער זיך ווידער געשולט, 

און ער ה$ט דעם הענקער באצאלט פאר דער שולד... 

און ס׳האבן זשאנגליארן דעם הארן פארלאזט, 
ווי איינס מיך אויף אײנס מיט דעם ריטער געלאזט, 

מיין ריטער, מיין היטער, מיין ציטער, דו ווייס, 
די וועלט איז נאך פולער געווארן מיט בייז, 

ניט איינעם — מ׳האט פעלקער דאך גאנצע געקעפט, 
דאס לעבן געפערטלט, צום גרוב עס געשלעפט. 

אויב דו ביסט געלעגן נײן אײלן אין דר׳ערד, 
ײי האסטו אין גרוב זיך ניט איבערגעקערט, 

װען ס׳ה;אבן געלייגט די עספרעסערשע לײט 
קינדער מאך לעבעדיק דיר בײ דער זייט, 

צי איז אין דיין אויג ניט ארײו זייער שיין, 
צי איז זייער ;אטעם אין דיר ניט ארײן, 

דיין צארן זאל פאטערלעך ווערן דערװאכט, 

פאר וואס איז פאריתומט דײן פאנצער — דײן טראכט ן 



ס׳האט אפגעוזילכט מאדנע אין פאצצער מייו קול, 
א ווידערקול האט זיך דערהערט מיט א מאל, 

ווו• יעדער מײן ווארט האט געקלונגען פארקערט, 
וװ ס׳האט זיך דער היפוך פון ווארט גאר געהערט, 
ווי פעכטן מיט זיך וואלט אליין שוין א שווערד♦ 

און ס׳שאלט שוין דער פאנצער, ווי גלייך איין טראמפייט, 
און ס׳שטראפט מיך דער ריטער מיט שניידיקע רייד: 

״פאר וואס האסטו, מענטש, פון מיין רו מיך געוועקט, 
צי האט זיך דער גרויסמוט מיט מיר שוין געעקט, 

פאר װאס, אויב סע קװעלט דיך די װעלט מיט איר פיין, 
ביסט ניט ווי מיין יורש אין פאנצער אריין ז״ 

און כ׳האב אים געענטפערט מיט שװערן געמיט: 
״איך קען אויף דיין הארן נאר שפילן א ליד, 

נאר שמאל איז מיין פלייצע און שוואך איז מיין פוס, 
אז כ׳זאל ביי דיין פאנצער גאר זיין אין רשות, 

צו קלײן איז מיין מאס און צו נישטיק מי_ין וואג, 
כ׳װעל זיין נאר אין אים, װי די צונג אין דעם גלאק, 

זיך וואקלען פארצווייפלט, נו גלייב אויפן ווארט, 
און קײן מ$ל ניט רירן די פלאטן פון ארט״. 

און דאן האט נאך הארבער זיין קול זיך דערהערט: 
״דו, זינגער, װאס איז דען דײן ליד אן דער שווערד, 

װאס איז דען דער מארך אן דעם שטאלענעם בלאנק, 
אן שטאל ווערט פארזשאװערט, צעשטויבט דער געדאנקן 


192 



און װאס זײנען פיס אן דער בראנדזע אין קצאך, — 
א בראך אין דעם גאנג און אין לעבן א בראך ן 

און וואס איז אן אייזן דיין בלוט און זיין שטראם, — 
;א ראד, ניט געשמידט, וואס זיך קייקלט צום תהום. 

דיך האט פונעם ליידיקן פאנצער געגרוילט 

און דו ביסט אן אים דאך נאך מער אויסגעהוילט, 

און דו וועסט 1 אן אים אויף דער ערד מער ניט זיין, 
טא זאל ער, דער פאנצער, אין לייב דיר ארייוו״ 

ווי נאר ס׳האט באשוװױץ זיין פאנצער דער מאן, 
אזוי האט דער פאנצער געגעבן א שפאן, 

א קלונג האט געגעבן א שילד אין א שילד, 

און ס׳האט זיך דער הארן צעשאלט און צעשפילט, 

און איך בין געפאלן אן מאכט אויף דער ערד, 
אויף מיר האט דער פאנצער פארמאסטן זיין שווערד, 

און אויפגעהאקט מיך פונעם קאפ ביז די פיס, 
און דורכגעגאנגען דורך מיר, װי א שפיז, 

צעצויגן די אברים — א גליד נאך א גליד 
און האט זיך אין גאנצן אין מיר אײנגעשמידט. 

און אונטער מיין שארבן דעם העלם כ׳האב דערפילט, 
און די שילד אין מיין ברוסט האט דאס הארץ מיר געקילט, 

און דער פיקלהויב איז בײ מיר אין געזיכט, 
און שארפער געװאוץ אין אויג איז מײן ליכט, 

און בראנדזע דורך הויטן פון פיט מיינע ברענט, 
און אײזערנע הענטשן — דארט טיף אין די הענט. 

צום ערשטן אין לעבן עס האט מיר געגליקט, 
עס איז מיין מפלה געװארן מיין זיג, 

די וװנד האט געמאכט מיך געזונט אינעם שטרײט, 
דער ריטעו— ער האט מיך געמאכט פאר א לייט. 

און פונקט צו דעם פאנצער געפאסט האט מיין גוף, 
מיר האבן זיך בײדע געגרײט צו דעם פרװו, 

און איך האב אין אים שוין געװאכט פאר א שלאכט, 
און ער האט אין מיר שוין געגליט און געוואכט• 

און אויב, װי עס טרעפט זיך מיט יעדן אין קריג, 
מיין פאנצער צעפיצלט װעט װערן אויף שטיק, 

ניט זוכט זײנע מעשן אין היימיש געשיר, 
איר װעט אים א גאנצן געפינען אין מיר. 

און אויב אויפן שלאכטפעלד װעט טרעפן פארקערט, — 
מיין בלוט װעט שוין װערן פון מיר אויסגעטרערט, 

מײן לייב װעט פארצוקט זײן פון בלינדן שר>זפנעל, 
און ליגן װעט אויך א שראפנעל אין מיין זעל, 

קלינגט אן אין דעם פאנצער, ניט פוסט איז אין אים, 
און װידער דערהערן איר וועט דארט מיין שטים, 

װייל איך בין אין אים ניט געװען ד$ך קיין גאסט, 
ד><ס הארץ פאר די שילדן דאך ריטערלעך פאסט, 

דער מענטש און דער פאנצער — איין מעכטיק געביין, 
מיין ריטער, מיין היטער בין איך דאך אליין, 

ײי_יל פאנצערשילדן — זיי בילדן איין שלאס, 

איין גאס, װאס איז פונקט צו דער מענטשלעכער מאס. 

